

• చిట్టివలస జాబ్మిల్లు లాకౌట్ ఎత్తివేయాలి. • జాతీయ బ్యాంకులను కాపాడుకుందాం.

# కార్మికలోకం


జూలై 2003

మాసపత్రిక

వెల రు.5



విత్తనాల పోరులో అమరుడు



గనికార్మికుల జల సమాధి



2

*With Best Compliments  
On the Occasion of Bank's Nationalisation Day*



# **UNION BANK OF INDIA EMPLOYEES**

**MUTUALLY AIDED CO-OPERATIVE CREDIT SOCIETY LTD.**

**(Regd. No. AMC/HYD (U)/2002/(14)-CREDIT/CONVERSION)**

**45, 1st Floor, UNITY HOUSE, ABIDS,  
HYDERABAD - 500 001. Ph : 23203791**





జులై - 2003

# కార్మికలోకం

సంపుటి 19

సంచిక 7

విడి ప్రతి వెల : రూ. 5

సం||ర చందా : రూ. 50

## విషయ సూచిక

సంపాదకీయం	1
సింగరేణి గని ప్రమాదం	4
డాక్టర్-డాక్టర్	7
ప్రాఫైల్ కా  అదినారాయణ	9
ఓ తండ్రి కథ	10-11
ఆందోళనలో ఇరాకీ మహిళలు	15
సంస్కరణలు-స్పందనలు	16 -17
సింగరేణి ఎన్నికలు- సమీక్ష	18
బ్యాంకుల జాతీయీకరణ	21
మే 21 సమ్మె	23
ప్రపంచీకరణకు ప్రతిఘటన	26
మేధోమధనం	27
రైతుల రక్తంలో సర్కారు స్నానం	28
కవిత, పాట	31
చాయ్ బండి	32

### మేనేజర్

కార్మికలోకం

యన్.వి.జి. స్మారక కేంద్రం, 1-1-60/4,  
అల్లసాని రోడ్, ముషరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

### సంపాదక వర్గం

సర్వా సత్కారాయణ

ఎం.ఎ. గఫూర్, ఎస్. వీరయ్య

ఆర్. సుధాభాస్కర్, రోజా

జ్యోతి, డి.యస్.వి. రమణ

ఎడిటర్ : డి.సిద్ధయ్య

మేనేజర్ : పి.రాజారావు

### సంపాదకీయం

## ఒక్కరోజు సమ్మెల 'లక్షణరేఖ' దాటుదాం!

మే 21 దేశవ్యాపిత సమ్మె అంచనాలకు మించి జయప్రదమయింది. ప్రపంచవ్యాప్తంగా విధానాలకు వ్యతిరేకంగా 1991 తర్వాత 8 దేశవ్యాపిత సమ్మెలు జరిగాయి. గత సమ్మెల కంటే రాశిలోనూ, వాశిలోనూ ఈ సమ్మె మిన్నగా జరిగింది.

ఐఎన్టీయూసి, బిఎంఎస్ నాయకత్వాలు ఈ సమ్మెను వ్యతిరేకించాయి. సంజీవరెడ్డి గారు రాష్ట్రమంతా తిరిగి సమ్మెలో పాల్గొనవద్దని ప్రచారం చేశారు. ఐనా అనేక సంస్థల సాధారణ కార్మికులు, చిరుద్యోగులు సమ్మెలో పాల్గొన్నారు. గత సమ్మెలలో ప్రవేశంలేని అనేక మంది కొత్తవారు ఈసారి భాగస్వాములయ్యారు. ఈ ఘటన దేశవ్యాపిత ప్రభావాన్ని కల్పించింది.

కేంద్ర, రాష్ట్ర పాలకులు ఈ సమ్మెనొక 'క్రతువు'గా కొట్టిపారేశాయి. 'వామపక్ష కార్మిక సంఘాలు' తమ మనుగడ చాటుకునే ప్రక్రియగా వక్రీకరించాయి. పోరాటాలు, విజయాల పట్ల విశ్వాసాన్ని నీరుగార్చే ప్రయత్నమిది. ఈ సమ్మెలతో పాలకుల దూకుడుకు కళ్ళెం వేయగల్గుతున్నాము. వారు అనుకున్నవన్నీ చేయలేకపోతున్నారు. ఈ సందర్భంగా పలు రూపాలలో సాగుతున్న ఆందోళనలు కార్మికవర్గం చైతన్య స్థాయి మెట్టుమెట్టుగా పెంచుతున్నాయి. అందుకే పాలకులకీ ఆందోళన.

కేంద్రంలోని వాజ్ పేయి ప్రభుత్వం ప్రజల దృష్టిని 'రామమందిరం' వైపు మళ్ళిస్తున్నది. సంస్కరణల అమలు తెరవెనుక భాగోతంలా నడుపుతున్నది. కమ్యూనికేషన్స్, ఆయిల్, ఎలక్ట్రిసిటీ, రక్షణ వంటి కీలకరంగాల ప్రైవేటీకరణకు రంగం సిద్ధం చేస్తున్నది. మన రాష్ట్రంలో చంద్రబాబు ప్రభుత్వం కోటి పథకాలు-జన్మభూమి ప్రచారహోరు మాటున సంస్కరణలు అమలు కొనసాగుతున్నది. ఈ కుట్రలను భగ్నం చేయాలి. దేశాన్ని, హక్కులను, భవిష్యత్తును కాపాడుకోవాలి. అందుకు కార్మికవర్గం ముందు సమరశీల పోరాటాలు తప్ప మరో మార్గం లేదు.

ప్రస్తుతం సాగుతున్న ఒక్కరోజు సమ్మె పోరాటాలే ప్రపంచీకరణ విధానాలను త్రిప్పికొట్టగలవని, పాలకవర్గంపై విజయాన్ని సాధించగలవన్న సంతృప్తి, భ్రమలు మనకు లేవు. కార్మికుల చైతన్యస్థాయి, వారి మధ్య ఐక్యతా సమస్యలు, వారి కదలికలు వగైరాలకున్న పరిమితులను మనం అధిగమించాలి. ఈ కీలక సమస్యకు ప్రపంచ వ్యాపిత అనుభవాల నుండి మనమెంతో నేర్చుకోవాలి.



ప్రపంచీకరణ వ్యతిరేక పోరాటంలో మనం ఒంటరికాదు. ఈ సమస్యపై పలు దేశాలలో దీర్ఘకాల, సమరశీల పోరాటాలు వెల్లువెత్తుతున్నాయి. పెన్సన్ సంస్కరణలకు వ్యతిరేకంగా ఫ్రాన్స్ లో 4 వారాలు లక్షలాది కార్మికులు సమ్మె చేశారు. ఈ పోరాటానికి ఒక్కరోజు సంఘీభావ సమ్మెకు పిలుపునిస్తే- 3 రోజులు జరిగింది. లాటిన్ అమెరికాలోని పెరూ దేశంలో 3 లక్షల మంది ఉపాధ్యాయులు వేతన సమస్యపై 30 రోజులు సమ్మె చేసి విజయం సాధించారు. రైతాంగం సహకారంతో వందలాది రోడ్లను రోజుల పర్యంతం బండ్ చేశారు. మెక్సికోలో వేతనాలు, పాఠశాలలకు నిధుల కోసం నెలరోజుల ఉపాధ్యాయుల సమ్మె ఫలితం సాధించింది. దక్షిణ కొరియాలో చోహాంగ్ బ్యాంకు ప్రైవేటీకరణకు వ్యతిరేకంగా 6వేల మంది 4 వారాలు సమ్మె చేశారు. ప్రధాన కార్యాలయాన్ని దానిని కలిపే రోడ్లను ముట్టడి చేశారు. ప్రైవేటీకరణ 3 సంవత్సరాలు వాయిదా పడింది. ఆ దేశంలోనే ప్రైవేటీకరణకు నిరసనగా రైల్వే కార్మికుల సమ్మెతో జూన్ 28 నుండి దేశం అట్టుడికిపోతున్నది.

పై అనుభవాలను మన పరిస్థితులకు అన్వయించుకుందాం. ఇక్కడి సమస్యల తీవ్రతకు, పాలకుల దూకుడుకు సమవుజ్జీగా మన వుద్యమాల ఉద్యతిని పెంచుకుందాం. ఒక్కరోజు సమ్మెల లక్షణ రేఖను అధిగమిద్దాం. ఆ స్థానంలో ఫలితం వచ్చే వరకూ దీర్ఘకాల పోరాటాల బాటలో పయనిద్దాం. అందుకు అనువైన పోరాట రూపాలను ఎంచుకుందాం. ఉమ్మడి పట్టుతో పాలకవర్గాలపై పోరాడుదాం. ఈ దిశలో చైతన్య పూర్వకమైన కృషి జరగాలి.





# కా ర్టూన్ సం కలం







## మంచి కథలు ప్రచురించండి

“విద్యారంగం” స్పెషల్ సంచికగా వెలువడ్డ జూన్ 2003 ‘కార్మికలోకం’ మాసపత్రిక చదవడం జరిగింది.

“గొంతెండిన నేలమ్మ” పాట చాలా బాగుంది. అదే సంచికలో వెలువడ్డ “ఇవాళ కథ” ఏమీ బాగోలేదని చెప్పడానికి చింతిస్తున్నాను.

ఏ కదైనా పరిష్కార సూచకంగా ఉండాలి కానీ, సమాజంలోని “చెడు”ని చూపేదిగా ఉండి, దానికి పరిష్కారం చూపకుండా కథని వదిలేస్తే... ఇంక దాన్ని ప్రచురించి భావమేమిటి?

దురదృష్టవశాత్తు పాశ్చాత్య నాగరికతని “ఎలక్ట్రానిక్ మీడియా” ప్రేక్షకులకి దిగుమతి చేసేస్తున్న ‘చెడు’కి తోడూ, ఇటువంటి కథల్ని ‘హోమోసెక్స్’ని ప్రేరేపించడం నిజంగా శోచనీయం!

ఇలా రాసినందుకు ఎడిటర్ గారు క్షమించగలరని, మంచి కథల్ని మాత్రమే ప్రచురించవల్సిందిగా కోరుతూ...

- వరిగొండ రామకృష్ణ, కరీంనగర్.

## మన దళాల్ని పంపవద్దు

ఇరాక్ లో పరిస్థితిని చక్కదిద్దేందుకు మన దేశం నుంచి సైనిక దళాలను పంపించాలని అమెరికా చేస్తున్న విజ్ఞప్తికి కరిగిపోయి మనం నెంటనే సైనిక దళాలను అక్కడికి పంపించాల్సిన అవసరం లేదు. ఇరాక్ పై దాడి విషయాన్ని మనం వ్యతిరేకిస్తూ తీర్మానం చేశాం. అటువంటప్పుడు మన మాట ఏమాత్రం పట్టించుకోకుండా అమెరికా ఇరాక్ ను ధ్వంసం చేసింది. చేయవలసిన దంతా చేసి ఇప్పుడు మన దళాలను అక్కడకు పంపాలని అనుకోవడం మంచిది కాదు. దీనివల్ల అక్కడి ప్రజలకు మనం వ్యతిరేకులం అయ్యే ప్రమాదం వుంది.

ఇరాక్ చమురు నిల్వలపై ఆధిపత్యం సంపాదించేందుకు అమెరికా ఈ యుద్ధం చేసింది. ఈ యుద్ధం వల్ల లాభమంటూ కలిగితే అది అమెరికాకే కాని మనకు కాదు. అమెరికాకు ప్రయోజనం కలిగించేందుకు మనం మన దళాలను ఇరాక్ కు ఎందుకు పంపించాలో ఎన్.డి.ఎ పాలకులు చెబితే బాగుంటుంది. ఇరాక్ పై దాడి సమయంలో ప్రపంచ ప్రజాభిప్రాయానికి ఏమాత్రం విలువ ఇవ్వకుండా ఇప్పుడు మాత్రం మనల్ని ఇరాక్ ఊబిలోకి దించి మనల్ని అడ్డుపెట్టుకుని అక్కడ రకరకాల ఆరాచకాలు, అణిచి వేతకు పాల్పడాలని అమెరికా భావిస్తున్నది. ఇంతకంటే దారుణం మరొకటి లేదు.

- రామారావు, శ్రీకాకుళం

## రైతులపై లారీచార్జీ అమానుషం

తెలుగుదేశం పార్టీలో ఎందుకో అసహనం పెరిగిపోయినట్టు కనిపిస్తున్నది. జనాన్ని మంచి చేసుకోవలసిన సమయంలో జనంపైనే తుపాకులు ఎక్కువెడుతున్నది. రాష్ట్రంలో ఎక్కడా చూసినా ప్రజలు తెలుగుదేశం పాలనను అసహ్యించుకునే పనులే చేస్తున్నారు. నాయకుల ఊకదంపుడు ఉపన్యాసాలు కూడా ఎక్కువైపోయి వెగటు కలిగిస్తున్నాయి.

రంగారెడ్డి జిల్లా చేవెళ్ళలో సబ్సిడీ విత్తనాల కోసం వచ్చిన రైతులపై లారీచార్జీ చేశారంటే పాలకులు రైతులను ఎంతగా చిన్న చూపు చూస్తున్నారో ఇట్టే అర్థమౌతోంది. రైతులు తిరగబడితే ఏం జరుగుతుందో హైటెక్ ముఖ్యమంత్రికి తెలిసినట్టు లేదు. నాగలిపట్టి దున్నిన వారికి రైతు కష్టమేమిటో తెలుస్తోంది. కంప్యూటర్లే నర్వనవ్వం అనుకునేవారి పాలనలో రైతులపై కాల్పులు, లారీచార్జీలు జరగకుండా ఉంటాయా?

- మధుసుదన్ రెడ్డి, మెదక్.

## పుస్తకాల మోత తగ్గించండి

చదువుల పేరిట పిల్లలచేత బండెడు పుస్తకాలను మోయించడం వరిపాటి అయిపోయింది. చిన్న వయస్సు వారైనా, బరువైన పుస్తకాలు మోయిస్తున్నారు. నిజానికి పిల్లలు ఎన్ని ఎక్కువ పుస్తకాలు మోస్తే వారికి అంత ఎక్కువ చదువు వస్తుందన్న రీతిలో పాఠశాలలు వ్యవహరిస్తున్నాయి. ఎక్కువ పుస్తకాలు పిల్లలచేత మోయిస్తున్నారంటే

దానర్థం ఆ పాఠశాలలో ఉపాధ్యాయులకు పిల్లలకు చదువు నేర్పడంలో తగిన నేర్పులు కారని భావించాల్సి ఉంటుంది.

తల్లిదండ్రులు దీన్ని వ్యతిరేకించాలి. అటు టీచర్ల ఒత్తిడికి, ఇటు తల్లిదండ్రుల ఒత్తిడికి పిల్లలు బరువైన పుస్తకాలను మోయక తప్పడం లేదు. ఇలా చిన్నతనంలోనే బరువు మోయడం వల్ల భవిష్యత్తులో అది వారిపై దుష్ప్రభావం చూపవచ్చు. పిల్లలకు బండెడు పుస్తకాల బరువును తగ్గించాలి. పాఠశాలల యజమాన్యాలు పరిస్థితిని గమనించి ఇప్పటికైనా వారిని కనికరించాలి. క్లాసు రూమ్ లో గంటలు గంటలు బోధించడం కన్నా పిల్లల స్థాయికితగ్గ పాఠాలను బోధిస్తూ వారి బాల్యాన్ని తీపిగా గడిపేందుకు వారికి సహకరించాలి.

- పురుషోత్తం, భద్రాచలం.

## ఓట్ల కోసమే కోటి వరాలు

తిరుపతి మహానాడులో ముఖ్యమంత్రి ప్రకటించిన కోటి వరాలన్నీ కూడా కేవలం ఓటర్లను ఆకర్షించడానికేనని అందరికీ తెలుసు. డ్వాక్రా సంఘాలకు వెయ్యికోట్ల రూపాయల అప్పులు, 10 లక్షల గ్యాస్ సిలిండర్లు అంటూ ముఖ్యంగా మహిళలను ఆకట్టుకునే పథకాలు ఎన్నో ప్రకటించారు. ఈ పథకాలకు కేటాయించే నిధుల్లో 90 శాతం అధికార పార్టీ అనుయాయుల జేబుల్లోకి పోతాయనడంలో సందేహం లేదు. ఇప్పటికే ప్రపంచబ్యాంకు నుండి తీసుకున్న అప్పుకు సాలీనా ఐదు వేల కోట్ల రూపాయలు వడ్డీగా చెల్లిస్తూ, డబ్బుంతా అనూత్పాదక పథకాలకు తగలేసింది కాక, ప్రజలను ఆకర్షించడానికి ఇన్నోసి వేల కోట్ల రూపాయల పథకాలు ప్రకటించడం ఎవరికోసం? అప్పు తీర్చేదొకరూ, అనుభవించేది వేరొకరూ.

- సుధాకర్, పులివెందుల

మీరు కూడా మీ అభిప్రాయాలను, సమస్యలను ఈ కింది విరునామాకు తెలియజేయవచ్చు.

**డియర్ ఎడిటర్**

C/o. 'కార్మిక లోకం' మాసపత్రిక


యన్.వి.జి. స్మారక కేంద్రం, 1-1-60/4,

ఆర్థిక్ క్రాస్ రోడ్, ముషీరాబాద్,

హైదరాబాద్ - 20.

ఫోన్: 7624502, 7612474





## సింగరేణిగని ప్రమాదం యాజమాన్య నిర్లక్ష్యమే...

జూన్ 16న సింగరేణికి చెందిన గోదావరిఖని 7 ఎల్.ఇ.పి. గనిలో జరిగిన ప్రమాదం ప్రజానీకాన్ని కదిలించి వేసింది. ఈ ప్రమాదంలో 17 మంది నిండు ప్రాణాలు జలనమాడైనాయి. 3వ సీమ్ 18,19 లెవల్స్ లో పనిచేస్తున్న వారందరూ మరణించారు. అంతకన్నా ఎక్కువ మంది అక్కడపని చేస్తూవుంటే వారందరూ మరణించి ఉండేవారు. అందువలన 17 మంది మరణించడం కంటే ఈ ప్రమాదం మరింత తీవ్ర స్వభావం కలిగింది. 2.5 మీటర్ల నుండి 3 మీ. వరకూ 18 వ లెవల్ లో రంధ్రం పడి 40 కి.మీ. వేగంతో ఘూమారుగా 6.2 లక్షల గ్యాలన్న నీటి ఉప్పెన ముంచుకువచ్చి 3 సీమ్ బాటమ్ 18,19 లెవల్స్ ను ముంచివేసి 17వ లెవల్ వరకూ వచ్చింది. 4 రోజులు 4 వంపులతో నిమిషానికి 2వేల గ్యాలన్న వంతున నీరు తోడిన తర్వాత కూడా 30 మీటర్ల లోతు నీరు మిగిలి ఉండటంతో ఎంత నీరు వచ్చిచేరిందో పూహించవచ్చు.

ప్రమాదం జరగటానికి వారం, పది రోజుల ముందునుంచే మైన్ లోకి నీరు వస్తున్నదని కార్మికులు ఫిర్యాదుచేసినా పట్టించుకున్న వారేలేరు. ఆ నిర్లక్ష్యమే ఈ ప్రమాదరూపంలో వెల్లడైంది. గతంలో

కార్మికులు తమ భద్రతకు ముప్పు ఉన్న సందర్భాలలో తమ పనులు బదుంచేసి బైటకు వచ్చి సమ్మోచేసేవారు. కానీ నేడు గనులలో యాజమాన్యం 'ఉక్కు క్రమశిక్షణ' అమలు జరుపుతూ ఇటువంటి సమ్మోలో పాల్గొన్నవారందరిపై మస్టర్లకోత, ఇతర క్రమశిక్షణా చర్యలు తీసుకుంటూ వేధిస్తున్నది. ప్రమాదాలలో మరణించటం తప్ప కార్మికులకు మరోవిధంగా నిరసన వ్యక్తం చేయటానికి అవకాశమే ఇవ్వటం లేదు. భద్రత గురించి యాజమాన్యం దృష్టికి తెచ్చిన సందర్భాలలో అలా తెచ్చిన పాపానికి వ్యక్తులపై కక్ష కట్టి యాజమాన్యం వ్యవహరిస్తున్న తీరు సర్వసాధారణం. అసలే సంస్కరణల పర్యంలో కార్మిక వ్యతిరేక విధానాలను తీవ్రమాటలతోనే అమలు జరిపే ఈ కాలంలో భద్రత విషయంలో క్రిందివారు పైవారికి గుర్తింపజేయటం సాహసకార్యమే.

2003 సంవత్సరాన్ని యాజమాన్యం 'భూగర్భ గనుల సంవత్సరం'గా ఆదంబరంగా ప్రచారం చేస్తున్నది. అంటే భూగర్భ గనులపై యాజమాన్యం కేంద్రీకరణ ఉంటుందని చెప్తున్నారు. మరి యీ కేంద్రీకరణ దేనిమీద? కేంద్రీకరణ గురించి కంపెనీ వరుసగా సర్క్యులర్స్ జారీ చేస్తున్నది.

ప్రతి అండర్ గ్రౌండ్ గనిని 'కార్పొరేట్' స్థాయిలో మోనిటరింగ్ చేస్తామంటున్నారు. వారు చేసే మోనిటరింగ్ దేనిపైనా? ఎలా? ఈ ప్రశ్నలు సహజంగానే తలెత్తుతాయి. ప్రతి ఫిల్లింగ్ కార్మికుడూ ప్రతిదినం 2 టబ్బులు నింపాలనేది ఉత్పత్తి లక్ష్యంగా పెట్టుకున్నారు. ఈ ఉత్పత్తిని సాధించటానికి కార్పొరేట్ నుండి మోనిటరింగ్ జరుగుతుంది.

జి.డి.కె.7 ఎల్.ఇ.పి. మైన్ అనుభవమే చూసుకుంటే జూన్ 16వ తేదీన ఈ ప్రమాదం జరగటానికి కొన్ని నిమిషాల ముందు రాగంబాబు, తాడికొండ శ్రీను అనే బదిలీ ఫిల్లింగ్ కార్మికులు శక్తి లేక ఒక టబ్బు నింపుకుని బయటకు వస్తున్నారు. వారిని ఆ మైన్ సూపర్ వైజర్ హెచ్చరించి 2 టబ్బులు నింపాలని తిరిగి పనిస్థలానికి పంపారు. వారిరువురూ బయటకు వచ్చి వుంటే బ్రతికి బైటపడేవారు. కానీ లోపలికి దిగి తమ ప్రాణాలను కోల్పోయారు. ఈ ఘటన "అండర్ గ్రౌండ్ గనుల సంవత్సరం"గా ప్రకటించిన దాని ఫలితం కాదా?

గనులలో తగిన గాలి ఉండదు. కొన్నిచోట్ల విపరీతమైన వేడి. కార్మికులకు పూపిరాడదు. అయినా విధిలేక పనిచేయాల్సి వుంటుంది. సి.పి.ఐ.(యం) శాసనసభా పక్ష నాయకుడు నోముల నర్సింహయ్య 'సింగరేణి గనులలో మానవ హక్కుల ఉల్లంఘన జరిగే విధంగా పనులు చేయిస్తున్నారని' ఆరోపించారు. 7 ఎల్.ఇ.పి. ఘటన తర్వాత ఇల్లెందు జె.కె.5 29 డిప్ లో ఫిల్లింగ్ పనిచేసే వస్త్రాం అనే కార్మికుడు గాలి ఆడక తగిన వెంటిలేషన్ లేక మరణించాడు. ఇవ్వన్నీ మేనేజిమెంటు నిర్లక్ష్యానికి ప్రత్యక్ష తార్కాణాలు.

**ప్రమాదం ఎలా జరిగింది?**

ముఖ్యమంత్రి బాధితులను ఓదారుస్తూ "మనం నిమిత్త మాత్రులం, విధి వక్రీకరించినప్పుడు ఎవ్వరమూ ఏమీ చేయజాలం. మనసు దిటవు చేసుకుని బ్రతకాలి" అనిచెప్పినా అందరూ వాస్తవాన్నే అంగీకరించవలసి వస్తుంది. ముఖ్యమంత్రి గారి వేదాంత ప్రవచనాలు కార్మికులకు



## 'నల్ల కలువల' కు అశ్రు నివాళి



తాడూరి రాయమల్లు



కుక్కల కొమ్మరయ్య




రామచందర్



తాళ్ళ తిరుపతి



తాటికొండ శ్రీనివాస్



వెంకటశ్రీను



అల్లూరి నరసయ్య



ఆరెల్లి వెంకటయ్య



వెంకటి



వెంకటస్వామి



రాంపెల్లి మల్లయ్య



సమ్మయ్య



దాసరి సత్యనారాయణ



గోపాలరెడ్డి



కైరి మల్లయ్య



లెక్కల బుచ్చయ్య



రాగం బాపు

ఉపశమనం కలిగించలేదు. వారు నిరసనగా నినాదాలు చేశారు. రాళ్లుకూడా విసిరారు. దీనితో నైనా అందరి మైండ్ సెట్ మారాలని కోరుకునే ముఖ్యమంత్రిగారు కార్మికుల నమస్కరణల వల్ల సానుకూల వైఖరిని అలవర్చుకుంటే మంచిది.

డైరెక్టర్ జనరల్ ఆఫ్ మైన్స్ సేఫ్టీ శ్రీ రవీంద్రశర్మ తన ప్రాథమిక నివేదికలో 'మానవ తప్పిదం' వల్లనే 7 ఎల్.ఇ.పి.లో ఈ ప్రమాదం జరిగిందన్నారు. ముఖ్యమంత్రి కూడా ఉన్నత స్థాయిలో హైకోర్టు సిట్టింగ్ జడ్జిచే విచారణ జరిపించుతానన్నారు. కేంద్రకార్మిక మంత్రి శ్రీ సాహిబ్ సింగ్ వర్మ ఈ ప్రమాదంపై 'కోర్టు ఆఫ్ ఎంక్వరీ'కి ప్రధాన మంత్రి అనుమతిని కోరినట్లుగా వార్తలు వచ్చాయి. అంటే సింగరేణిలోని సాధారణ కార్మికులు మొదలు కొని రాష్ట్ర, కేంద్ర ప్రభుత్వాల పాలకవర్గాల వరకూ అందరూ ఈ ప్రమాదాన్ని తీవ్రంగానే భావించారు. ఇదే వరిస్థితి కొంచెం ఇంచుమించుగా సింగరేణిలోని 56 భూగర్భగనులలో ఉన్నది. ఈ ప్రమాదంపై

తీవ్ర నిరసన వ్యక్తమైనందున అడిషనల్ జనరల్ మేనేజర్, మేనేజర్, సెఫ్టీ ఆఫీసర్, సర్వే ఆఫీసర్ లను వెంటనే సస్పెండ్ చేశారు.

గనిలో నీరు చేరడానికి అసలు కారకులేవరో కూడా కనుక్కొని వారిని కూడా శిక్షించవల్సి వుంది.

కానీ అసలు నేరస్తులు మాత్రం ఎప్పటికీ బయటికి రావటంలేదు. సింగరేణిలో విధాన నిర్ణేతలే సింగరేణి ప్రమాదాలకు ప్రధాన కారకులు. సింగరేణిని తాను ప్రతిక్షణం మోనిటరింగ్ చేస్తున్నాని ముఖ్యమంత్రి తరుచూ చెప్తుంటారు. కంపెనీ కూడా ప్రతినెలా అనేక సర్క్యూలర్స్ జారీ చేస్తూ ఉంటుంది. మైన్స్ రక్షణ గురించి విస్తృత స్థాయిలో కంపెనీ విడుదలచేసిన సర్క్యూలర్స్ గానీ, కృషిగానీ మచ్చుకు కనపడదు. "తక్కువ పెట్టుబడితో, తక్కువ నిర్వహణా ఖర్చుతో ఎక్కువ ఉత్పత్తి, ఎక్కువ లాభాలు" ఇదే కంపెనీ విధాన నిర్ణయాలు. అత్యంత కీలకమైన సపోర్టింగ్ సిస్టంలో కూడా టీములో వారి సంఖ్యను తగ్గించటం, రూఫ్ బోల్టింగ్ వగైరా పనులలో చేసే పనిని పెంచి

వేయటంతో పనిలో నాణ్యత పడిపోతున్నది. మైన్ లో పని స్థలంలో బొగ్గున్నా, లేకున్నా విధిగా ప్రతి కార్మికుడూ 56.25 సి.ఎఫ్.టి. 2 టబ్బులను నింపాలనే నిబంధనల వలన బాటమ్, టాప్ లో ఉన్న బొగ్గును కూడా తీసి నింపటం గమనించవచ్చు. ఇది అందరి ఆఫీసర్ల సమక్షంలోనే జరుగుతున్నది. ఇవన్నీ

### సస్పెండ్ అయిన వారు

అడిషనల్ జనరల్	
మేనేజర్ & ఏజెంట్	- జె.నాగయ్య
మేనేజర్	- ఎ.రవికుమార్
సేఫ్టీ ఆఫీసర్	- అబ్దుల్ గఫూర్
సర్వే ఆఫీసర్	- జి.పాపిరెడ్డి

ప్రాణాంతక ప్రమాదాలకు దారితీస్తున్నాయి. వీటికి అవినీతి భూతం తోడు ఎలాగూ వుంది.

7ఎల్.ఇ.పి.లో టాప్, బాటమ్ సీముల మధ్య పార్టిషన్ గా కనీసం 6 మీటర్ల మందం ఉండాలి. అలా లేనందుననే నీటి వత్తిడికి పార్టిషన్ పగులకు లోనై రంధ్రంపడి టాప్



సీమ్లోకి నీరు వచ్చినట్లుగా చెప్పబడుతోంది. ఈ విధంగా రెండు సీముల మధ్య ఉండవలసిన పార్టిషన్ లేకపోతే దానికి బాధ్యులెవరు? కేవలం ఇప్పుడు కంపెనీ చర్యతీసుకున్న ఆఫీసర్లేనా? మరి వారి పై అధికారుల మాటేమిటి? ప్రతిమైన్ ను కేంద్ర ప్రభుత్వ భద్రతా శాఖవారు పిరియాడికల్ గా తనిఖీ చేస్తూనే ఉంటారు. ప్రతి సంవత్సరం సేఫ్టీ వారోత్సవాలు జరుపుతారు. వాటిలో వీరు చేస్తున్న నిర్వాక మేమిటి?

18 లెవల్ బాటమ్ సీమ్లు నుండి 6.2 లక్షల గ్యాలన్ల నీరు పై సీముకు వచ్చిందనీ కంపెనీ చెప్తున్నది. అంత నీరు క్రింద ఎక్కడ నిలువ ఉన్నది. ఎలా నిలువ ఉన్నది? పైగా ఇది మండు వేసవి. ఇంకా అప్పటికి వర్షాలు కురవనేలేదు. రాష్ట్ర మంతటా భూగర్భజలాలు అడుగంటి, త్రాగుటకే నీరు లేక, బోర్లు ఎండి జనం అల్లలాడుతున్న తరుణమిది. ఈ తరుణంలో కంపెనీ అధికారులెవ్వరూ సరైన జవాబివ్వలేని స్థాయిలో ఈ మైన్ లో నీరెలా చేరిందో అనే ప్రశ్నలు ఎవరికైనా ఉదయిస్తాయి. ఈ నీరంతా కంపెనీ అధికార్లు **అవినీతి వూటగా** కార్మికులు చెప్పుకుంటున్నారు. డీ పిల్లరింగ్ జరిపి బొగ్గును పూర్తిగా తీసుకున్న ఖాళీ స్థలంలో ఇసుక నింపాలి. అప్పుడు రూఫ్ కు సపోర్టు లభిస్తుంది. ఖాళీ స్థలంలో విషవాయువులు ఏర్పడవు. నీరు నిలవ ఉండదు. కానీ ప్రైవేట్ ఇసుక కాంట్రాక్టర్లతో లాలూచీ పడి 'రాని ఇసుక' వచ్చినట్లుగా చూపి, నింపనిచోట నింపినట్లుగా చూపి ఆ స్థలాన్ని సీల్ చేస్తారు. ఆ ఖాళీ స్థలంలో నీరుచేరి ఈ ప్రమాదానికి



కారణమైందని పలువురు చెప్తున్నారు. ఈ ప్రమాదం తర్వాతనైనా ఈ అవినీతి వూటకు అడ్డు కట్ట పడుతుందా?

ఈ మొత్తం ప్రశ్నల నుండి తప్పుకోవటానికి "భూ గర్భంలోనే కొన్ని చోట్ల నీరు పెద్దఎత్తున నిలువవుంటుంది. అలాంటి నీరే ఈ మైన్ లోకి ప్రవేశించి ఉండవచ్చని" కొందరు అధికార్లు చెప్తున్నారు. ఈ బావి 1990 దశకంలో ఏర్పడింది. పూర్వం 7, 7ఎ ఇంక్వైయిన్ నడిచిన వాటిని ఓపెన్ కాస్టు -3 గనిగా మార్చారు. దీనికి వదిలి వేసిన భాగంపోను కార్మికులు నివాసముంటున్న ప్రాంతం, ఎఫ్.సి.ఐ ఉన్న ప్రాంతం క్రింద ఉన్న బొగ్గు షుమారుగా 1.8 మిలియన్ టన్నులు తీయటం కోసం 7 ఇంక్లయిన్ జీవితాన్ని పొడిగించి ప్రారంభించారు. ఇప్పటికి దాదాపు 1.2 మి.ట. బొగ్గు త్రవ్వకం జరిగింది. ఇంకా చాలా కొద్దిభాగం 0.6 మి.టన్నులు మిగిలి ఉంటుంది. 3,4 సంవత్సరాలలో ఈ త్రవ్వకం మూర్తి అవుతుంది. ఇంత కాలంలోలేని 'జలసరస్సు' హఠాత్తుగా ఎలా వూడిపడింది.

అసలు ఈ గని ప్లానే అవకతవకలుగా ఉన్నాయంటున్నారు. ప్రమాదంలో ఇరుక్కున్న కార్మికుడు అక్కడనే మ్రగ్గి మరణించటం తప్పబైట పడటానికి మరో మార్గమేలేని నికృష్ట పరిస్థితి కనపడుతున్నది.

ఈ ప్రమాదం, దీనివల్ల తలెత్తిన కార్మికుల అసంతృప్తిని కేవలం కొంత ఎక్స్ గ్రేషియో విదిలించి, అదే తమ ఘనత అని పోజులు పెట్టే పరిస్థితి కూడా కనపడుతున్నది. ఎంతఎక్స్ గ్రేషియో చెల్లించినా అది కార్మికుల ప్రాణాలతో సమానం కాజాలదు. కార్మికుల శవాలను

వెలికి తీసింతర్వాత అవన్నీ ఒకే రీతిన ఉబ్బి పోయి ఉన్నాయి. విపరీతమైన దుర్గంధం. ఎవరిది ఏ శవమో గుర్తించలేని పరిస్థితి. కేవలం క్యాష్ ల్యాంప్ నంబర్ నహకారంతోనే వారిని గుర్తించటం జరిగింది. ఈ కంటి తుడుపు చర్యల వలన పెద్ద ప్రయోజనం ఉండబోదు.


ఈ ప్రమాదం నుండి ప్రభుత్వం, కంపెనీ యాజమాన్యం, కార్మికవర్గం సరైన గుణపాఠాలు స్వీకరించాలి. దాదాపు ఇదే స్థితిలో ఉన్న అన్ని గనుల్లో భద్రతకు ప్రాధాన్యతనిస్తూ చర్యలు చేపట్టాలి. ఉత్పత్తికి మోనిటరింగ్ చేయటంతో పాటు, రక్షణ విషయాలకు అత్యంత ప్రాధాన్యతనివ్వాలి. రక్షణ అనేది ఒక మైన్ కీ, ఒక రోజుకో మాత్రమే పరిమితమైనదికాదు.

అందుచేత కార్మికులు, కార్మిక సంఘాలు ఎటువంటి బెదిరింపులకూ లొంగకుండా మైన్స్ యాక్టుకు జరుగుతున్న ఉల్లంఘనలపై నిరంతర ఆందోళన చేయాలి. నిరంతర జాగరూకత వహించాలి. రక్షణ విషయంలో ప్రశ్నించేవారిపై వేధింపులను యాజమాన్యం మానుకోవాలి. ఆత్మవిమర్శనా ధోరణిని అలవర్చుకోవాలి. ఎవరినో బలి పశువులను చేయడమో, ఎంతో కొంత ఎక్స్ గ్రేషియో విదిలించి చేతులు దులుపు కోవడమో దీనికి పరిష్కారం కాదు.

ప్రతీ మైన్ ప్రమాదంలోనూ జనరల్ మేనేజరు, డిప్యూటీ జనరల్ మేనేజరు, గని మేనేజర్లను మాత్రమే ప్రధాన బాధ్యులను చేసి విచారించాలి. ఎక్స్ ప్లొమెంట్ సప్లై, మేన్ పవర్ ఎలాట్ మెంట్ వగైరాలన్నీ వీరి పర్యవేక్షణలోనే వుంటాయి. అప్పుడే మైన్స్ లో భద్రత మెరుగౌతుంది. వీరిపైనే కఠిన చర్యలు తీసుకోవాలి.

ప్రమాదంలో		
సం॥	మరణించిన వారు	గాయబడ్డ వారు
1990	24	317
1991	19	310
1992	27	278
1993	31	270
1994	50	254
1995	21	191
1996	29	147
1997	35	125
1998	38	103
1999	21	106
2000	33	90
2001	25	115
2002	23	-





## క్లోమము

క్లోమం... మన శరీరంలో అత్యంత కీలకమైన గ్రంథి. మనం తినే రకరకాల ఆహార పదార్థాలు జీర్ణమై.. కండగా, సత్తువగా, శక్తి నిల్వగా మారేందుకు ఇదే కీలకం! మన రక్తంలో గ్లూకోజు స్థాయి పెరగకుండా, మధుమేహం రాకుండా చూడటంలోనూ దీనిదే ప్రధాన పాత్ర. ఈ క్లోమానికి జబ్బు చేయటమనేది (పాంక్రియాటైటిస్) ప్రపంచవ్యాప్తంగా ఉన్నదేగానీ.. మన ఉష్ణమండలం దేశాల్లో.. ముఖ్యంగా మన దక్షిణ భారతంలో ఇది కనడబడుతున్న తీరు చాలా విభిన్నం. ఈ ప్రాంతంలో కనబడే క్లోమ వ్యాధుల్లో-క్లోమంలో చిన్న చిన్న రాళ్లు ఏర్పడుతుండటాన్ని ముఖ్యంగా చెప్పుకోవాలి. దీన్ని 'ట్రాపికల్ కాలిఫిక్ పాంక్రియాటైటిస్' అంటారు. ఈ సమస్య మొదలైతే.. పదేళ్ల చిన్న వయసులో తీవ్రమైన కడుపునొప్పి, 20 ఏళ్లు వచ్చే సరికే మధుమేహం సంప్రాప్తించి, 40 ఏళ్ల నడి వయసు వచ్చే సరికే మృత్యు వాతపడుతున్నారు.

### క్లోమం.. కీలకం!

- ❖ క్లోమం అనేది పొట్టలో.. జీర్ణాశయం, కాలేయాల వెనక.. ద్రాక్షగుత్తిలా ఉండే గ్రంథి. కొద్దిగా మారుమూలగా ఉంటుంది కాబట్టి దీని ఉనికి, దీని ప్రయోజనాలేమిటన్నది చాలా కాలం పాటు బయటపడలేదు.
- ❖ కెనడాకు చెందిన బ్యాంటింగ్, బెస్టన్ అనే ఇద్దరు శాస్త్రవేత్తలు మొదటిసారిగా దీనితో కొన్ని ప్రయోజనాలున్నాయని గుర్తించారు. ఇందుకు సాక్ష్యంగా వాళ్లు ఒక కుక్కకు క్లోమాన్ని తీసివేశారు. అప్పుడు దానికి మధుమేహం వచ్చింది. అప్పుడు వాళ్లు-క్లోమం ఇన్సులిన్ ను స్రవిస్తుందని, ఈ ఇన్సులిన్ మన రక్తంలోని గ్లూకోజు స్థాయిని నియంత్రిస్తుంటుందని కనిబెట్టారు. ఈ పరిశోధనకు గాను వీరిద్దరికీ నోబెల్ బహుమతి వచ్చింది.
- ❖ క్లోమం రెండు రకాలుగా కీలక పాత్ర పోషిస్తుంది. 1. మనం తీసుకున్న ఆహారం జీర్ణం కావటానికి అవసరమైన కీలక రసాలను ఉత్పత్తి చేస్తుంది. 2. రక్తంలో గ్లూకోజు స్థాయిలను నియంత్రించటానికి ఉపయోగదే ఇన్సులిన్, గ్లూకోగాన్ హార్మోన్లను ఉత్పత్తి చేస్తుంది.
- ❖ క్లోమం ఉత్పత్తి చేసే రసంలో ముఖ్యంగా 3 రకాల ఎంజైములు (ట్రైప్సిన్, అమైలేస్, లైపేజ్), 2 రకాల హార్మోన్లు (ఇన్సులిన్, గ్లూకోగాన్) ఉంటాయి.
- ❖ క్లోమరసం అన్ని రకాల పదార్థాలను జీర్ణించుకోవటానికి తోడ్పడుతుంది కాబట్టి ఇది చాలా కీలకమైనది.
- ❖ క్లోమం దెబ్బతిన్నప్పుడు జీర్ణ, హార్మోన్ వ్యవస్థలు రెండూ దెబ్బతిని.. ఆజీర్తి వంటి సమస్యలే కాకుండా మధుమేహం కూడా సంప్రాప్తించవచ్చు.
- ❖ క్లోమ వ్యాధి అనేది ఒక్కసారిగా కాకుండా దీర్ఘకాలం పాటు పేరుకుని, క్రమేపి పెరుగుతూ వస్తే దాన్ని 'క్రానిక్ పాంక్రియాటైటిస్' అంటారు.

● నా వయసు 16 సం॥రాలు. నాకు ముఖం మీద చిన్న కురుపులుగా పుట్టుకొస్తున్నాయి. ఇవి నొప్పిగా కూడా ఉన్నాయి. చికిత్స ఏమిటి?

- అనిల్ కుమార్. కొడవటిపూడి.

✓ మీరు యుక్తవయసులోకి ప్రవేశిస్తున్నారు కాబట్టి అవి మెటిమలు (పింపుల్స్) అయి ఉంటాయి. వాటిని గిల్లకుండా ఉంటే మంచిది. లేకపోతే ఇన్ ఫెక్షన్స్ వచ్చి పుండ్లు, మచ్చలు పడే అవకాశం ఉంది. ముఖం మీద జిడ్డు ఉండకుండా ఎప్పటికప్పుడు సబ్బుతో ముఖాన్ని కడుకుంటూ ఉండాలి. ఇంకా ఈ అనుమానాలు తీరాలంటే మీ సమీపంలోని 'డెర్మటాలజిస్ట్'ను సంప్రదించండి.



డా॥కె.ఎస్. నారాయణ్  
M.D., D.N.B. (Neph.)  
గ్లోబల్ హాస్పిటల్

● నా వయస్సు 23 సం॥లు. నాకు పెళ్ళయి 4 సం॥లు అయింది. కాని ఇప్పటికీ మాకు సంతానం కలుగలేదు. దీనికి పరిష్కారం సూచించండి.

- ఎల్.ఆర్.రత్నం, విశాఖపట్నం

✓ మీరు 'స్పెర్మిక్ౌంట్' టెస్ట్ చేయించుకోండి. మీ శ్రీమతికి హార్మోన్ టెస్ట్ - ఎస్.ఎస్.హెచ్, ఎల్.హెచ్, థైరాయిడ్, ప్రొలాక్టిన్ ఎలా వున్నాయో చూడవల్సి ఉంటుంది. మీరు మరిన్ని పరీక్షలకు, సలహాలకు మీకు అందుబాటులో ఉన్న 'గైనకాలజిస్టు'ను సంప్రదించండి.

● మా అమ్మ వయసు 57 సంవత్సరాలు. అయిదేళ్ల క్రితం టీబీ వస్తే మందులు వాడాము. మధ్యలో మానివేయటంతో ఇప్పుడు మళ్లీ టీబీ వచ్చింది. రెండోసారి వచ్చిన టీబీ తగ్గదని, దగ్గు కూడా వస్తుంటుందని చెబుతున్నారు. నిజమేనా?

- ఉషారాణి. నెల్లూరు.

✓ మొదటిసారి టీబీ వచ్చినప్పుడు వైద్య చికిత్స సరిగా జరగకపోవటం వల్ల మీ అమ్మ గారికి ఊపిరితిత్తుల్లో మచ్చలు (స్కార్స్) ఏర్పడ్డాయని అర్థమవుతోంది. ఇలా ఏర్పడే మచ్చలు శాశ్వతంగా ఉండిపోతాయి. మొదటిసారి మందులు సక్రమంగా, పూర్తిగా తీసుకోకపోవటం వల్లే సమస్య మళ్లీ తలెత్తింది. రెండోసారి వచ్చిన టీబీ తేలికగా తగ్గిపోయిందంటే అది మీ అదృష్టమనే చెప్పాలి. ఎందుకంటే అందరి విషయంలో ఈ అవకాశం ఉండకపోవచ్చు. రెండోసారి వచ్చే టీబీ సాధారణ మందులకు లొంగని 'డ్రగ్ రెసిస్టెంట్ ట్యూబర్ క్యులోసిస్' అవుతుంది. దీని చికిత్సకు అయ్యే ఖర్చు చాలా ఎక్కువ. తగ్గటానికి రెండేళ్లుపడుతుంది. అది కూడా కేవలం 40% మందికే తగ్గుతుంది. మిగతా 60% మందికి తగ్గకపోవచ్చు. కాబట్టి టీబీ వచ్చినప్పుడు మందులను సంపూర్ణంగా, పూర్తిగా తగ్గిపోయే వరకూ వాడుకోవాలి. ఇక మీ అమ్మగారికి- గతంలో ఊపిరితిత్తుల్లో మచ్చలు మిగిలిపోయాయి కాబట్టి- ఇప్పటికీ కొంతమేర దగ్గు, ఆయాసం వస్తోంది. దీని నుంచి ఉపశమనానికి మందులు తీసుకుంటూనే ఉండాలి. మచ్చలు శాశ్వతమైనవి కాబట్టి జీవితాంతం మందులు తప్పవు. డాక్టరును సంప్రదించి మందులు తీసుకోండి.

❖

మీరు కూడా మీ ఆరోగ్య సమస్యలను ఈక్రింది చిరునామాకు తెలియ జేయవచ్చు.

**డాక్టర్-డాక్టర్**

C/o. 'కార్మిక లోకం' మాసపత్రిక

యస్.వి.జ. స్మారక కేంద్రం, 1-1-60/4, ఆర్టీసీ క్రాస్ రోడ్స్,

ముషీరాబాద్, హైదరాబాద్ - 20. ఫోన్: 7624502, 7612474



# ఎ.ఆర్.ఎం. కార్మికుల పోరాటం- అనుభవాలు

జె.చంద్రశేఖర్

ఎ.ఆర్.ఎం. యజమాని పాతూరి రామారావు ఇ.సి.ఐ.ఎల్. ప్రభుత్వరంగ సంస్థలో ఒక సామాన్య ఉద్యోగిగా తన జీవనాన్ని మొదలుపెట్టి నేడు ఆంధ్రరాష్ట్రంలో పేరుపొందిన పారిశ్రామిక అధిపతులలో ఒకడుగా ఎదిగాడు. 1982లో

ఎ.డబ్ల్యు.ఎస్. అని చిన్న పరిశ్రమను కుషాయిగూడ పారిశ్రామిక ప్రాంతంలో స్థాపించాడు. 1000 మంది పనిచేసే సంస్థగా పెరిగింది. నూతన ఆర్థిక విధానాల ఫలితంగా అతి తక్కువ కాలంలో అభివృద్ధి చెందిన పారిశ్రామిక అధిపతులలో పాతూరి రామారావు ఒకడు. టెలి కమ్యూనికేషన్స్ ఎక్స్‌ప్రెస్‌మెంట్ తయారీలో ఎ.ఆర్.ఎం. పరిశ్రమ భారతదేశంలోనే అగ్రగామి సంస్థగా అభివృద్ధి చెందినది. నేడు చైనా నుండి దిగుమతులు చేసుకొని ఈ పరిశ్రమలో టెస్టింగ్ మాత్రం చేసి సప్లై చేయడం జరుగుచున్నది. అంటే ఒకనాడు సరుకులు ఉత్పత్తి చేసే పరిశ్రమ ఈరోజు దిగుమతి అయిన పరికరాలను టెస్టింగ్ చేసి పంపిణీ చేసే సంస్థగా మారిపోయింది. ఇది నేటి ఆర్థిక విధానాల దుష్ఫలితం. యజమాని లాభాల బాటలో ఉంటే కార్మికులు ఇంటిదారి పట్టాల్సిందే. జమ్మూకాశ్మీర్‌లో 9 ఎకరాలు కొని అక్కడ పరిశ్రమను స్థాపించాలని, పాండిచ్చేరిలోని యానాంలో సి.డి.ఎం.ఎ. సెట్స్ అసెంబ్లీంగ్ చేసి, దానిద్వారా దేశ వ్యాపితంగా విస్తరణకు పూనుకొంటున్నది.

ఎ.ఆర్.ఎం. యజమాన్యం 16 సం॥ల కాలంలో ఒక్కసారి కూడా యూనియన్స్‌తో వేతన ఒప్పందం చేసిన పరిస్థితిలేదు. సి.ఐ.టి.యు. 8 సం॥ల నుండి గుర్తింపు యూనియన్ ఎన్నికల కోసం నుదీర్చి పోరాటం చేసింది. ప్రతి సందర్భంలోను యజమాన్యం ఎన్నికలు జరపకుండా అడ్డుపడింది. యజమాన్యం వైఖరికి నిరసనగా వేతన సవరణ చేయాలని కార్మికులు 8 నెలల నుండి వివిధ రకాల ఆందోళనలు నిర్వహించారు. ధర్నాలు, ప్రదర్శనలు

హెడ్ ఆఫీస్ ముట్టడి లాంటి ఆందోళనలతో పాటు చలో అసెంబ్లీ కార్యక్రమాలు నిర్వహించినా యజమాన్యం ఏమాత్రం స్పందించకపోగా టవర్ డివిజన్ ను ఏప్రిల్



3న అక్రమంగా లాకౌట్ ప్రకటించింది.

టవర్ డివిజన్ లాకౌట్ జరిగిన వెంటనే చర్లపల్లిలో రేడియో డివిజన్ కార్మికులు కూడా విధులను బహిష్కరించాలని నిర్ణయించారు. సి.ఐ.టి.యు. నాయకత్వం జోక్యం చేసుకొని కార్మికులు బయటకు రావడం నష్టమని తెలియజేసినా మోజరిటీ కార్మికుల నిర్ణయం ప్రకారం కార్మికులు, స్టాఫ్ కూడా విధులను బహిష్కరించారు. కార్మిక శాఖామంత్రిని కలిసి సమస్య పరిష్కరించమని విన్నవించినా మంత్రి నుండి కనీస స్పందన కూడా కరువైనది. కార్మికశాఖ కూడా నిర్లక్ష్యంతో వ్యవహరిస్తున్న సందర్భం లో మొత్తం పోరాటకాలంలో 7 సార్లు కార్మిక శాఖ కార్యాలయం వద్ద ధర్నాలు నిర్వహించారు. కార్మికశాఖపై వత్తిడి తేవడం తో కార్మికులను పనుల్లోనికి తీసుకోవాలనే అడ్వైజ్ లెటర్ తీసుకొన్నారు. యజమాన్యం కార్మికశాఖ అడ్వైజ్‌ను కూడా లెక్కచేయలేదు. సి.ఐ.టి.యు. నాయకత్వం నిరంతరం పోరాటంలో మమేకమై కార్మికులతో కలిసి పోరాటం నిర్వహించడం వలన యజమాన్యం కుయుక్తులను, కార్మికులలో చీలికలు తేవాలనే ప్రయత్నాన్ని త్రిప్పికొట్టగలిగారు. సమస్య పరిష్కారం పట్ల యజమాన్యం యొక్క సాచివేత వైఖరికి నిరసనగా ఎ.ఆర్.ఎం.ఎల్ ఎంప్లాయిస్

యూనియన్ వర్కింగ్ ప్రెసిడెంట్ ఎస్.డి.అరీఫ్ ఆమరణ నిరాహారదీక్ష జూన్ 17 నుండి 7 రోజులపాటు నిర్వహించారు. వీరికి మద్దతుగా రోజుకు 5గురు చొప్పున రిలేనిరాహారదీక్షలకు కార్మికులు పూనుకున్నారు. పోరాటాన్ని ఉధృతం చేయటం వలన 50 రోజుల చొప్పున సెటిల్మెంట్ జరిగినది.

సి.ఐ.టి.యు. నాయకత్వం దుబాటులో ఉండటం యూనియన్‌ను ప్రజాతంత్ర దృతులలో నిర్వహించడం వలన పోరాటం జయవంతమైనది.

సర్వీస్ మార్కెట్ అయిన కాలానికి సం॥రానికి 35 రోజుల కన్నా ఒక్కరోజు కూడా ఎక్కువ నష్టపరిహారం చెల్లించనన్న యజమాన్యం పోరాట ఫలితంగా 50 రోజులకు పరిష్కరించ గలిగినాము.


సర్వీస్‌తో సంబంధం లేకుండా అందరికీ 65వేల రూ.లు చెల్లించే దానిని వ్యతిరేకించి 7 సం॥లోపు సర్వీస్ ఉన్న ప్రతి కార్మికునికి 81 వేల రూ.లు పొందగలిగారు.

సూపర్‌వైజర్స్‌కి ఏమాత్రం నష్టపరిహారం ఇవ్వనని వెబండికేసిన యజమాన్యం చివరికి వీరికి కూడా నష్టపరిహారం చెల్లించింది.

## సిఐటియులో చేరిన కాంట్రాక్టు కార్మికులు

రామగుండం ఎన్‌టిపిసిలలో సిహెచ్‌పి మరియు పిటిఎస్ సివిల్ మెయింటెనెన్స్‌లలో పనిచేసే కాంట్రాక్టు కార్మికులు ఎఐటియుసి నుండి సిఐటియు అనుబంధ రామగుండం ఇండస్ట్రియల్ వర్కర్స్ యూనియన్‌లో చేరారు. కాంట్రాక్టు కార్మికుల సమస్యలపై నిరంతరం పోరాడుతూ ఐక్య పోరాటాలను బలోపేతం చేస్తూ పోరాటాల్లో ముందుండే సిఐటియుకు ఆకర్షితులమై చేరామని కార్మికులు చెప్పారు. సమస్యల పేరుతో ఎన్‌టిపిసి యజమాన్యం చేపట్టిన కార్మికుల తగ్గింపు చర్యలు మానుకోవాలని నాయకులు కోరారు.





# పోస్టల్ ఉద్యమ అభినేత కామ్రేడ్ ఆదినారాయణకు జోహార్

లక్షలాది పోస్టల్ ఉద్యోగుల ప్రియతమ నాయకుడు, ప్రగతిశీల ఉద్యమాల నిర్మాత, నేషనల్ ఫెడరేషన్ ఆఫ్ పోస్టల్ ఎంప్లాయిస్ మాజీ కార్యదర్శి ఆదినారాయణ ఈ నెల 17న మరణించారు. దాదాపు నాలుగు దశాబ్దాల పాటు పోస్టల్ సిబ్బంది నాయకుని గా వివిధ స్థాయిల్లో పని చేసిన ఆయన అత్యంత పేద కుటుంబంలో జన్మించారు. పూటగడవని పరిస్థితిలో ఉన్నత విద్యను అభ్యసించాలనే కోరికను చంపుకుని పిన్న వయస్సులోనే కుటుంబ పోషణ భారాన్ని చేపట్టారు. మరోవైపు వామపక్ష, ప్రజాతంత్ర ఉద్యమాల వైపు ఆకర్షితులై యువజన సంఘాలను స్థాపించారు. తెలంగాణా సాయుధ పోరాటంలో పాల్గొని మూడు సంవత్సరాలు జైలు జీవితాన్ని అనుభవించారు. జైలులో ఉన్నప్పుడు, బయటకు వచ్చి కార్యక్రమాలు నిర్వహిస్తున్నప్పుడు పోలీసుల హింస, అణచివేతల నుండి కాపాడటంలో భారీ అమ్మ మాణిక్యమ్మ ఆయనకు గొప్ప స్ఫూర్తినిచ్చారు. ఆ ప్రేమానురాగాలనే ప్రజాతంత్ర ఉద్యమాలలో, ముఖ్యంగా పోస్టల్ సిబ్బంది సమరశీల పోరాటాల సమయంలో వంచిపెట్టి 'అందరి హృదిలో ఆది'గా నిలిచిపోయారు.

1954లో హైదరాబాద్ పిఠిటిలో ఇడి ఉద్యోగిగా చేరిన ఆయన అంచెలంచెలుగా ఎదుగుతూ ఎల్ సిజి(టిపిఓసి)గా 1986 జూన్ 30న పదవీ విరమణ చేశారు. 1961 వరకు హైదరాబాద్ సర్కిల్, ఆంధ్రప్రదేశ్ సర్కిల్ విడిగా ఉండేవి. ఆదినారాయణ రాష్ట్ర వ్యాప్తంగా పర్యటించి 1962లో ఆ రెండింటిని కలపడంలో సఫలీకృతులైనారు. 1962లో కాకినాడలో జరిగిన మహాసభలో రాష్ట్ర సర్కిల్ సెక్రటరీగా ఎన్నికయ్యారు. 1963 డిసెంబర్లో జమ్మూలో జరిగిన యూనియన్ నాల్గవ అఖిల భారత మహాసభలో డిప్యూటీ జనరల్ సెక్రటరీగా ఎన్నికయ్యారు. జయపూర్లో 1968లో జరిగిన ఏడవ జాతీయ మహాసభలో అత్యధిక మెజారిటీ తో ప్రధాన కార్యదర్శిగా గెలుపొందారు.

అప్పటి నుండి మూడు దశాబ్దాల పాటు ఏకగ్రీవంగా ప్రధానకార్యదర్శి పదవీ బాధ్యతలు నిర్వహించారు. రిటైర్మెంట్ అయిన ఉద్యోగులు యూనియన్ బాధ్యతలు నిర్వహించకూడదన్న నియమానికి కట్టుబడి జనరల్ సెక్రటరీ వదలి నుంచి తప్పుకున్నారు. అయినప్పటికీ పోస్టల్ యూనియన్ కార్యకర్తల్లో, ఉద్యోగుల్లో ఉన్న అచంచల విశ్వాసం మూలంగా అందరూ కోరుకోవడంతో యూనియన్ అఖిల భారత అధ్యక్షుడిగా పదవీ బాధ్యతలు స్వీకరించారు. విడిగా డిపార్టుమెంట్లు ఏర్పడటంతో తంతి, తపాలా ఉద్యోగుల ఫెడరేషన్ కూడా రెండు ఫెడరేషన్లుగా ఏర్పడింది.



కామ్రేడ్ ఆది అమరుడు  
నలబది పై చిలుకు వత్సరాల  
పోరుబాటలో  
భాగ్యనగర అట్టడగు స్థాయి నుండి  
ఎర్రఖిలా ఉన్నత శిఖరాల  
కార్మికోద్యమ చరిత్రను నడిపిన  
కామ్రేడ్ ఆదికి విప్లవజోహార్లు

- కె.నరోత్తమ రెడ్డి  
సి.టి.వో., సికింద్రాబాద్-3



1992లో ధార్వాడలో జరిగిన ఎన్ఎఫ్పిఇ మూడవ మహాసభలో ఏకగ్రీవంగా ప్రధానకార్యదర్శిగా ఎన్నికై దశాబ్దంపాటు పని చేశారు. ఆయన యూనియన్ ప్రధాన కార్యదర్శిగా ఉన్నప్పుడు 1968లో కేంద్ర ప్రభుత్వ ఉద్యోగుల సార్వత్రిక సమ్మెను జయప్రదం చేశారు. 1984లో ఇడి ఉద్యోగుల సమస్యలను పరిష్కరించడంలో ఆదినారాయణ చూపిన సాహసాన్ని పోస్టల్ ఉద్యోగులు ఎప్పటికీ మరువలేరు. ఎలాంటి సౌకర్యాలు, ఉద్యోగభద్రత లేకుండా పోస్టల్ శాఖలో పని చేస్తున్న లక్షలాది ఇడి ఉద్యోగులకు మిగతా ఉద్యోగులతో పాటు డి.ఎ., బోనస్ సౌకర్యాలు ఇప్పించడానికి అందరినీ ఒక వేదిక మీదకు తెచ్చి విజయం సాధించారు. ఇతర శాఖలలో పని చేస్తున్న ఉద్యోగులతో సమానంగా పోస్టల్ సిబ్బందికి కూడా బోనస్ ఇవ్వాలని 1996లో పోరాటం నిర్వహించి, విజయం సాధించారు. ఇండియన్ పోస్ట్మెన్ పత్రిక సంపాదకుడిగా ఉద్యోగులలో సిద్ధాంత అవగాహనను పెంపొందించేందుకు కృషి చేశారు.

ఆయనకు ముగ్గురు కుమారులు, నలుగురు కుమార్తెలు. పెద్ద కుమార్తె అశాలత ఢిల్లీ జనవాది మహిళా సమితి ప్రధాన కార్యదర్శిగా పని చేస్తున్నారు. అల్లుళ్లలో కె.ఎన్.రాజన్, డాక్టర్ వి.కృష్ణ, ఎన్.సోమయ్య ప్రగతిశీల ప్రజాతంత్ర, ప్రజాసైన్స్ ఉద్యమాలలో చురుకుగా పాల్గొంటున్నారు.





# ఒక తండ్రి కథ

పేపర్లో వార్త చూసిన తరువాత వెంకటయ్యకు పై ప్రాణం పైన్నె పోయినట్టు అయింది. ఒక్క నిమిషం కూడా అక్కడ నిలబడలేకపోయిండు. ప్రతిరోజు పొద్దున్నే వచ్చి పేపర్లో ఆ చివరి నుండి ఈ చివరదాక చదివే వెంకటయ్య పేపర్ చూసి చూడడంతోనే హఠాత్తున పై ప్రాణం పైనే వెళ్ళిపోయింది. అది కనిపెట్టి మంగళి షాప యాజమాని సాయిలు “ఏందే వెంకటన్న ఏం జ్ఞాపకం వచ్చిందే” అన్నాడు.



వెంకటయ్య ఏం బదులు చెప్పకుండానే సాయిలు దిక్కు ఒక పిచ్చి చూపు చూసిండు. ఆ చూపులోని అంతరార్థం ఏమిటో సాయిలు కు అర్థం కాలేదు. దాదాపుగా నలభై ఏండ్ల నుండి సాయిలుకు వెంకటయ్యకు మధ్య పరిచయం ఉంది. ఒకే ఊరు దాదాపుగా ఒకే ఈడు వాళ్ళు కావడం దానికి తోడు ఉన్న ఊరు వదిలి ఇద్దరు కాలరీకి బ్రతక రావటంలో ఆ పరిచయం కాస్త స్నేహంగా మారింది.

ఊరు వదిలి వెంకటయ్య బొగ్గు బాయిల పనికి వచ్చి ముప్పయి మూడెండ్లు పనిచేసి ఇటీవలే వాలంటరీ రిటైర్మెంట్ పెట్టుకొన్నాడు. రెండెండ్ల నుంచి డిపెండెంట్ ఉద్యోగము కోసం వెంకటయ్య కొడుకు శంకరు ఎదురు చూస్తున్నాడు.

కాని చాలా విశ్రంగా కాలరీ ప్రాంతము లో మార్పులు త్వరత్వరగా చోటు చేసుకో సాగాయి. వెంకటయ్య బొగ్గు బాయిలకు ఉద్యోగము కోసం వచ్చినప్పుడు... వెంకటయ్య తండ్రి రామయ్య కోపంతోని గయ్యమని ఇంతెంత్తు ఎగిరిండు.

“తాటికి పోయిన గొండ్లోడు బొగ్గు బాయి పనిలకు పోయిన లెబరోడు ఒక్కటే” అంటూ ససేమిరా అన్నాడు.

వెంకటయ్య తండ్రి మాట లక్ష్య పెట్ట లేదు. అయ్యకున్న మూడెకరాలు ముగ్గురు అన్నదమ్ములు పంచుకుంటే వచ్చేదెంత? బ్రతుకు తెరువు చూసుకోవాలంటే బాయి పని తప్ప మరొకటి కన్పించలేదు.

తండ్రి వద్దన్న వినకుండా బాయి పనిల వచ్చి పడ్డ వెంకటికి ఒక విధంగా మంచి పనే చేసిన అన్పించింది. ఊళ్ళ పొంటి బొగ్గు బాయిల తవ్వకాలు మొదలయిన తరువాత చుట్టు ప్రక్కల గ్రామాల పరిస్థితి మారి పోయింది. చావో బ్రతకో పోయి బొగ్గు పొక్కల్లో బ్రతుకుతమని మొండి ధైర్యం చేసినోళ్ల పరిస్థితి కాస్తవో తీర్గ ఉండి పోయింది. బొగ్గు బాయిలు పడ్డ తరువాత ఆ ప్రాంతంలో ఏదో మహమ్మరి కమ్ముకున్నట్లు గా చుట్టు ప్రక్కల గ్రామాల పరిస్థితి అగము అయిపోయింది. లోతైన బొగ్గు బావుల వల్ల బావుల్ల నీళ్ళింకి పోయినవి. పొలాలకు కాదు కదా తాగేందుకు నీళ్ళు దొరకటం కష్టమై పోయింది. వెంకటయ్య ఇద్దరు అన్నదమ్ములు ఊళ్ళో వ్యవసాయం నడవక కూలి నాలి వెతుక్కుంటూ బ్రతకపోయిండ్లు.

ముప్పయి మూడెండ్లు బొగ్గు పొక్కల్ల రెక్కలు ముక్కలు చేసుకున్న తరువాత ఇప్పుడు వెనక్కి తిరిగి చూసుకుంటే బ్రతుకు ఎక్కడైనా గొంగడి అక్కడే అన్న తీర్గ ఉండి పోయింది. ప్రాణం చాతకాకుండా అయి పోయింది. ఆయన ఇద్దరు పిల్లల పెండ్లి చేసే సరికి సంపాదించింది ఊడ్చుకు పోయింది. కొడుకు శంకరుకు ఇరవై ఆరేండ్లు వచ్చి పనిపాట లేక పోయేసరికి తను దిగిపోయి డిపెండెంట్లో కొడుకు నౌకరి పెట్టించే తలంపుతో రెండేండ్లు సర్వీసు ఉండగానే వాలంటరీ రిటైర్మెంటు తీసు కున్నడు. అట్లా వాలంటరీ తీసుకోవడానికి మరో కారణం కూడా లేకపోలేదు.

గత కొన్ని సంవత్సరాలుగా మేనేజ్మెంటు కంపెనీలో పస్తున్న నష్టాలు అధిగమించటము పేర చేపట్టిన చర్యలు కార్మికులను కాల్చుక తినసాగాయి. కంపెనీ నష్టాలకు మూల కారణమైన రాజకీయ నాయకులు వారితో కుమ్మక్కు అయిన అధికారులు అవినీతితో చేపట్టిన యాంత్రి కరణ వాళ్ళ జేబులు నింపితే కంపెనీకి వందల కోట్లు నష్టాలు తెచ్చిపెట్టాయి. చివరికి ఉరుము ఉరిమి మంగళం మీద పడ్డట్టు, దోచుకున్న కాడికి దోచుకొని ఆ పాపం కార్మికుల మీద నెట్టేసిండ్లు... ఫలితంగా విపరీతమైన పనిభారం, చెకింగ్, ఊ అంటే ఆ అంటే చార్జీషీట్లు, డిస్మీస్లు నిత్యకృత్యమై పోయింది. యూనియన్ ఎన్నికలంటూ జరిపి కార్మిక సంఘాల నడ్డివిరిచేసింది. మేనేజ్మెంటు పైరవీల మీదున్న ప్రేమ కార్మికుల సమస్త పరిష్కారం పట్ల శ్రద్ధ లేని కార్మిక సంఘాల చర్యల వల్ల కార్మికుల పరిస్థితి అటు నూతి ఇటు గోతి లాగ మారిపోయింది.

ఈ పరిస్థితిలో వెంకటయ్యకు ప్రాణం చాతకాకుండా కావటం, కొడుకు రికామ్ ఉండటముతో వాలంటరీ పెట్టుకొని బరువు బాధ్యతలు కొడుకు నెత్తిమీదికి ఎత్తి చేతులు దులుపుకుందామని ఆశించిండు...

అంతల్నే మేనేజ్మెంటు కొత్త వాదన తీసుకొచ్చింది. కంపెనీలో కార్మికులు ఎక్కువున్నారన్నరు, ఎక్కు వున్న కార్మికులను తొలగించకుంటే కంపెనీకి మనుగడ లేదంటు ప్రచారం మొదలు పెట్టింది.

“మరైతే డిపెండెంట్ల గతేంది” అన్న విషయం వెంకటయ్యకు అర్థం కాలేదు.

“డిపెండెంట్లకు ఉద్యోగాలు ఎక్కడికి పోవు గతంలో పోరాడి సాధించుకున్న హక్కును కాలరాస్తే యూనియన్ చూస్తూ



ఊరుకోదు” అంటూ గుర్తింపు సంఘం నాయకుడు చెప్పుకొచ్చింది.

డిపెండెంట్ల ఉద్యోగాల విషయం లొల్లి జరిగెటట్టుందని మేనేజ్మెంటు గ్రహించింది. దాంతో మాట మార్చి “డిపెండెంట్లకు ఉద్యోగాలు ఇస్తాం కాని నెలకు ముప్పయి మందికి ఉద్యోగ అవకాశాలు కల్పిస్తాం” అంటూ కొత్తపాట మొదలయింది.

డిపెండెంట్ల ఉద్యోగాల కోసం ఎదురు చూస్తున్న కోపావేశాల మీద మేనేజ్ మెంటు, యూనియన్ కల్పి నీళ్ళు చల్లింది.

“నెలకు ముప్పయి మందికి ఉద్యోగాలు ఇస్తామంటే ఇప్పటికే డిపెండెంట్ ఉద్యోగాల కోసం ఎదురు చూస్తున్న మూడువేల మంది కి ఉద్యోగాలు ఇచ్చేసరికి ఎన్ని ఏండ్లు కావాలి. ఈలోపు మేం ఏం తిని బ్రతకాలి” అంటూ డిపెండెంట్లు నిరసన వ్యక్తం చేసిండ్లు.

“ఈ పరిస్థితిలో ఇంతకంటే ఎక్కువ ఆశించలేము. పరిస్థితులు మారినాయి. ఈ పాలకుల పాలసీలు మారినాయి... కాస్త ఓపిక పట్టాలి” అంటూ నాయకులు మాట్లాడ సాగిండు...

డిపెండెంట్లకు ఏం చెయ్యాలో అర్థం కాని పరిస్థితి. నెలకో రెన్నెల్లకో ఉద్యోగాలు వస్తాయి అనుకునే వారు సల్లబడ్డారు... కాదు కూడదు అన్నవాళ్ళు ఏం చేయ్య లేక రుసరుసలాడిండ్లు...

అయితే పశువును బలి ఇవ్వటానికి ముందు నీళ్ళు పోసి గొంతు తడిపి తలనిమిరి నట్టు మేనేజ్మెంటు ఎత్తు ఎత్తిందని అర్థమయ్యేసరికి యాడాదిపట్టింది.

కీస్తిల ప్రకారము ఉద్యోగాలు ఇస్తామన్న మాట నిలబెట్టుకోలేదు. కొత్తగా ఖాళీలు ఏర్పడితే ఉద్యోగాలు ఇస్తామంటు కొత్తపాట మొదలుపెట్టింది. ఇప్పుడు ఉన్నవాళ్ళే ఇరువై వేల మంది ఎక్కువున్నారు. వీళ్ళనే ఎట్లా తొలగించుడా అని రకరకాల ఎత్తులు ఎత్త సాగింది. ప్రభుత్వం బడ్జెట్ సపోర్టు ఇచ్చేట్టు లేదు కావున కొత్తబావులు వచ్చే అవకాశాలు లేదంది?

“మరి మా ఉద్యోగాల ‘సంగతేంది’ అంటూ డిపెండెంట్లు వీధుల్లోకి వచ్చిండ్లు. అగోగట్ల కడుపుకాలి వీధుల్లోకి వచ్చిన డిపెండెంట్లకు నాయకుడైండు శంకర్.

ఫిబ్రవరి నమ్మో తరువాత జరిగిన

ఒప్పందము విఆర్ఎస్ ఆశలకు అడియాస లు చేసింది. డిపెండెంట్ల ఉద్యోగ విషయమై ఏ ఒప్పందము చేసుకోకుండా మేనేజ్మెంటు కు వంత పాడుతూ ఒప్పందాలు జరిగాయి.

“ఇది యూనియన్ నాయకుల విద్రోహం. వాళ్ళు మేనేజ్మెంటు తొత్తులు” అంటూ సమ్మె అనంతరం జరిగిన బహిరంగసభల్లో డిపెండెంట్లు అక్రోషించారు...

ఫలితంగా లొల్లి ముదిరింది. దెబ్బలు తిని చావుబ్రతుకుల మధ్య వున్న శంకరును నలుగురు ఇంటికి మోసుకొచ్చిండ్లు...

ఆ పరిస్థితిలో కొడుకును చూసి వెంకటయ్యకు నోటమాట రాలేదు. ఆయన భార్య మాలక్ష్మి నెత్తినోరు కొట్టుకుంటూ... “వాళ్ళింట్ల మన్నుబోయ” అంటూ అటు లీడర్లను ఇటు మేనేజ్మెంటును తిట్టిపోసింది.

“పోతే పోయింది బిడ్డా బాయి పని లేకుంటే బ్రతకలేమా” కొడుకును సముదాయించటానికి ప్రయత్నించాడు వెంకటయ్య. ఆయన బాధ ఆయనది. రోజులు మంచిగ లేవు. మంచి చెడు నీతి గీత అనేటోన్ని బ్రతకనియ్యని రోజులివి... ఒక్కగానొక కొడుకును కడుపులో పెట్టుకొని సాధుకొచ్చిండు... ఇప్పుడేమన్న అయితే ఎట్లా అనే బాధతో విలవిలలాడిండు.

శంకర్ తండ్రి మాటలేమి లక్ష్యపెట్టలేదు సరికదా తండ్రి మీదికి ఎగిరిపడ్డాడు.


“ఏం చేసి బ్రతకాలి. రోడ్ల మీద అడుక్కు తిని బ్రతకాలా” అంటూ గయ్యమని లేచిండు.

“లోకం మీద అందరు బాయి పనే చేసి బ్రతుకుతంద్రా” వెంకటయ్య తన మాటను సమర్థించుకోవాలని చూసిండు.

“కార్మికులు ఎన్నో ఏండ్లు పోరాడి సాధించుకున్న డిపెండెంట్లు హక్కు... దీన్ని హరించి వేస్తుంటే చూస్తూ ఊరుకోవడం చావుతో సమానం”

లాభం లేదు. ఉడుకు రక్తం చెప్పుతినే పరిస్థితిలో లేదు... నాల్గు రోజులు అయితే వాడే దారికొత్తడు అనుకొని వెంకటయ్య మిన్నకుండిపోయిండు.

శంకర్ నాయకత్వంలో డిపెండెంట్ల ఊరేగింపులు, నిరసన ప్రదర్శనలు ధర్నాలతో లొల్లిముదిరిపోయింది... కంపెనీ హెడ్డు

ఆఫీసు ముందు, జనరల్  మేనేజర్ల ఆఫీసుల ముందు నెలల కొద్ది కొనసాగించిన నిరసన దీక్షలు పోలీసులు భగ్గుం చేసిండ్లు ఫలితంగా బండ్లు జరిగాయి.

“సెప్టెంబర్ 17 తేదీలోగా డిపెండెంట్ల సమస్య పరిష్కరించుకుంటే హెడ్డు ఆఫీసు ముందు సామూహికంగా ఆత్మాహుతి చేసుకుంటామని” ఆరోజు డిపెండెంట్ల తరపున శంకర్ ఇచ్చిన ప్రకటన పత్రికల్లో చూసిన తరువాత వెంకటయ్య ఆగమేఘుల మీద ఇంటి కొచ్చిండు.

సింగరేణికి పోదామని శంకర్ తయారవుతున్నాడు...

వెంకటయ్యకు దఃఖం కోపం కలగల్పి పోయింది.. అయినా తమాయించుకున్నాడు.

“అయితే నీ నిర్ణయంలో మార్పులేదా” అన్నాడు.

శంకర్ ఏం మాట్లాడలేదు.

“బిడ్డా ఇంతవరదాక నువ్వు ఏం చేసిన నాకు తప్పు అనించలేదు. కాబట్టి మనసుకు కష్టమనిపించినా పోనియ్ అనుకున్నా కాని ఇప్పుడు నువ్వు చేయబోయే పని నాకు సమ్మతనిపిస్తలేదు... ఒక తండ్రిగా నేను ఈ మాట చెప్పడం లేదు... బిడ్డా ఎనకటి రోజులు కావివి. నత్యాగ్రహం చేస్తే అదిరిపోయి ప్రభుత్వాలు దిగివచ్చే రోజులు కావు... లంగలు దొంగలు లభంగులు రాజ్యాలు ఏలుతున్న రోజులు... సచ్చి ఏదో సాధిస్తామంటే అంతకంటే మూర్ఖత్వం మరొకటి లేదు... ఎడ్డోని దగ్గరికి పోయి మనం మంచిగా మాట్లాడితే అర్థం కాదు... మనం కూడా ఎడ్డోలం కావాలి... లంగలకు దొంగలకు బుద్ధి చెప్పాల్సింటే మంచోళ్ళు కూడా లంగలు కావాలి... సచ్చి సాధించేదేమి లేదు బిడ్డా బ్రతికుండే ఏదైనా సాధించాలి. ఇంతకంటే నేను ఎక్కువేమి చెప్పేది లేదు... తరువాత నీ యిష్టం...” వెంకటయ్య కండ్లలో నీళ్ళూరినయి...

శంకర్ కు తన తండ్రి కొత్తగా కన్పించసాగిండు...

బహుశా కురుక్షేత్రంలో అస్త్రసన్యాసం చేసిన అర్జునున్ని ఉద్దేశించి కృష్ణుడు మాట్లాడినప్పుడు అట్లాగే కన్పించి ఉంటాడు.

-పి.చంద్



# ఉద్యమవార్తలు

## ఆరోగ్యకార్యకర్తల వేతనాల పెంపు

భద్రాచలంలో గత 3 సం॥లుగా సామాజిక ఆరోగ్య కార్యకర్తలు న్యాయమైన కోర్కెల సాధన కోసం సిఐటియు ఆధ్వర్యంలో చేసిన పోరాటాల ఫలితంగా 100/- రూ॥లు పెరిగిందని భద్రాచలం శాసనసభ్యులు సున్నం రాజయ్య స్పష్టం చేశారు. సామాజిక ఆరోగ్య కార్యకర్తల సమస్యల పరిష్కారాన్ని కోరుతూ జూన్ 9న అంబేద్కర్ సెంటరు నుండి ఐటిడిఎ కార్యాలయం వరకు సిఐటియు ఆధ్వర్యంలో భారీ ప్రదర్శన నిర్వహించి ఐటిడిఎ కార్యాలయం ఎదుట ధర్నా నిర్వహించారు. ఐటిడిఎ పిఓ పియూష్ కుమార్ కు మెమోరాండం సమర్పించారు.

అనంతరం పి.ఓ. మాట్లాడుతూ జూన్ 17వ తేదీలోగా జేతాలు చెల్లిస్తామని, పెరిగిన జీతం ఏప్రిల్ 2003 నుండి అమలులోకి వస్తుందని, గుర్తింపు కార్డులు కల్పించి సామాజిక ఆరోగ్యకార్యకర్తలకు శిక్షణ ఇస్తామని, ఇక నుండి ప్రతినెల జేతాలు అందించే ఏర్పాటు చేస్తామని పి.ఓ. పియూష్ కుమార్ కు హామీ ఇచ్చారు.



ఆచరణలో వైఫల్యం చెందిన కాంట్రాక్ట్ విధానం రద్దు చేయాలని కోరుతూ ఒంగోలులో మున్సిపల్ కార్మికుల ధర్నా-పిక్ఎటింగ్.



ట్రావెల్స్ డ్రైవర్లకు చట్టబద్ధత కల్పించాలని హైదరాబాద్ & సబర్బన్ మోటార్ వర్కర్స్ యూనియన్ (సిఐటియు) ఆధ్వర్యంలో జూన్ 9న లేబర్ ఆఫీస్ ముందు ధర్నా

## వై.ఎస్.కు అగ్రికల్చర్ ఎంప్లాయిస్ మెమోరాండం




ఆచరణ సాధ్యంకాని, అమలుకు వీలు కాని 42 చట్ట సవరణలను ఉపసంహరించు కోవాలని వై.ఎస్.ద్వారా తమ సమస్యలను ప్రభుత్వానికి తెలియ జేయాల్సిందిగా కోరుతూ సమస్యలతో కూడిన మెమోరాండాన్ని ఎ.పి.స్టేట్స్ అగ్రికల్చరల్ కో-ఆపరేటివ్ సొసైటీస్ ఎంప్లాయిస్ యూనియన్ తూర్పుగోదావరి జిల్లా నాయకులు మే 18న వై.ఎస్.రాజశేఖర్ రెడ్డికి అందజేశారు.

## అర్జులైన గ్రామసేవకులను గ్రామకార్యదర్శులుగా నియమించాలి.

అర్జులైన గ్రామసేవకులను పంచాయితీ కార్యదర్శులుగా నియమించాలని ఎ.పి. గ్రామసేవకుల సంఘం వరంగల్ జిల్లా కమిటీ జూన్ 23న వరంగల్ జిల్లా కలెక్టర్ కార్యాలయం ముందు ధర్నా చేశారు.

ధర్నా కార్యక్రమానికి జిల్లా అధ్యక్షులు పెండ్యాల బుచ్చయ్య అధ్యక్షత వహించగా ధర్నాను ఉద్దేశించి సిఐటియు జిల్లా ప్రధాన కార్యదర్శి ఎం.చుక్కయ్య, ఆర్గనైజింగ్ సెక్రటరీ రావు నర్సింహ, కార్యదర్శి చుంచు రవిందర్, వర్కింగ్ ప్రెసిడెంట్ తుండరాములు, జిల్లా ఉపాధ్యక్షులు చింతల నర్సయ్య, ఎం.రమేశ్, జి.మల్లయ్య, సహాయ కార్యదర్శి ఎ.సమ్మయ్య, నారాయణ ప్రసంగించారు.



ప్రకాశం జిల్లా ఒంగులులో గ్రామసేవకుల ధర్నా



## కార్మిక చట్టాల సవరణను ప్రతిఘటించండి

రాష్ట్ర కార్మికవర్గం మీద ప్రభుత్వం యుద్ధం ప్రకటించింది.

పారిశ్రామిక వివాదాల చట్టానికి, ట్రేడ్ యూనియన్ చట్టానికి ఆంధ్రప్రదేశ్ ప్రభుత్వం సవరణ తలపెట్టింది. వీటిని కార్మికవర్గం తిరస్కరించాలి.

కేంద్ర, రాష్ట్ర ప్రభుత్వాలు అమలు చేస్తున్న సరళీకృత ఆర్థిక విధానాల్లో భాగంగానే చట్టాల సవరణ రూపంలో ఈ దాడి జరుగుతున్నది. బహిరంగంగా పెట్టుబడి దారుల వెన్నుకాయడానికి బిజెపి, టిడిపి, కాంగ్రెస్ వంటి పార్టీలు, వాటి ప్రభుత్వాలు సిద్ధమౌతున్నాయి. కార్మిక చట్టాలను సమూలంగా మార్చడానికి కేంద్ర ప్రభుత్వం నియమించిన రెండవ జాతీయ లేబర్ కమిషన్ సిఫార్సులు సిద్ధమైనాయి. ఐఎన్టీయూసీ అధ్యక్షుడు జి.సంజీవరెడ్డి తప్ప, దేశంలోని ఏ ఒక్క కార్మిక సంఘం ఆ సిఫార్సులను ఆమోదించలేదు. దానిపై చర్చ ఒక్కవ్రక్క జరుగుతుండగానే చంద్రబాబు ప్రభుత్వం కార్మిక చట్టాల్లో సవరణలకు అనుమతినివ్వవల్సిందిగా కేంద్రాన్ని కోరింది. దానికి కేంద్ర ప్రభుత్వం

ఆమోదం తెల్పింది. ఈ తతంగం అంతా గమనిస్తే పెట్టుబడిదారులకు ఊడిగం చేయడానికి వీరెంత ఉబలాట పడున్నారో అర్థమౌతుంది.

ఒకవైపు 2 జాతీయ లేబర్ కమిషన్ సిఫారసులు దేశంలో తీవ్ర విమర్శలకు గురయ్యాయి. వాటి విషయంలో చర్చలు జరుగుతుండగానే దొడ్డిదారిన రాష్ట్ర ప్రభుత్వాల ద్వారా వీటిని అమలు జరిపేందుకు ప్రయత్నిస్తున్నారు.

రెండవ లేబర్ కమిషన్ తన సిఫార్సుల్లో యూనియన్ రిజిస్ట్రేషన్ కు 10% కార్మికులందరినీ పేర్కొంటే, మన రాష్ట్ర ప్రభుత్వం ఏకంగా 30% ఉండాలని కోరింది. కేంద్ర మధ్యే మార్గంగా 20% సభ్యులుంటేనే యూనియన్ రిజిస్ట్రేషన్ చేయాలని సూచించింది. పారిశ్రామిక వివాదాల చట్టంలోని సెక్షన్ V(బి) ప్రకారం లేఆఫ్, రిట్రైండ్ మెంట్, మూసివేతలకు, 100 మంది కంటే ఎక్కువ కార్మికులుంటే ప్రభుత్వ అనుమతి తప్పనిసరి. దీన్ని 300కు పెంచాలని చివరికి రెండవ జాతీయ లేబర్ కమిషన్ పేర్కొంది. కాని దీన్ని ఒకేసారి

వెయ్యికి పెంచాలని చంద్రబాబు ప్రభుత్వం కోరింది. అంటే రాష్ట్రంలోని దాదాపు అన్ని పరిశ్రమలు దీని క్రిందికి వస్తాయి.

ఏ పరిశ్రమను, ప్రభుత్వం ఎప్పుడు తల్చుకుంటే అప్పుడు ప్రజోపయోగ సర్వీసుగా ప్రకటించేందుకు పారిశ్రామిక వివాదాల చట్టం, సెక్షన్ 2లోని క్లాజ్ (ఎన్)ను సవరించాలని కోరింది. ఆ పేరు మీద వాటిలో సమ్మెలను నిషేధించవచ్చు. బయటి నాయకులు యూనియన్ ఆఫీసు బేరర్స్ గా ఉండటాన్ని కూడా పరిమితం చేయడానికి చంద్రబాబు ప్రభుత్వం కుట్ర చేసింది. దీన్ని కేంద్రం ఆమోదించింది. సంఘటితరంగంలో కూడా పెద్దయెత్తున కాంట్రాక్టు, క్యాజువల్ కార్మికులు పెరుగుతున్న నేపథ్యంలో బయటి నాయకులు ఆఫీసుబేరర్స్ గా ఉండరాదని చెప్పటం ఎవరి ప్రయోజనాన్ని కాపాడుతుంది?

ఇప్పటికే కాంట్రాక్టు కార్మిక చట్టాన్ని పూర్తిగా నిర్వీర్యం చేసిన రాష్ట్ర ప్రభుత్వం ఇప్పుడు తాజాగా తలపెట్టిన సవరణలను రాష్ట్ర కార్మికవర్గం పెద్దయెత్తున, సమైక్యంగా ప్రతిఘటించాలి. ✦

### □ తీర్మానం

### లేబర్ డిపార్ట్ మెంట్ స్థాయి తగ్గించరాదు.

గత 40 సంవత్సరాల నుంచి రాష్ట్ర ప్రభుత్వం తరుపున కార్మికుల అన్ని సమస్యల పరిష్కారానికి కమిషనర్ ఆఫ్ లేబర్ ఆధ్వర్యంలో వివిధ అధికారులు కృషి చేస్తున్నారు. వ్యవసాయ కార్మికులతో సహా కనీసవేతనాల నిర్ణయం అమలు కూడా ఈ డిపార్ట్ మెంట్ ద్వారా జరుగుతున్నది. సీనియర్ గ్రేడ్ ఐ.ఎ.ఎస్ అధికారులు దీనికి బాధ్యులుగా వుంటున్నారు.

కాని ఇటీవల కాలంలో తనిఖీలు తగ్గించడం, తమ అధికారాలను ఇతరులకు బదలాయించడం జరిగింది. లేబరు డిపార్ట్ మెంటు అధికారాలను స్పెషల్ ఎకనామిక్ జోన్ లోని డెవలప్ మెంట్ కమిషనర్ కు అప్పగించడం జరిగింది. వీటన్నింటికీ పరాకష్ఠగా కమిషనర్ ఆఫ్ లేబర్ పోస్టును ఎత్తివేసి డైరెక్టరు ఆఫ్ లేబరుగా మార్చినట్లు గాను, దీనికి లోయర్ గ్రేడ్ ఐ.ఎ.ఎస్ అధికారిని నియమించినట్లు తెలుస్తున్నది. ఈ చర్య కార్మికశాఖను డిగ్రేడ్ చేసే విధానం అవుతుంది. ఈ చర్యను విరమించుకుని కమిషనర్ ఆఫ్ లేబర్ స్థాయిని కొనసాగించాలని సిఐటియు ఎ.పి కమిటీ కోరింది. ✦

### వినిమయ ధరల సూచిక (2001-2002)

(బేస్ 1982=100)

సెంటర్ సీరిస్	మార్చి 2003	ఏప్రిల్ 2003	ఫ్యాక్టర్
ఆలిండియా	487	493	4.93
హైదరాబాద్	487	492	5.23
గుంటూరు	499	507	5.60
గూడూరు	466	464	4.33
విశాఖపట్నం	475	478	4.64
వరంగల్	523	530	4.48
కొత్తగూడెం	507	505	-
రాష్ట్ర సీరిస్			(1960=100)
విజయనగరం	423	426	-
రాజమండ్రి	472	478	4.62
విజయవాడ	455	457	-
ఆదోని	482	485	4.38
ఎన్ఎస్ఐ కాంప్లెక్స్	476	478	4.76
ఎంజిపి కాంప్లెక్స్	465	469	-
ఎ.పి	-	-	4.97

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది. డి లేబర్ బ్యూరో గవర్నమెంట్ ఆఫ్ ఇండియా



# ట్రావెల్స్ డ్రైవర్ల ఉద్యమం - అనుభవాలు

అసంఘటిత రంగంలో సి.ఐ.టి.యు. నిర్వహిస్తున్న పోరాటాల ప్రభావం హైదరాబాద్‌లోని ట్రావెల్స్ డ్రైవర్లమీద పడింది. నగరంలోని 200లకు పైగా ట్రావెల్స్‌లో వని చేస్తున్న డ్రైవర్లకు యూనియన్‌లు చట్టబద్ధ సౌకర్యాలు కల్పించడంలేదు. కార్లు, టాటాసుమోలు, మినీ బస్సులు, ఎ.సి. వాహనాలను నడిపే డ్రైవర్లు రోజుకు 14 నుండి 18 గంటల వరకు డ్యూటీ చేస్తున్నారు. జీతం మాత్రం రు.1800 నుండి రు.2000 లకు మాత్రమే ఇస్తున్నారు. సమయానికి జీతాలు ఇవ్వడం లేదు. యజమానులు కనీసవేతనాలు, ఇ.ఎస్.ఐ., పి.ఎఫ్. సెలవులు వంటి సౌకర్యాలను అమలు చేయడంలేదు. కొన్ని ట్రావెల్స్ నుండి డ్రైవర్లు హైదరాబాద్ & నబర్బన్ లారీ మోటార్ వర్కర్స్ యూనియన్‌లో చేరితే అది సహించని యజమానులు డ్రైవర్లమీద కక్షసాధింపు చర్యలకు పాల్పడ్డారు. ఈ పరిస్థితులలో యూనియన్ జోక్యం చేసుకుని డ్రైవర్ల సమస్యలమీద పోరాటాలు నిర్వహించడం వల్ల కొన్ని ఫలితాలు సాధించుకోగలిగాము. ఇంకా కొన్ని ట్రావెల్స్‌పై ఆందోళనలు చేస్తున్నాము.

**ఏయిర్ ట్రావెల్స్ :** ఏయిర్ ట్రావెల్స్ డ్రైవర్లు జూలై 2002లో 100 మంది డ్రైవర్లలో 30 మంది సిఐటియు యూనియన్‌లో చేరారు. యాజమాన్యం నాయకత్వం తో చర్చించి సెక్షన్ 18(1) ప్రకారం అగ్రిమెంట్ చేసింది. ఎ.సి.ఎల్. ముందు 12(3) అగ్రిమెంట్ జరిగింది. అగ్రిమెంట్ అనంతరం యాజమాన్యం డ్రైవర్లపై వేధింపులు మొదలెట్టింది. యూనియన్‌లో ఉండేవారికి డ్యూటీలు ఇవ్వకుండా ఖాళీగా కూర్చోబెట్టడం, కండిషన్‌లో లేని వాహనాలను ఇవ్వడం వంటి వేధింపులు ప్రారంభించాడు.

**కోసిక్యాబ్స్ ట్రావెల్స్ :** ఈ క్రమంలో కోసిక్యాబ్స్ ట్రావెల్స్‌ని యజమాని మూసివేశాడు. కార్మికులు ఏకతాటిపై నిలచి ట్రావెల్ ఆఫీసు ముందు రెండుసార్లు ధర్నాలు, ఒకసారి నల్ల బ్యాడ్జీలతో నిరసన

## కె.నరసింగరావు

చేశారు. డి.సి.ఎల్. ముందు చర్యలు జరిగాయి. యజమాని నష్టాల మూలంగా ట్రావెల్స్‌ని తెరవలేనన్నాడు. కార్మికులు సెటిల్మెంట్‌కు అంగీకరించారు. సెటిల్మెంట్ ద్వారా ఒకనెల జీతం, గ్రాట్యుటీ, బోనస్, మూసివేత నష్టపరిహారం, కనీసవేతనాల బకాయిలు, ఓవర్‌టైంలీప్‌లు, డబ్బులు సాధించుకున్నారు.

**స్వస్థా ట్రావెల్స్ :** యజమాని మొదట చార్టర్ ఆఫ్ డిమాండ్స్‌ని ఒప్పుకోలేదు. యూనియన్ వత్తిడి మేరకు యజమాని డి.సి.ఎల్. ముందు యూనియన్‌తో చర్యలు జరిపి కనీసవేతనాలు, బకాయిలు, ఇ.ఎస్.ఐ., పి.ఎఫ్. వంటి సౌకర్యాలు కల్పిస్తూ యూనియన్‌లో ఉన్న 10 మంది డ్రైవర్లకు మాత్రమే ఒప్పందం చేసుకున్నాడు.

**ఆనంద్ టూర్స్ అండ్ ట్రావెల్స్ :** కనీసవేతనాలు అమలు చేయాలని డ్రైవర్లడిగితే యజమాని కొంత మేరకు పెంచి తర్వాత కక్షసాధింపు చర్యలను చేపట్టాడు. సరిగ్గా పనిచేయడంలేదని 11 మంది డ్రైవర్లను తొలగించాడు. డి.సి.ఎల్. ముందు చర్యల తర్వాత 7 మందిని పనిలోకి తీసుకున్నాడు. నలుగురికి సెటిల్మెంట్ చేశాడు. డ్రైవర్లు యజమానికి వ్యతిరేకంగా గట్టిగా నిలబడ్డారు.

**ఆటోఫీస్ ట్రావెల్స్ :** సిఐటియమ్ పోరాటాలపట్ల ఆకర్షితులై నగర వ్యాపిత సదస్సుకు వచ్చి 100 మంది డ్రైవర్లను సంస్థనుండి 30 మంది యూనియన్‌లో చేరారు. ఈ మధ్యలో సంస్థ నుండి 6 లక్షల రూపాయల చోరి జరిగింది. ఇదే అదనుగా యూనియన్‌లో ఉన్న ఆరు గురు డ్రైవర్లని యజమాని పోలీసులకు పట్టించి బాగా కొట్టించాడు. తర్వాత ఆ దొంగతనానికి డ్రైవర్లకు ఏ సంబంధం లేదని తేలింది. అయితే డ్రైవర్లని పోలీసులు అరెస్టు చేసిన వెంటనే సిఐటియు జోక్యం చేసుకుని విడిపించింది. డ్రైవర్లు యూనియన్‌లో యాక్టివ్ అవుతున్నారని భావించి యజమాని సంస్థలోని హెడ్డాఫీసు బ్రాంచిని

మూసివేశాడు. డి.సి.ఎల్. ముందు చర్యలు జరిగాయి. సిఐటియు వత్తిడి మేరకు డి.సి.ఎల్. డ్రైవర్లందరిని పనిలోకి తీసుకుని సంస్థ ప్రారంభించాడు.

**సి.ఐ.టి.యు. కృషి :** ట్రావెల్స్‌లో చట్టబద్ధ సౌకర్యాలు ఎక్కడా అమలు జరగడంలేదు. డ్రైవర్ల పరిస్థితుల గురించి సిఐటియు నగర వ్యాపితంగా సర్వే నిర్వహించింది. సదస్సు ఏర్పాటు చేసి, లేబర్ ఆఫీసు ముందు ధర్నా చేపట్టి డ్రైవర్ల సమస్యలని పరిష్కరించాలని అధికారులను డిమాండ్ చేసింది. ఈ కృషి ఫలితంగా కొత్తగా కొంత మంది డ్రైవర్లుసిఐటియులో చేరారు. సిఐటియు ఫిర్యాదు మేరకు లేబర్ అధికారులు కొన్ని ట్రావెల్స్‌లో తనిఖీలు నిర్వహించారు. ఇతర ట్రావెల్స్ డ్రైవర్లు సిఐటియు యూనియన్‌లో చేరడానికి ముందుకు వస్తున్నారు. ఇందుకు కారణం డ్రైవర్లు ఎదుర్కొంటున్న తీవ్ర ఇబ్బందులు!

**అనుభవాలు :** విడివిడిగా తక్కువ మందిగా ఉన్న ట్రావెల్స్ డ్రైవర్లకు సాధ్యమైనంతవరకు పనిభద్రత కొనసాగేటట్లు మంచి సెటిల్మెంట్ చేయాలని యూనియన్ కృషి చేస్తోంది. ఈ కృషి కొన్ని మంచి ఫలితాల నిచ్చింది. కొన్ని ఆటంకాలూ ఉన్నాయి. డ్రైవర్లకంటే ఎక్కువగా యజమానులు ముందు నుండి ఐక్యంగా ఉన్నారు. 1997లో ఐ.ఎస్.టి.యు.సి. క్రింద నగరంలోని వందలాది కార్మికులు సమ్మెలో దిగి విఫలమైనారు. యజమానులు కార్మికులను యూనియన్ అంటే భయపెట్టారు. అప్పటినుండి భయం నీడలు డ్రైవర్లని వీడలేదు. సరళీకృత ఆర్థిక విధానాలు, ప్రభుత్వ విధానాల మూలంగా కార్మికశాఖ అధికారులు కూడా చాలా సందర్భాలలో యజమానులకు అనుకూలంగా కార్మికులముందే మాట్లాడి నిరాశపరిచిన ఘటనలు కూడ ఎదురైనాయి. ట్రావెల్స్ సంస్థలు ఇబ్బడి ముబ్బడిగా పెరిగిపోతున్నాయి. పోటీవల్ల డ్రైవర్లపై వత్తిడి పెరుగుతున్నది. ఉద్యమంపై కేంద్రీకరిస్తే ఎదుగుదలకు అవకాశాలుంటాయి.



# ఆందోళనలో ఇరాకీ మహిళలు

సద్దామ్ పాలన అంతమైందన్న ఆనందం కంటే అమెరికన్ల ఆధ్వర్యంలో తమ జీవితాలు పూర్తిగా ఉంటాయోనన్న బెంగ ఇరాకీ మహిళలను పట్టిపీడిస్తోంది. సద్దామ్ హయాంలో ఇరాకీ మహిళలు ఎంతో పురోగతి సాధించారు. పక్కనున్న ఇతర అరబ్ దేశాలలో మహిళల పరిస్థితికీ వీరి పరిస్థితికీ పోలికే లేదు. వీరు తలపై హిజాబ్ కప్పు కోవాల్సిన అవసరం లేదు. నచ్చిన బట్టలు వేసుకోవచ్చు. మగవాళ్ళ తోడు లేకుండానే ఇష్టం వచ్చిన చోటికి వెళ్లే స్వేచ్ఛ, స్వాతంత్ర్యా లు ఉన్నాయి. వాహనాలను నడిపారు. మగపిల్లలతో కలిసే చదువుకున్నారు. తమ సోదరులతో సమానంగా ఆస్తిని పొందారు. వాళ్లలానే ఉద్యోగాలు, వ్యాపారాలు చేశారు. ఇంజనీర్లుగా, డాక్టర్లుగా, లాయర్లుగా, పరిశోధకులుగా ఇలా అనేక రంగాలలో రాణించారు ఇక్కడి మహిళలు. ఒక్కమాటలో చెప్పాలంటే ఇస్లామిక్ దేశాలలో ఉండే ఏ ఆంక్షలు, అడ్డంకులు లేకుండా బతికారు ఇరాకీ స్త్రీలు. అయితే అదంతా గతంగానే మిగిలిపోతుందేమోనన్న ఆందోళన వారిలో పెరుగుతోంది. సద్దామ్ పాలన అంతమయి న తర్వాత అక్కడ ఏర్పడిన రాజకీయ శూన్యతను అవకాశంగా తీసుకుని సంప్రదాయవాదులైన షియాలు తమను ఇళ్ళకు బందీలుగా మార్చేస్తారేమోనని భయపడుతున్నారు.


నియంతగా రాజ్యాన్ని పాలించినా రాజకీయ భావాల దగ్గరకొచ్చేసరికి సెక్యులర్ ఆలోచనలు ఉన్న వ్యక్తి కావడంతో సద్దాం తన దేశంలోని మహిళలకు విద్య, ఉపాధి అవకాశాలు కల్పించడంలో మిగిలిన అన్ని ఇస్లామిక్ దేశాల కంటే ఎంతో ముందున్నారు. “సద్దామ్ నిరంకుశ పాలన అంతమైనందుకు సంతోషంగానే ఉంది. కానీ నేను నా ఉద్యోగం ఇక ముందు కూడా చేసుకునే అవకాశం ఉంటుందా లేదా అని చాలా ఆందోళనగా కూడా ఉంది” అంటూ మిశ్రమ భావాలను వ్యక్తం చేశారు నలభై ఒక్క ఏళ్ళ మే జార్జి. ఆమె బాగ్దాద్ టెక్నికల్ కాలేజిలో ఇంజనీరింగ్ విభాగంలో ప్రొఫెసర్ గా పనిచేస్తున్నారు. సంప్రదాయ వాదులు ఇప్పుడు బలంగా ముందుకొచ్చే అవకాశాలు ఎక్కువగా ఉన్నాయంటున్నారు వాదిమ్ నద్ది కూడా. ఆయన బాగ్దాద్ యూనివర్సిటీలో రాజనీతి శాస్త్ర విభాగంలో ప్రొఫెసర్ గా పనిచేస్తున్నారు. “ఇరాక్

కూడా మిగిలిన అన్ని అరబ్ దేశాల లాంటిదే. ఇక్కడ కూడా మిగిలిన దేశాలంత కాకపోయినా సంప్రదాయవాదం ఉంది. కొత్తగా ఏర్పడ బోయే ప్రభుత్వం ఏదో మేరకి దాన్ని ప్రతిబింబించక తప్పదు. రానున్న కాలంలో సెక్యులర్ భావాలు ఎక్కువగా ఉండే సున్నీలకు, సంప్రదాయవాదులైన షియాలకు మధ్య విభేదాలు పెరిగే అవకాశం ఉంది. వారి మధ్యేకాదు, సెక్యులర్ భావాలున్న షియాలకు, సంప్రదాయవాదులైన దక్షిణాది షియాలకు మధ్య కూడా ఘర్షణలు కలెరవచ్చు.



ఇరాక్ ఇకపై ఎలాంటి దేశంగా ఉండబోతోందన్నదే అసలైన సమస్య” అంటూ రానున్న పరిణామాలపై ఆందోళన వ్యక్తం చేశారు వామిద్.

సద్దామ్ ఆధ్వర్యంలోని బాత్ పార్టీ చాలా విషయాలలో సోవియట్ యూనియన్ ని నమూనాగా తీసుకుని పనిచేసింది. అందుకే మహిళల హక్కుల్ని పార్టీ సిద్ధాంత పత్రంలోనే పొందుపరిచింది. “పార్టీ దృక్పథం వల్ల మహిళలు కొన్ని అవకాశాలు పొందారన్నది వాస్తవమే. అయితే బయటికి చెబుతున్న దంతా వాస్తవం కాదు. ప్రభుత్వంలోను, పార్టీలోను ఉన్నత స్థానాల్లో కొందరు మహిళలు ఉన్న మాట నిజమే అయినా సద్దామ్ విధేయులను మాత్రమే ఆ స్థానాల్లో కూర్చోబెట్టారు. దాన్ని సమానత్వమని అనలేం” అంటున్నారు ప్రఖ్యాత ఆర్థికవేత్త అయిన హనా. బాత్ పార్టీ సభ్యత్వం తీసుకోనందుకు కొంతమంది మహిళలు తమ కెరీర్లను కోల్పోవలసి



మహిళాలోకం

వచ్చిందంటున్నారామె.

“నేనెంచుకున్న రంగంలో పని దొరకాలంటే బాత్ పార్టీ సభ్యురాలిని కావాల్సిందే. అలా కానందుకే గ్రాడ్యుయేట్ నయినా నాకు ఉద్యోగం దొరకలేదు” అని తన అనుభవాన్ని వివరించారు అజ్జావి అనే మాథ్స్ గ్రాడ్యుయేట్.

అయితే మహిళల పురోభివృద్ధి వెనుక ఇంకొక కోణం కూడా ఉందంటున్నారు కొందరు రాజకీయ విశ్లేషకులు. ఎనభైలలో ఇరాన్ తో జరిగిన యుద్ధంలో వేలాది మంది విద్యావంతులైన యువకులు మరణించడం తో పాలనా యంత్రాంగంలోను, విద్యా, పారిశ్రామిక రంగాల్లోను పనిచేయడానికి మానవవనరుల కొరత ఏర్పడింది. దాన్ని పూడ్చడానికే మహిళల్ని ఉత్పత్తి రంగంలోకి తీసుకొచ్చారన్న వాదన కూడా ఉంది. “యుద్ధం పతాక స్థాయిలో ఉన్నప్పుడు ఏ బ్యాంకులోకి వెళ్లినా మొత్తం మహిళా ఉద్యోగులే కనిపించేవారు. ఎంత వెతికినా ఒక్క పురుషుడు కూడా కనిపించేవాడు కాదు. యుద్ధం తర్వాత అతి కొద్ది మంది మాత్రమే తిరిగి వచ్చి ఉద్యోగాల్లో చేరారు. ఎక్కువమంది మరణించారు” అంటున్నారు రాజనీతి శాస్త్రాన్ని బోధించే వాదిమ్ నద్ది.

ఈ చర్చంతా నగరాలు, పట్టణాల్లో నివసించే మహిళల స్థితిగతులపైనే అని చెప్పవచ్చు. గ్రామీణ ప్రాంతాలకు చెందిన ఇరాకీ మహిళల పరిస్థితి పూర్తి భిన్నంగా ఉంది. వారిలో అత్యధికులు విద్యకు దూరంగా ఉన్నవారే. బయట పని చేసేవారు చాలా తక్కువ. పెళ్ళిళ్లు కూడా పెద్దలు కుదిర్చినవే. కట్టుబాట్లు మీరినవారు వెలివేతకు గురవుతారు. కుటుంబ గౌరవం పేరుతో వాళ్ళ మీద అనేక ఆంక్షలు ఉంటాయి. వైద్య సదుపాయాలు కూడా అంతంత మాత్రమే. స్కూల్స్ కూడా చాలా తక్కువ ఉన్నాయి. కాబట్టి రాబోయే ప్రభుత్వం ఎలాంటిదైనా వాళ్లకి కొత్తగా కలిగే నష్టం ఏమీ లేదు. అక్కడ పరిస్థితులను మార్చుదామని ప్రయత్నించినా వెంటనే వచ్చే మార్పులేవీ ఉండవంటున్నారు కొందరు.



# సంస్కరణలు- స్పందనలు

(సిఐటియు రాష్ట్ర కమిటీలో ప్రధానకార్యదర్శి ఎస్.వీరయ్య చేసిన ఉపన్యాసంలో ఒక భాగం)



సమీక్షంలో సమ్మె పిలుపు రానందుకు అసంతృప్తి ప్రదర్శించారు. న.మా.కార్యకర్తల రంగంలో ఉద్యోగులు కూడా తమ గుర్తింపు యూనియన్ న మౌఖికంగా వ్యక్తం చేశారు.

రాష్ట్రంలో కార్మికవర్గం పోరాటానికి సిద్ధంగా ఉన్నది. మే 21 సార్వత్రిక సమ్మె సందర్భంగా ఉద్యోగులు, కార్మికులలో ఈ పరిస్థితి స్పష్టంగా కనిపించింది. అసంతృప్తి వేగంగా పెరుగుతున్నది. ఈ ప్రభుత్వం పోవాలని కోరుకుంటున్నారు. హైదరాబాద్ కేంద్ర ప్రభుత్వరంగ సంస్థలలో సమ్మె జయప్రదం కావటం చిన్న విషయం కాదు. ఐ.ఎన్.టి.యూ.సి., బి.ఎం.ఎన్. అనుయాయులు కూడా సమ్మెలో పాల్గొనటం ద్వారానే అది సాధ్యమైంది. విశాఖ జిల్లాలో సహా అనేక జిల్లాలలో సమ్మెకు పిలుపునిచ్చిన సంఘాల బలానికి మించి కార్మికులు సమ్మెలో పాల్గొన్నారు. అత్యధిక పారిశ్రామిక ప్రాంతాలు నిర్మానుష్యమయ్యాయి. సింగరేణిలో అనేక మైన్స్ వద్ద కార్మికులు ఉదయం 8 గం.ల వరకు మైన్స్ లోకి దిగలేదు. నాయకుల కోసం ఎదురు చూసారు. గుర్తింపు పొందిన నాయకులు సమ్మె చేయవద్దని చెప్పిన తర్వాతనే డ్యూటీలో చేరారు. రాష్ట్ర వ్యాపితంగా రాష్ట్ర ప్రభుత్వోద్యోగులు కూడా సమ్మె పిలుపు కోసం ఎదురు చూసారు. నిజానికి నమ్మె జరుగుతుందనే ప్రకటనలు చేసారు. చివరి

నివ్వనందుకు తీవ్ర అసంతృప్తికి లోనయ్యారు. 1995 తర్వాత చేరిన వారిని తొలగిస్తున్న వరిణామాలను ప్రతిఘటించనందుకు తమ నాయకత్వాన్ని నిలదీసిన సందర్భాలున్నాయి. ఇన్సూరెన్స్ ఉద్యోగులు నూటికి నూరు శాతం సమ్మె చేసారు. బ్యాంకు ఉద్యోగులు పెద్దయెత్తున నమ్మెలో పాల్గొనటం కొత్తకాదు. రాజకీయంగా కూడా స్పందించారు. సంఘటిత, అసంఘటిత రంగాలన్న తేడా లేకుండా అన్ని రంగాలలో సమ్మె పట్ల అనూహ్యస్పందన వచ్చింది. నమ్మెను జయప్రదం చేసేందుకు గత సమ్మెలకు చేసిన క్యాంపెయిన్ కు మించి అదనంగా చేసిందేమీ లేదు. కానీ సమ్మెకు స్పందన మాత్రం గత అన్ని సమ్మెలను మించింది. 12 సం॥ల పాటు సరళీకృత విధానాల ప్రభావాలను అనుభవమార్వకంగా గమనించిన కార్మికవర్గం సహజంగానే తీవ్ర ఆగ్రహం వ్యక్తం చేసింది.

కార్మికవర్గం పోరాటానికి సిద్ధంగా ఉన్నది. కావాల్సిందల్లా వారికి విశ్వాసం కల్గించటమే. అన్ని సంఘాలు కలిసి ఐక్యంగా

పోరాడాలని కోరుకుంటున్నారు. అందరూ కల్పి ఐక్యపోరాటాలకు పిలుపునిచ్చిన సందర్భాలలో కార్మికులు పెద్దయెత్తున పాల్గొన్నారు. ఆర్టీసీ, సింగరేణి, విద్యుత్తు, రాష్ట్ర ప్రభుత్వోద్యోగులు, బ్యాంకు తదితర అనేక రంగాలలో ఈ వరిణామం గమనించాం. రాష్ట్రంలో మెజారిటీ కార్మికులు సంస్కరణవాద నాయకత్వాల ప్రభావంలో ఉండటం వల్ల, ఐక్యంగా పోరాడుతారన్న విశ్వాసం కల్గించటంలోనే లోపం ఉన్నది. సంస్కరణవాదం ఆటంకంగా ఉన్నది. సంస్కరణవాద ప్రభావం నుండి కార్మికవర్గం ఎంతతొందరగా విముక్తి పొందితే అంత తొందరగా మరింత సమరశీల పోరాటం సాధ్యపడుతుంది. ఇప్పటికే ఈ దిశలో కొన్ని అనుకూల సూచనలు కనిపిస్తున్నాయి. గత 12 సం॥లుగా ప్రపంచబ్యాంకు విధానాలకు వ్యతిరేకంగా సిఐటియు నిర్వహించిన విస్తృత క్యాంపెయిన్స్ కు, అనుభవం తోడై సంస్కరణ వాద సంఘాల ప్రభావంలోనున్న కార్మికులు సైతం పోరాటం కోరుతున్నారు. సమరశీల నాయకత్వాన్ని అందించగల్గిన సందర్భాలలో కార్మికులు ఏవ్వరి నాయకత్వంలో ఉన్నా, హార్షించిన సందర్భాలున్నాయి జయపజయాలను సైతం లెక్క చేయకుండా పోరుబాటనే నమ్ముకున్న కార్మికవర్గం అనేక పోరాటాలలో తన చైతన్యం ప్రదర్శించింది. ఆర్టీసీ, సింగరేణి, వి.ఇ.పి.జడ్. తదితర రంగాలలో జరిగిన పోరాటాలే ఇందుకు నిదర్శనం. కానీ సంస్కరణలను బహిరంగంగా ఆహ్వానించిన నాయకులు కొందరుకాగా, వీటిని వ్యతిరేకిస్తూనే ప్రస్తుతం ఓడించలేమన్న సాకు చూపి రాజీ ధోరణి ప్రదర్శిస్తున్న వారు కొందరు. సంస్కరణవాదం ఏ రూపంలో ఉన్నప్పటికీ, వారి సభ్యులుగా నున్న కార్మికులు, ఉద్యోగులలో మాత్రం అసంతృప్తి పెరిగి పోరాటవాంఛ బలపడుతున్నది. నాయకుల మీద వత్తిడి పెరుగుతున్నది. దాని ఫలితమే అనేక ఐక్యపోరాటాలు. అయినా నాయకత్వాన్ని ధిక్కరించి పోరాటంలోకి వచ్చేంత చైతన్యం మాత్రం ఇంకా రాలేదు.

పోరాటానికి సిద్ధంగా ఉన్న కార్మికవర్గం, నాయకత్వాన్ని ధిక్కరించి పాల్గొనేంత చైతన్యం లేని నేపథ్యంలో, తమ యూనియన్ పోరాటానికి పిలుపునివ్వనవ్వదు



ప్రత్యామ్నాయ బ్రతుకు తెరువు మార్గాలు ఎంచుకోవటంలో ఆశ్చర్యంలేదు. వాలంటరీ రిటైర్మెంట్ కు వస్తున్న స్పందన ఇలాంటిదే. ఐడిపిఎల్ వంటి కేంద్ర ప్రభుత్వరంగ సంస్థలలో అన్ని యూనియన్లు కల్పి ఐక్యంగా పోరాడే అవకాశం ఇకలేదని స్పష్టంగా తేలిన తర్వాతనే, 3 నెలలు వేచియున్న కార్మికులు, చివరి రోజున వి.ఆర్.ఎస్. కోసం అష్టై చేసారు. వి.ఆర్.ఎస్.ను తిరస్కరించాలన్న స్పష్టమైన డైరెక్షన్ బ్యాంకురంగంలోని యూనియన్ల నుండి రాని పరిస్థితులలోనే, దేశవ్యాపితంగా నూరుశాతం సమ్మే చేసిన కొద్దిరోజులలోనే ప్రభుత్వం ఆశించిన దాని కన్నా ఎక్కువగా వి.ఆర్.ఎస్.కు ఉద్యోగులు మొగ్గు చూపారు. ఈ పరిణామాలన్నీ గమనిస్తున్న కార్మికులు కొన్ని సంస్థలలో వి.ఆర్.ఎస్. కోసం యూనియన్ల మీద వత్తిడి చేయడాన్ని కూడా మనం ఇలాగే అర్థం చేసుకోవాలి. వారం రోజుల పనిని తీవ్రంగా వ్యతిరేకించిన సింగరేణి కార్మికులు ఇప్పుడు ఓవర్ టైం డ్యూటీల కోసం సిద్ధపడటంలో ఆశ్చర్యం లేదు. ఇది కార్మికుల లోపం కాదు. లోపం నాయకత్వానిది. సంస్కరణవాదం ఫలితమిది.



అనేక కార్యాలయాలలో రాష్ట్ర ప్రభుత్వోద్యోగులు బండ్ లో పాల్గొనడానికి ఉత్సాహం చూపారు. ఉద్యోగులు సమ్మేకు సిద్ధంగా లేరని, అందుకే బండ్ ను కోరుకున్నారని కొందరు అపార్థం చేసుకున్నారు. కానీ సమ్మే పిలుపుకోసం ఎదురు చూసినా ఉద్యోగులకు, ఆ పిలుపు రాకపోవటంతో, బండ్ కు సహకరించటమే మిగిలిన ప్రత్యామ్నాయం. ఇదీ అనుకూల పరిణామమే. రాష్ట్రంలో టి.డి.పి.ని ఓడించాలని కోరుకోవటం కూడా సానుకూల పరిణామమే. పోరాటానికి వీరు సిద్ధంగా లేరని, ఎవరో ఈ ప్రభుత్వాన్ని ఓడించాలని వీరు కోరుకుంటున్నారని అర్థం చేసుకోవటం సరైంది కాదు. అంతేకాదు కార్మికవర్గ అనుకూల రాజకీయ శక్తులు ప్రత్యామ్నాయంగా ఎదగని పరిస్థితుల్లో, అందుబాటులోనున్న ప్రత్యామ్నాయం గురించి ఉద్యోగులు ఆలోచిస్తే, అది ఉద్యోగుల బలహీనతగా భావించలేము.

సూరానాలో కార్మికులు వేతనం తగ్గించు కునైనా పని చేద్దామని నిర్ణయించుకున్నారు. అంటే పోరాటం కన్నా సర్దుబాటుకే ఎక్కువ ప్రాధాన్యతనిస్తున్నారని భావించగలమా? కానే కాదు. వేతనాలు తగ్గించుకుని పనిచేసిన సందర్భాలు ఇంకా ఉన్నాయి. అదోని స్పిన్నింగ్ మిల్లులో కూడా చూసాం. వికలాంగుల కార్పొరేషన్ లో కూడా ఇందుకు సిద్ధపడ్డారు గతంలో. సంస్థ దివాళా తీస్తున్న నేపథ్యంలో, బయటకు వెళితే మరో ఉపాధి గ్యారంటీ లేని స్థితిలో ఈ సంఘటనలు జరుగుతున్నాయి. ఒకవైపు అనేక సంస్థలలో పోరాడుతున్న కార్మికులూ ఉన్నారు. మరోవైపు ఇలాంటి ఘటనలూ జరుగుతున్నాయి. బీడీ రంగంలో అనేక ప్రాంతాలలో కనీసవేతనాలే అమలు కావటం లేదు. నెలలో 10-15 రోజులకు

తీసుకోలేదు. సాధారణ పోరాటం ఇంకా ఆచరణ రూపం దాల్చని నేపథ్యంలో ఇలాంటి ఘటనలు సహజమే. కానీ ఇది తాత్కాలికమే. పెరుగుతున్న ధరలతో, తక్కువ వేతనాలు, లేదా తగ్గిన పనిదినాలతో జీవితం గడవటం అంత సులభం కాదు. ఇది అసంతృప్తి మరింత పెరుగుదలకు దారి తీయటం తప్పదు. ఈ విధానాలకు వ్యతిరేకంగా సాధారణ పోరాటం స్థాయి పెరుగుదలను బట్టి ఇలాంటి పరిస్థితుల నెదుర్కొంటున్న కార్మికులు కూడా స్పందిస్తారు.

ఈ నేపథ్యంలో మన కృషిని పరిశీలించుకోవాలి. మన కృషికి చాలా ప్రాధాన్యత ఉన్నది. కార్మికవర్గం పోరాటానికి సిద్ధంగా ఉన్న నేటి అనుకూల పరిస్థితులలో సమరశీలంగా పోరాటంలో ముందుండి,

తగిన రాజకీయ మార్గం చూపించ గల్గినప్పుడు, ఈ విధానాలకు వ్యతిరేకంగా సాధారణ ప్రతిఘటన సాధ్యమే. ఈ కృషిలో సంస్కరణ గాదాన్ని ఎండగట్టటం అత్యంత ప్రాధాన్యత గల్గిన అంశం. ఈ ఉత్తవాన్ని ఏ మేరకు నిర్వహించగలిగితే ఆ మేరకు ఫలితం గ్యారంటీ. ప్రపంచ వ్యాపితంగా సరళీకృత విధానాల వల్ల పెరుగుతున్న నిరసనోద్యమం మన వెంట ఉన్నది. మనం ఒంటరిగా లేము. ఒకప్పుడు, ప్రపంచంలో అంత స్పందన కన్పించని రోజుల్లో కూడా పోరాడిన కార్మికవర్గం మనది. నేడు రాజకీయ భవిష్యత్తు గురించి అంత స్పష్టత లేకపోయినా, ప్రపంచంలో అన్ని ప్రాంతాలలో సమరశీల ప్రతిఘటన చూస్తున్నాం. రాజకీయ ప్రత్యామ్నాయం చూవగల శక్తులు కూడా తగిన మోతాదులోనున్న ఈ దేశంలో నేటి పరిస్థితులు పోరాటాల విస్తరణకు మరింత అనుకూలం. మన కృషిని బట్టి ఫలితం ఆధారపడి ఉంటుందన్న విషయం మనం ఎంతగా అర్థం చేసుకుంటే అంతమంచిది. మన పనిలో లోపాలను సరిదిద్దుకుని పోరాటాన్ని ముందుకు గొనిపోవాల్సిన సమయమిది. ఈ కర్తవ్యం నిర్వహించటమే చరిత్ర మన మీద పెట్టిన బాధ్యత.



సింగరేణిలో 14.05.2003న

ఎన్నికలు జరిగాయి. 94549 మంది

కార్మికులకు గాను 76517 మంది పోలింగ్లో పాల్గొన్నారు. INTUC సుమారు 10 వేల మెజారిటీతో గెలిచింది. AITUC గుర్తింపు కోల్పోయింది. TRS అనుబంధ సంస్థ 9807 ఓట్లతో 3వ స్థానంలో ఉన్నది. TNTUC, IFTU, CITU, HMSల ఓట్లు తగ్గాయి. INTUC 6 ఏరియాలలో (మణుగూరు, భూపాల్వల్లి, రామగుండం-1, రామగుండం-4, శ్రీరామ్ పురం, మందమర్రి), AITUC 2 ఏరియాలలో (కొత్తగూడెం, ఇల్లెందు), TNTUC రెండు ఏరియాలలో (కార్పొరేట్, బెల్లంపల్లి), TRS ఒక ఏరియా (రామగుండం-2), HMS ఒక ఏరియా (రామగుండం-3)లో ప్రాతినిధ్యం పొందాయి. IFTU బాగా దెబ్బతిన్నది. 14783 నుండి ఓట్లు 3129కి వడి పోయాయి.

CITUకి 2300 ఓట్లు తగ్గాయి. 2001లో పెరిగిన ఓట్లు నిలుపుకోలేక పోయింది.

ఈ ఎన్నికలలో రాజకీయపార్టీలు ప్రత్యక్షంగా క్యాంపెయిన్లో పాల్గొన్నాయి. ముఖ్యంగా TNTUC, INTUCల తరపున పెద్దయెత్తున TDP మరియు కాంగ్రెస్ ఎంపీలు, ఎంఎల్ఎలు రంగంలోకి దిగారు. TRS, CPI, CPI(M) నాయకులు కూడా పాల్గొన్నారు.

కార్మికులు సింగరేణిలో యూనియన్ల పాత్రను బట్టి గాకుండా, రాజకీయంగా స్పందించారు. TDP ప్రభుత్వ విధానాలకు వ్యతిరేకంగా తీర్పునిచ్చారు. గుర్తింపు యూనియన్గా వున్న AITUC నాయకత్వం ఈ కాలంలో పోరాటాలకు వ్యతిరేకం గా ఉన్నది. యజమాన్యానికి అనుకూలంగా వ్యవహరించింది. కార్మికులు కాంగ్రెస్ శక్తులను ప్రత్యామ్నాయంగా చూసారు. ఈ మధ్యనే జరిగిన సమ్మెలో కాంగ్రెసు శాసనసభ్యులు ప్రత్యక్షంగా పాల్గొనటం కూడా ప్రభావం చూపింది. గత ఎన్నికలలో 8608 ఓట్లు పొందిన సాజక్ నాయకత్వం తర్వాత INTUCలో విలీనం అయ్యింది. BMS పోటీలో లేకుండా INTUCకి మద్దతునిచ్చింది. గత ఎన్నికలలో కేవలం 500 ఓట్లతో ఓడి పోయిన INTUCకి ఇది సహజంగా లాభం

కల్పించింది.

కొత్తగూడెంలో గణించదగిన మొత్తంలోనే AITUC ఓట్లు TNTUCకి పడ్డాయి. ఆ మేరకు గోదావరిఖని, శ్రీరాంపూర్ ప్రాంతాలలో భిక్షమయ్య మద్దతుతో IFTU నుండి ఓట్లు పొందగలిగింది. ప్రపంచబ్యాంకు విధానాల మీద పోరాడటం లేదని కార్మికులు భావించినా, సుదీర్ఘకాలం గుర్తింపు సంఘంగా కొనసాగటం, అన్ని ఏరియాలలోనూ యంత్రాంగం ఉండటంతో ఆమేరకు కేడరును, ఓట్లను నిలుపుకో గలిగింది.

కార్పొరేట్ కార్యాలయంలో దీర్ఘకాలం ట్రాన్స్ఫర్స్ లేకుండా ఉన్న వారి లిస్టు తయారు చేసి ట్రాన్స్ఫర్ చేస్తామని యాజమాన్యం బెదిరించింది. TDP మంత్రి తుమ్మల నాగేశ్వరరావు జోక్యం చేసుకుని తాత్కాలికంగా ఆపారు. బెల్లంపల్లిలో కేవలం ఒక అండర్ గ్రౌండు మైన, ఒక ఓపెన్ కాస్టు మైన మాత్రమే మిగిలాయి. డిపార్టుమెంట్లను కుదించటం, తరలించటం, లేదా మూసి వేసే చర్యలను యాజమాన్యం చేపట్టింది. మూత పడకుండా చూస్తానని TDP వాగ్దానంచేసింది. సుమారు 700 మంది 2 మండలాలలో TDP బలంగా ఉన్న పంచాయితీలలో ఉన్నారు. వారి మీద కేంద్రీకరించి TNTUC గెల్చింది.

కరీంనగర్, ఆదిలాబాద్ జిల్లాలలో తెలంగాణావాదం ప్రభావం వల్ల TRS కు ఆ మేరకు ఆ జిల్లాలలోనే ఓట్లు వచ్చాయి. ఆర్జీ 2 గెల్చుకున్నది కూడా.

HMS చారిత్రకంగా ఒక కేటగిరీ యూనియన్. JBCCలో పాల్గొనే అవకాశం కోసం జనరల్ యూనియన్గా పేరు మార్చుకొని HMSకు 1990లో అనుబంధం చేసుకున్నది. HMS యూనియన్ నాయకుడు ఆర్జీ 3లో ఉద్యోగి. టెక్నికల్ కేటగిరీలో ఉన్న పట్టువల్ల ఆర్జీ 3ని HMS గెల్చుకున్నది.

ప్రైవేటీకరణకు వ్యతిరేకంగా క్యాంపెయిన్ నిర్వహించటంలో, ప్రపంచ బ్యాంకు విధానాలకు ప్రధాన చర్యనీయాం శంగా మార్చటంలో CITU జయప్రదమైంది. TNTUC, TDP లతో సహా అందరూ ప్రైవేటీకరణకు

వ్యతిరేకంగా మాట్లాడక తప్పలేదు. సమస్యల పరిష్కారానికి ఐక్య ఉద్యమాల కోసం CITU ఆందోళన చేసింది. సింగరేణి వ్యాపిత సమస్యలపై ఆందోళనా కార్యక్రమాలలో CITU కృషి పెరిగింది. వీటన్నింటి ఫలితంగా ప్రతిష్ట పెరిగింది. పెరిగిన ప్రతిష్ట ఓట్లలో ప్రతిబింబించలేదు. దీనికి ముఖ్య కారణం కోడ్ ఆఫ్ డిసిప్లిన పేరుతో యాజమాన్యం గెల్చిన సంఘాలతోనే మాట్లాడతానని, ఓడిన సంఘాల నుండి వినతి పత్రాలు కూడా స్వీకరించేది లేదని నిరాకరించింది. సభ్యత్వం చేర్పించడానికి వీలేదని నిషేధం విధించింది. టి.యు. చట్టాన్ని, కోడ్ ఆఫ్ డిసిప్లినను యాజమాన్యం ఉల్లంఘించింది. యూనియన్ కార్యకర్తల మీద కక్షసాధింపు చర్యలు పెరిగాయి.

ఈ చర్యలన్నీంటినీ ఐక్య పోరాటాల ద్వారా ఎదుర్కొవడంలో గుర్తింపు సంఘం AITUC విఫలమైంది. పైగా సిఐటియు వంటి సంస్థలపై ఇలాంటి ఆంక్షలుండటం తమకే లాభమన్న ధోరణితో సంకుచిత వైఖరిని చేపట్టింది. టి.యు. హక్కులపై దాడి అన్న విషయం విస్మరిస్తున్నది. కోడ్ ఆఫ్ డిసిప్లినను సమర్థించడం ద్వారా యాజమాన్యానికి సహకరించింది. ఐక్య పోరాటానికి CITU నిరంతర ఆందోళన చేసింది. గత సమ్మెలలోనూ, 2003 సమ్మె లోనూ, AITUC కార్మికుల మనోభావాలకు విరుద్ధంగా లొంగుబాటు ఒప్పందాలు చేసుకుంది.

1998 నుండి రెండు బ్యాలట్ల విధానం కోసం GITU పోరాడింది. కాని దీన్ని AITUC వ్యతిరేకించింది. ఇతర వామపక్ష సంఘాలు AITUC కి తోడ్పాటు నిచ్చే అవకాశాన్ని స్వయంగా AITUC యే మూసివేసింది. విధానపరమైన అంశాలపై ఎటువంటి చర్చలు, అంగీకారాలు లేకుండా CITU తన బ్యానర్ను వదిలి AITUC కి మద్దతునివ్వాలని కోరింది. దీన్ని CITU ఆమోదించలేదు.

సంస్కరణల పేరుతో నేడు కార్మికులపై దాడి మరింత పెరుగుతున్నది. నేటికీ ఐక్య పోరాటమే పరిష్కారమార్గం. AITUC ఇప్పటి కైనా కలసి రావలసి CITU కోరుతున్నది.







## విశాఖ స్టీల్ ప్లాంట్ గుర్తింపు ఎన్నికలు

జూన్ 21వ తేదిన విశాఖ స్టీల్ ప్లాంట్లో గుర్తింపు యూనియన్కు ఎన్నికలు జరిగాయి. మొత్తం 12146 ఓట్లు పోలయ్యాయి. ఐఎన్టీయూసీ 4582 ఓట్లతో విజయం సాధించింది. ఏడేళ్ళ తర్వాత మరలా గుర్తింపు పొందింది. సిఐటియు 3787 ఓట్లతో రెండవ స్థానంలో నిలిచింది. సిఐటియుపై ఐఎన్టీయూసీ 795 ఓట్లు అధిక్యత సాధించింది. గతంలో గుర్తింపులో వున్న ఎఐటియూసీ 3194 ఓట్లతో మూడవ స్థానంలోకి వెళ్ళింది.

గత ఎన్నికలలో మూడవ స్థానంలో వున్న ఐఎన్టీయూసీకి విశాఖ స్టీల్లో మొదటి స్థానం దక్కింది. స్టీల్ ప్లాంట్లో ఆ యూనియన్కి ఘనచరిత్ర లేదు. మన యూనియన్ యొక్క వైఫల్యాలు లేవు. కేంద్రంలోను, రాష్ట్రంలోను కన్పిస్తున్న రాజకీయ మొగ్గు విశాఖ స్టీల్లో ప్రభావం కల్పించింది. రాజకీయ ప్రభావం తమకు అనుకూలంగా మారడం వల్లే ఐఎన్టీయూసీ

నెగ్గిందని భావించాలి. ఎఐటియూసీ బాగా బలహీనపడడంతో ఐఎన్టీయూసీ నెగ్గింది. వారి ఆలిండియా అధ్యక్షుడు సంజీవరెడ్డి, సింగరేణి నాయకులు విశాఖలో మకాం వేసి సిఐటియు వస్తే స్టీల్ ప్లాంట్ మూసివేస్తారని పెద్ద యెత్తున దుష్ప్రచారం చేశారు. ఎఐటియూసీ కూడా ఇదే ప్రచారాన్ని లంకించుకున్నారు. వీరిద్దరూ నిర్వాసిత కాలనీలలోని ఉద్యోగులకు పోటీపడి ఇంటింటికి డబ్బు, బ్రాందీలు పంచారు. సిఐటియు రాకుండా వుండేందుకు అన్ని అక్రమమార్గాలు అనుసరించారు. యాజమాన్యం నుంచి ఐఎన్టీయూసీ పూర్తి వత్తాసు పొందింది. గత రెండు ఎన్నికల్లో కలసి ఎఐటియూసీ రెండు వేల ఓట్లు పైగా కోల్పోయింది. బిఎంఎస్ 655 నుంచి 106 ఓట్లకు పడిపోయింది. టిఎన్టీయూసీ రాష్ట్ర నాయకులను, టిడిపి పార్టీ నాయకులను రంగంలోకి దించినా 377 ఓట్లు తెచ్చుకోవడానికి నానా యాతనలు పడింది.

## మరణించిన కార్మికులకు

### ఆర్థికసాయం

భువనగిరి పట్టణంలోని స్థానిక సూర్యవంశీ స్పిన్నింగ్ మిల్లో పనిచేస్తూ మరణించిన కార్మికులకు సూర్యవంశీ స్పిన్నింగ్ మిల్ వర్కర్స్ యూనియన్ (సిఐటియు) కార్మికులు తమ ఒకరోజు వేతనాన్ని ఆర్థికసహాయంగా అందజేశారు.

#### 1.డి.శ్రీశైలం పర్మినెంట్ కార్మికునికి

రూ.40,000.00 లు 2. జి.యాదగిరి ట్రయిన్ కార్మికునికి రూ.30,000.00 ల చెక్కులను యూనియన్ ప్రధాన కార్యదర్శి మాయకృష్ణ వారి కుటుంబాలకు అందజేశారు. ఈ ఆర్థిక సహాయానికి సహకరించిన కార్మికులందరికీ యూనియన్ కమిటీ కృతజ్ఞతలు తెలియజేసింది.

ఈ కార్యక్రమములో యూనియన్ నాయకులు ఆర్.రాములు, పి.సైదుల్ రెడ్డి, కె.సుదర్శన్, వై.పద్మారెడ్డి, ఎన్.నాథం, జి.నర్సింహా, ఎం.బాల్రాజు, కె.శ్రీనివాసరెడ్డి, ఎం.జంగయ్య, పి.ఎస్.చారీ, జి.వెంకటనర్సయ్య, ఆర్.భిక్షపతి, డి.నర్సింహ తదితరులు పాల్గొన్నారు.

## విశాఖ జిల్లా

చిట్టివలస జూట్మిల్లు యాజమాన్యం అక్రమ లాకౌట్ ప్రకటించింది. ఏకపక్షంగా కార్మిక హక్కులను, సౌకర్యాలను కుదిస్తూ ఏప్రిల్ 12న 13 అంశాలతో పారిశ్రామిక వివాదాల చట్టం 9(ఎ) క్రింద నోటీసు ఇచ్చింది. ఈ అక్రమ నోటీసును అక్కడి గుర్తింపు సంఘం (సిఐటియు), ఇతర యూనియన్లు

నాయకత్వంలో కార్మికులు ప్రతిఘటించారు. పలు రూపాలలో పోరాటాలు నిర్వహించారు. లేబరు డిపార్టుమెంటులో కేసు వేసారు. 9(ఎ)ను ఎట్టి పరిస్థితుల్లోనూ అమలు చేయవద్దని డిసిఎల్ చెప్పారు. యాజమాన్యం మొండికేసింది. 6 వేల మంది కార్మికులను బజారులోకి గెంటివేసింది. యాజమాన్యం నోటీసు ప్రకారం పీస్రేట్ కార్మికులకు నెలకు బేసిక్, డి.ఎ. కలిపి రూ.750 లు, టైమ్ రేటెడ్ కార్మికులకు రూ.550లు జీతం కోత విధిస్తారు. అప్రంటిసెస్ నుండి బదిలీ కార్మికుడుగా మారేందుకు ట్రయినింగ్ కాలం 180 రోజుల నుండి 350 కి పెంచారు. పెద్ద సంఖ్యలో కార్మికులను తొలగించి ఫ్లనిభారం పెంచుతారు. ఇంకా పలు కోతలు విధించారు. 9(ఎ)న ఉపసంహరించు కోవాలని, అక్రమ లాకౌట్ ఎత్తివేయాలని మిల్లులోని కార్మిక సంఘాలు పోరాడుతున్నాయి. ఈ విడివిడి పోరాటాల కంటే ఐక్యపోరాటాలకు కలసిరావలసిందిగా సిఐటియు విజ్ఞప్తి చేసింది. సిఐటియు విజ్ఞప్తి చేసింది. అయినా ఇతర సంఘాలు కలసి రావటం లేదు. యాజమాన్యంను వదిలి నిరంతరం సిఐటియుపై

## లాకౌట్ ఎత్తివేయాలి

### 9(ఎ) నోటీసును ఉపసంహరించాలి.



మండ్లి యూనియన్ 9(ఎ) నోటీసుపై అసహనం వ్యక్తం చేస్తున్న నాయకులు

విమర్శలు గుప్పించే విధానాన్ని ఎఐటియూసీ, కాంగ్రెస్ కార్మిక సంఘం విడనాడాలి. ఇది కార్మికులకు గందరగోళపరిచే వైఖరి. ❖

## ఇదండీ నేటి కార్పొరేట్ న్యాయం

కోకో కోలా కంపెనీలో లాస్ ఎంజిల్స్ దగ్గర ఎల్మెంట్ నగరంలో పనిచేస్తున్న రిక్ బ్రాన్సన్ ని ఉద్యోగం నుండి తొలగించింది. ఈ శిక్ష విధించడానికి కంపెనీ చూపించిన సాకు ఏమిటి? ఆయన కోకోకోలాకు ప్రత్యర్థి కంపెనీ ఆయన పెప్పీ కూల్డ్రింగ్ను వారి ఆఫీసు స్టోరూంలో తాగాడట?

అసలు రహస్యం ఏమిటి? రిక్ బ్రాన్సన్ కోకోకోలా కంపెనీలో ట్రేడ్ యూనియన్ ఉద్యమం ప్రారంభించాడు. అది కంపెనీ వారికి కంటగింపు అయింది. ఎలాగైనా ఇతనిని వదిలించుకోవాలని పోంచి కూర్చున్నారు. పెప్పీ కోలా తాడాడనే నెపంతో ఉద్యోగానికి ఉద్వాసన చెప్పారు. ఇదండీ నేటి కార్పొరేట్ న్యాయం. ❖



# జాతీయ బ్యాంకుల రక్షణ- దేశ రక్షణ

పి.వెంకటరామయ్య, BEFI

మనదేశంలో బ్యాంకులను జాతీయం చేసి 34 సం॥లు నిండాయి. 1969లో 14 బ్యాంకులు, 1980లో 6 బ్యాంకులు జాతీయం చేయబడ్డాయి. ఈ బ్యాంకులతో పాటు భారతీయ స్టేట్ బ్యాంకు, దానికి అనుబంధంగా వున్న ఏడు బ్యాంకులు, 196 గ్రామీణ బ్యాంకులు ప్రభుత్వరంగంలో వున్నాయి. జాతీయకరణ తరువాత బ్యాంకింగ్ రంగం అనూహ్యంగా విస్తరించింది. మారుమూల గ్రామాలకు కూడా విస్తరించి ఆర్థిక వ్యవస్థకు వెన్నెముకగా వున్న వ్యవసాయం, చిన్న-కుటీర పరిశ్రమలకు, చేతి వృత్తులు మొదలగు అనేక ప్రాధాన్యత రంగాలకు ఆర్థిక వనరులు సమకూర్చబడుతున్నాయి. ఐనా ఎంతో విస్తరించాలి. ఈ దశలో ప్రభుత్వం చేపట్టిన ఆర్థిక సంస్కరణలు ప్రభుత్వరంగ బ్యాంకింగ్ని దెబ్బతీస్తున్నాయి.

1969కి ముందు ప్రైవేటు వ్యక్తుల చేతులలో వున్న బ్యాంకింగ్ రంగం ప్రాధాన్యత వారి లాభాల దాహాన్ని తీర్చటం. కాని జాతీయకరణ బ్యాంకింగ్ రంగం విస్తరణ ఆర్థిక వ్యవస్థకు చేయూత నిచ్చింది. గ్రామీణ ప్రాంతాలకు విస్తరించింది. జాతిపురోభివృద్ధి ధ్యేయంగా పెరిగింది. సుమారు పది లక్షల మందికి ఉద్యోగావకాశాలు కల్పించి సేవారంగంలో ముందుంది. ఆగ్నేయ

అనేక మంది ఆర్థికవేత్తలు తేల్చిచెప్పారు.

ప్రభుత్వ నూతన ఆర్థిక విధానాలు జాతీయ బ్యాంకులకు చేటుతెచ్చే విధంగా ఉన్నాయి. ప్రపంచబ్యాంకు విధానాలకు అనుగుణంగా బ్యాంకింగ్ రంగాన్ని మార్పు చేసేందుకు నరసింహం కమిటీని నియమించింది. ఆ నివేదిక పేరు మీద ప్రైవేటీకరణ విధానాలను మొదలెట్టింది. జాతీయ బ్యాంకులలో ప్రైవేటు పెట్టుబడిని 49 శాతం వరకు అనుమతిస్తూ చట్టం చేసింది. తదనంతరం సుమారు 13 జాతీయ బ్యాంకులు తమ పెట్టుబడి వాటాలను ప్రైవేటు వ్యక్తులకు అమ్మాయి. బ్యాంకింగ్ రంగ సంస్కరణల సారాంశం బ్యాంకుల ప్రాధాన్యతలను మార్చి 'లాభాలే' పరమార్థంగా పని చేయటం.

## సంస్కరణలు చేసిన చేటు అనంతం

బ్యాంకింగ్ రంగ సంస్కరణల వలన గ్రామీణ ప్రాంతాలు, వ్యవసాయం ప్రాధాన్యత రంగాలు వివక్షకు గురయ్యాయి. జాతీయకరణ తరువాత 1993 వరకు గ్రామీణ ప్రాంతాలలో శాఖలు విస్తరణ జరిగింది. 1993-2002 మధ్యకాలంలో 2886 గ్రామీణ శాఖలు తగ్గాయి. పట్టణ, నగర ప్రాంతాలలో 9,642 శాఖలు పెరిగాయి. గ్రామీణ ప్రాంతాల ప్రాధాన్యత తలక్రిందులైంది. గత రెండేళ్ళలోనే సుమారు

వర్గాలకు ఇచ్చే రుణాల మీద వడ్డీ సుమారు 18%నుండి 12% వరకు తగ్గించారు. కోట్ల రూపాయల రాయితీని పెట్టుబడిదారులకు కల్పించారు. అదే వ్యవసాయరంగం తదితర ప్రాధాన్యత రంగాలకు ఇచ్చే వడ్డీరేటులో పెద్ద మార్పులేదు. బ్యాంకులలో డబ్బుదాచుకొనే ఉద్యోగ, మధ్యతరగతి ప్రజలకు వారి డిపాజిట్ల మీద ఇచ్చే వడ్డీ అనూహ్యంగా తగ్గించింది ప్రభుత్వం. ద్రవ్యోల్బణానికి అనుగుణంగా వడ్డీ పెరగాలనేది అర్థశాస్త్రం చెబుతున్న సిద్ధాంతం. కానీ తద్విరుద్ధంగా ధరలసూచీ (Price index) పెరుగుతుంది. డిపాజిట్లపై వడ్డీ తగ్గుతుంది. వేలకోట్ల రూపాయలు డిపాజిట్లకు రావలసిన సొమ్ము వడ్డీ రాయితీ రూపంలో ధనవంతుల బొక్కసాలు చేరాయి. ఇది 'కాకుల్ని కొట్టి గద్దెలకు వేయటం' కాక మరేమిటి?

సన్న, చిన్నకారు రైతులకు రావలసిన ప్రాధాన్యతరంగ (Priority Sector) రుణాలు వందల ఎకరాలు సాగుచేసే కార్పొరేట్ రైతులకు, వండ్లతోటలు, రొయ్యల చెరువులకు, పూలతోటలకు రుణాలుగా ఇవ్వబడుతున్నాయి. ఈ రోజు ప్రభుత్వ ప్రాధాన్యత ఆహార ధాన్యాల ఉత్పత్తికాదు. విదేశీ మారకం సంపాదించే పంటలే.

స్వచ్ఛంద పదవీ విరమణ (VRS) ద్వారా సుమారు లక్ష మంది ఉద్యోగులను పైగా ఉద్యోగాల నుండి గెంటి వేశారు. ప్రభుత్వరంగ బ్యాంకుల కంటే ప్రైవేటు బ్యాంకులు చాలా సమర్థవంతంగా పని చేస్తాయని, పెట్టుబడిపెట్టే డబ్బు ప్రభుత్వం దగ్గర లేదని, బ్యాంకింగ్ రంగం అభివృద్ధి చెందాలంటే ప్రభుత్వ, ప్రైవేటు బ్యాంకుల మధ్య పోటీతత్వం అవసరమని కేంద్ర, రాష్ట్ర ప్రభుత్వాలు ప్రచారం చేశాయి. కాని ప్రైవేటు రంగంలో నెలకొల్పబడిన అనేక అర్బన్ కో-ఆపరేటివ్ బ్యాంకులు ఒకదాని తరువాత ఒకటి దివాళా తీస్తూ ప్రజల నుండి దోచుకున్న సొమ్ముతో జెందాలెత్తేస్తుంటే వాటి సామర్థ్యం ఏమిటో బయటపడుతోంది.

(తరువాయి భాగం 22వ పేజీలో)

	1969	1993	2002
మొత్తం బ్యాంకు శాఖలు	8,262	61,169	68,195
వాటిలో గ్రామీణ శాఖలు	1,833	35,389	32,503
చిన్న పట్టణాలు	3,342	11,465	14,962
పట్టణాలు	1,584	8,562	11,328
నగరాలు	1,503	5,753	9,402
డిపాజిట్లు * కోట్లలో	4,646	2,74,938	11,31,188
రుణాలు * కోట్లలో	3,599	1,54,838	6,09,053
ప్రాధాన్యత రంగాలకు రుణాలు * కోట్లలో	504	51,739	1,82,255

ఆసియా దేశాలను కుదిపివేసిన ఆర్థిక ఒడుదుడుకులను తట్టుకుని భారతదేశం నిలబడటానికి బ్యాంకింగ్ రంగం ప్రభుత్వరంగంలో వుండటమే కారణమని

300 శాఖలు గ్రామాలలో మూతపడ్డాయి. నష్టాలలో వున్న శాఖలన్నింటినీ మూసివేయాలనేది ప్రభుత్వ విధానం.

సరళీకరణ వలన పరిశ్రమలకు, వ్యాపార



# ఉద్యోగులపై ముఖ్యమంత్రి ఎన్నికల ప్రేమ

‘మీరే నా ఆశ.. మీరే నా భవిష్యత్’ అని హైదరాబాద్‌లో జూన్ 26న జరిగిన నోడల్ అధికారుల సమావేశంలో ముఖ్యమంత్రి చంద్రబాబు నాయుడు చేసిన అభ్యర్థన ఎంతో వింతగా ఉంది. ఈ అభ్యర్థన చూస్తే ముఖ్యమంత్రికి రాష్ట్ర ప్రభుత్వ ఉద్యోగులపై ఒక్కసారిగా ఎందుకింత ప్రేమ, అభిమానం ఉప్పొంగుతున్నాయనే అనుమానం రాక తప్పదు.

గతంలో ఇదే సమావేశం జరిగిన దా||మరి చెన్నారెడ్డి మానవ వనరుల అభివృద్ధి భవనంలో అనేక మంది అధికారులు, ఉద్యోగులపై ముఖ్యమంత్రి విరుచుకుపడేవారు. శాపనార్థాలు పెట్టేవారు. ఆసహనంతో ఊగిపోయేవారు. రాష్ట్ర అభివృద్ధికి ఉద్యోగులే ఆటంకమని చిందులు తొక్కేవారు. ప్రజలను, నిరుద్యోగులను ఉద్యోగులపై వుసిగొల్పేవారు.

అలాంటి ముఖ్యమంత్రి నరసింహారెడ్డి ఇప్పుడు ఆకస్మాత్తుగా మార్పు వచ్చింది. బెదింపుల స్థానంలో అభ్యర్థనలు చేస్తున్నారు. ఎందుకు? “కలయో!... నిజమో!.. వైష్ణవమాయో” మన ముఖ్యమంత్రి గారేనా? అవును సాక్షాత్తు ఆయనే. మారిపోయారా?

లేదు ఎన్నికల జ్వరం. పలవరిస్తున్నారు. ఇంతలోనే ముఖ్యమంత్రి తీరు మారిందా? ఉద్యోగులపై సదభిప్రాయం ఏర్పడిందా? లేక కేవలం రానున్న ఎన్నికల అవసరాల కోసం కపటప్రేమ నటిస్తున్నారా? అని అనుమానం రాక తప్పదు.

గతంలో ప్రపంచబ్యాంకు ఒప్పందం మేరకు అనేక రాష్ట్ర ప్రభుత్వ శాఖలను రద్దు చేసి, ఉద్యోగులను తొలగించారు. 2007 సం||నాటికి అసలు పర్మినెంట్ ఉద్యోగులే ఉండరని ప్రకటించారు. ప్రభుత్వ ఉద్యోగులంతా అవినీతిపరులు, సోమరి పోతులంటూ ప్రజల ముందు దోషులుగా నిలబెట్టే ప్రయత్నం చేశారు. తన ప్రభుత్వ వైఫల్యాలను కప్పివచ్చుకునేందుకు జన్మభూమి నభల్లో అనేక మంది అధికారులను ప్రజల సమక్షంలోనే సస్పెండ్ చేశారు. అలా నిత్యం ఉద్యోగులపై యుద్ధం చేసే ముఖ్యమంత్రి వైఖరి ఇంత ఆకస్మికంగా మారిందంటే ఎవ్వరూ విశ్వసించరు.

రాబోయే జన్మభూమిలో నోడల్ ఆఫీసర్లు అందించే సేవలపైనే ప్రజలు ప్రభుత్వంపై సానుకూలత లేదా వ్యతిరేకతను పెంచుకుంటారని ముఖ్యమంత్రి పేర్కొనడం

విడూరంగా ఉంది. నోడల్ ఆఫీసర్లు జన్మభూమిలో మమేకమై విజయవంతం చేయాలని ముఖ్యమంత్రి పిలుపునిచ్చారు. మీ పనితీరుపైనే నా భవిష్యత్తు ఆధారపడి ఉందని మరిమరి అభ్యర్థించారు. జన్మభూమి గ్రామసభల్లో ప్రతిపక్షాలకు చెందిన వారు గొడవ చేయాలని చూస్తే అధికారులు చాకచక్యంగా వ్యవహరించి వారిని అవ్రదిష్ట పాలు చేయాలని ఆయన సూచించారు.

ఈ సమావేశం సందర్భంగా ముఖ్యమంత్రి నోడల్ అధికారులకు ఒక వరాన్ని కూడా ప్రసాదించారు. ఇక ముందు ముగ్గురు ఉత్తమ నోడల్ అధికారులకు, నోడల్ టీమ్‌లకు 10వేల రూపాయల నగదు బహుమానాన్ని ఆయన ప్రకటించారు. ఇవన్నీ ముఖ్యమంత్రి ఎన్నికల తాయిలాలుగానే భావిస్తున్నారు.



(21వ పేజీ తరువాయి భాగం)

ఇన్ని అనుభవాల తరువాత కూడా ప్రభుత్వం తన ప్రైవేటీకరణ విధానాలనే కొనసాగిస్తోంది. ప్రభుత్వరంగ బ్యాంకులలో ప్రైవేటు పెట్టుబడిని 67 % పెంచటానికి ఉద్దేశించిన బిల్లును పార్లమెంటులో ప్రవేశపెట్టింది. అదే చట్టమైతే మొత్తం బ్యాంకింగ్ రంగం ప్రైవేటు పరమౌతుంది.

అందుకే జాతీయ బ్యాంకులు ప్రజల బ్యాంకులుగానే కొనసాగాలి. కొద్దిమంది కోసం పనిచేసే సంస్థలుగా మారకూడదు. పార్లమెంటు ముందున్న బిల్లు చట్ట రూపం దాల్చకూడదు. ఈ బిల్లుకి వ్యతిరేకంగా బ్యాంకు ఉద్యోగులు ఐక్యంగా తలపెట్టిన సమ్మెతో సహా మిగిలిన పోరాటాలు విజయవంతం కావాలి. జాతీయ బ్యాంకులను రక్షించుకోవటం జాతిని, దేశార్థిక స్వావలంబనను, రాజకీయ సార్వభౌమత్వాన్ని రక్షించుకోవటమే. ఇదే ప్రజలందరి కర్తవ్యం. ఇదే ఈ జాతీయకరణ దినోత్సవ (19 జులై) సందర్భంలో మనందరి కృతనిశ్చయం కావాలి.



## ప్రమాదంలో మృతి చెందిన కార్మికునికి 1.15 లక్షల నష్టపరిహారం

కరీంనగర్ జిల్లా రామగుండం ఎన్ టి పి సి లో 500 మెగావాట్ల 5వ యూనిట్ షట్ డౌన్ పనులు జరుగుతుండగా బాయిలర్ 10.5 మీటర్ల ఎత్తున్న కోల్ పైవుల మరమ్మతుల కొరకు నిర్మించబడిన ప్లాట్ ఫాంపై కుముద్ నాయక్ పనిచేస్తుండగా చెక్కవిరిగి క్రిందపడి మృతి చెందాడు. మరొక కార్మికునికి తీవ్రంగా గాయాలయ్యి హాస్పిటల్ లో చికిత్స పొందుతున్నాడు. మృతుని కుటుంబానికి రూ. 2 లక్షల నష్టపరిహారం, కుటుంబంలో ఒకరికి ఉద్యోగం, దహన ఖర్చులకు రూ. 25 వేలు ఇవ్వాలని కార్మిక సంఘాలు డిమాండ్ చేయగా, యాజమాన్యం దిగివచ్చి మృతుని కుటుంబానికి 1 లక్ష

15వేల నష్టపరిహారం, కుటుంబంలో ఒకరికి కాంట్రాక్టు కార్మికునిగా, దహన ఖర్చు రూ. 10వేలు ఇవ్వడానికి అంగీకరించింది. గతంలో జరిగిన ప్రమాదానికి లక్ష రూ.లు పొందగా ఇప్పుడు 15 వేలు అదనంగా ఒప్పందం కుదరడంతో కార్మికులు హర్షం వ్యక్తం చేశారు. ఈ చర్చల్లో సిఐటియు నాయకులు టి. సత్యనారాయణ, ఎం. రామాచారి, ఎన్. శంకర్, ఎఐటియుసి నుండి ఎం. శంకర్, ఐఎఫ్ టీయు నుండి సి. హెచ్. శంకర్, ఐఎన్ టీయుసి నుండి జి. సత్యనారాయణ, బిఎంఎస్ నుండి జయసింహ, ఎండబ్ల్యుసి నుండి ప్రసాదరావు పాల్గొన్నారు.



భారత దేశసార్వభౌమత్వాన్ని, ప్రజల హక్కుల వరిరక్షించటానికి దేశాన్ని రక్షించటానికి జరిగే దేశభక్తి యుత ఉద్యమంలో నాయకత్వ పాత్ర వహించే రూపును కార్మికవర్గం సంతరించుకున్నది. ప్రపంచబ్యాంకు, వరల్డ్ ట్రేడ్ ఆర్గనైజేషన్ అదేశాలను సరిస్తున్న ప్రభుత్వ విధానాలను తిరస్కరిస్తున్నది. మొదట కాంగ్రెస్ పాలకులు, నేడు ఎన్డీఎ పేరుతో బిజెపి నేతృత్వంలో ప్రభుత్వం సామ్రాజ్యవాదుల గ్లోబలైజేషన్ విధానాలను తేడా లేకుండా కొనసాగిస్తున్నాయి కానీ కార్మికవర్గ పోరాటాలే వీరి విధానాలను తిప్పికొట్టడమో లేదా కనీసం వినాశకరమైన సంస్కరణల విధానాలను తెస్తున్న ప్రతి చోట్ల వాటి వేగాన్ని తగ్గించి వేయడమో చేశాయి.


ఈ వాస్తవాన్ని స్వయంగా ఐఎంఎఫ్ అంగీకరించింది. ప్రభుత్వం తెచ్చే ఆర్థిక సంస్కరణలపై పట్టునడలని వ్యతిరేకతను చూపిస్తున్న ట్రేడ్ యూనియన్ ఉద్యమంపై తన ఆగ్రహాన్ని వెళ్ళగ్రక్కింది.

1991 నుండి జరిగిన సమ్మెపోరాటాల్లో ఈ సవాళ్ళు మే 21 సమ్మె ఎనిమిదవది. ఈ సందర్భాలన్నింటా వివిధ రూపాల్లో, వినూత్న పద్ధతుల్లో విస్తృత స్థాయిలో వివిధ ప్రాంతాల్లో ఆందోళనలు జరిగాయి. ప్రతి దశాదేశవ్యాపితంగా ఒకరోజు సమ్మెతో ముగిసింది. ప్రతి దశలోనూ క్రొత్త క్రొత్త కార్మికవర్గం సమ్మె పోరాటంలో జత కూడింది. సమ్మె స్థాయిని విస్తృతపర్చింది.

గత 12 సంవత్సరాలలో వివిధ పారిశ్రామిక రంగాల్లో తీవ్ర పోరాటాలు జరిగాయి. ప్రైవేటీకరణకు వ్యతిరేకంగా దల్లా సిమెంటు కార్మికుల పోరాటం, బాల్కో నాల్కో కోల్ ఇండియా, వివిధ రాష్ట్రాలలోని ఎలక్ట్రిసిటీ బోర్డులు, భారత్ పెట్రోలియం కార్పొరేషన్, హిందూస్థాన్ పెట్రోలియం కార్పొరేషన్ ఇతర అనేక పరిశ్రమలు, వాటితో పాటు బ్యాంకింగ్, ఇన్సూరెన్స్ లో చిరస్మరణీయమైన పోరాటాలు జరిగాయి. పరిశ్రమల వారీగా జరిగిన ఈ పోరాటాలన్ని దేశవ్యాపిత జనరల్ సమ్మెకు తోడ్పడి మొత్తం దేశవ్యాపితంగా పరిశ్రమల స్థాయిలో ఐక్యతకు దారితీసాయి.

8 అంశాల డిమాండ్స్ : మొత్తం

కార్మికవర్గానికి అతి తీవ్రమైన 8 సమస్యలపై మే 21 సమ్మెలో వున్నాయి. బియంఎస్, ఐఎన్ టీయుసిలతో సహా దేశంలోని మొత్తం ట్రేడ్ యూనియన్ల ఉద్యమం ఈ 8 డిమాండ్లను రూపొందించాయి. 15 జూలై 2002న జరిగిన (నేషనల్ అసెంబ్లీ ఆఫ్ వర్కర్స్) కార్మికుల జాతీయ సమ్మెళనంలో పాల్గొన్నవి. అలాగే పార్లమెంటు వద్ద జరిగిన 26 ఫిబ్రవరి, మార్చి 2003 ప్రదర్శనలో కూడా ఐఎన్ టీయుసి పాల్గొన్నది. ఇటీవలే బియంఎస్ చేసిన తీర్మానంలో ప్రభుత్వరంగ సంస్థలను ప్రైవేటీకరించటాన్ని పూర్తిగా నిషేధించాలనీ, పెట్టుబడి ఉపసంహరణ మంత్రిత్వశాఖను, దీనికోసం ఏర్పర్చిన సెక్రటరీల గ్రూపును, మంత్రివర్గం గ్రూపును చెత్తబుట్టలోకి నెట్టాలని తీర్మానంచేసింది. కాని ఐఎన్ టీయుసి, బిఎంఎస్ సంఘాలు సమ్మెకు దూరంగా వున్నాయి.



ఈ రెండు సంఘాలు సమ్మెకు రాజకీయ సాకుతో పోరాటం నుండి వెన్నుచూపాయి. ప్రభుత్వ విధానాలు కార్మికవర్గ ప్రయోజనాలకు వినాశనం తెచ్చే విధంగా వ్యవహరించాయి. అందువలన వాటిని వ్యతిరేకించటం కార్మికుల రాజకీయ హక్కు. సమ్మె పోరాటాలకు రాకుండా బిఎంఎస్, ఐఎన్ టీయుసిలు యాజమాన్య వర్గ రాజకీయాలకు తోడ్పడుతున్నాయి. నోటితో కార్మికులపై జాలి కనపరుస్తూ ఆచరణలో పెట్టుబడివర్గాలకు ఊడిగం చేసే వీరి విధానాలను కార్మికులు గుర్తించకుండా ఎక్కువ కాలం దాచలేరు.

వెనకడుగు : వ్యూహాత్మకంగా కీలకమైన, లాభాలనార్జించే ప్రభుత్వరంగ కంపెనీలను ప్రైవేటీకరించే దుర్మార్గ విధానాలను ఈ కంపెనీలలోని కార్మిక నాయకులు పోరాటానికి వ్యతిరేకిస్తున్నారు. ఉదాహరణకు ఇంధన రంగంలో బొగ్గు, విద్యుత్తు, నూనె, సహజ వాయువు పరిశ్రమలు ప్రైవేటీకరణ జాబితాలో ముందు పీఠీన ఉన్నాయి. ఈ పరిశ్రమలోని కార్మికులు రంగాల వారీగా

పట్టునడలకుండా పోరాటాలు చేసారు. 26 ట్రేడ్ యూనియన్లు భారత పెట్రోలియం కార్పొరేషన్, హిందూస్థాన్ పెట్రోలియం కార్పొరేషన్ లలో సంయుక్తంగా 2003 మార్చి 25 నుండి 27 వరకు 3 రోజులు జరిపిన సమ్మె అత్యంత తాజా ఘటన. ఇదే విధంగా బొగ్గు పరిశ్రమలోను జరిగింది. విద్యుత్తు పరిశ్రమను ప్రైవేటీకరించడాన్ని నిలువరించేందుకు విద్యుత్తు కార్మికులు అత్యంత శక్తివంతమైన ఐక్య పోరాటం చేసి సంస్కరణల పేరుతో విద్యుత్ పరిశ్రమను ప్రైవేటీకరించడాన్ని కొంతకాలం ఆపి ఉంచగల్గారు. ఇటీవలే ప్రభుత్వం చేసిన 2003 ఎలక్ట్రిసిటీ బిల్లు దేశ ప్రజల ముందు, విద్యుత్ కార్మికుల ముందు విసిరిన సవాళ్ళు వంటివి. మరోక కీలకమైన రంగం ఆర్థికరంగం. ఆరంగంలో బ్యాంకు ఉద్యోగులంతా శక్తివంతమైన ఐక్యతను సాధించి 'యునైటెడ్ ఫోరం ఆఫ్ బ్యాంక్ ఎంప్లాయిస్ యూనియన్స్' ఏర్పరచారు. ఇది ట్రేడ్ యూనియన్ అన్నింటికీ చక్కని ఉదాహరణ. ఇన్సూరెన్స్ ఉద్యోగులు ప్రైవేటీజేషన్ వ్యతిరేకంగా ఐక్య ఉద్యమాన్ని నిర్మిస్తున్నారు.

కీలకమైన రంగాలలో : గతంలో ఎన్నడూ లేని విధంగా కీలక రంగంలోని వారందరూ మే 21న అత్యుత్సాహంగా స్పందించారు. ఆర్థికరంగం, కోల్, ఆయిల్ & పెట్రోలియం, విద్యుత్తులలో సమ్మె చాలా విస్తృతంగా జరిగింది. పోర్ట్ & డాక్స్, నాల్కో, ఎన్ఎఫ్ఎఎల్, ఫ్యాక్ట్, ఎంఎఫ్ఎల్, స్టీల్, బిహెచ్ఇఎల్ వగైరా పరిశ్రమలలో సమ్మె విజయవంతమైంది.

కొన్నింటిలో కొంత మంది ప్రధమ పర్యాయంగా సమ్మెలో పాల్గొన్నారు. ఈ కీలకరంగాలలో పరిస్థితి మరింత తీవ్రంగా మారి కార్మికులపై దాడి పెరుగుతున్న ఈ దశలో ఉమ్మడిగా ప్రతిఘటించటానికి ఈ కీలకరంగాలన్నింటా ఏర్పడిన ఐక్యతను మరింత ముందుకు తీసుకుపోవాలి. ఆ విధంగా ఉమ్మడిగా ప్రతిఘటించాలి. పోరాటాలు నిరంతరాయంగా కొనసాగాలి. మే 21 సమ్మె కొనసాగింపు ఆ విధంగా ఉండాలి. ఇకపై జరుగనున్న పోరాటం మరింత పై స్థాయిలోనూ, 1991 నుంచి మనం చూసిన వాటిని మించేదిగాను వుండాలి.



# గోరుచుట్టుపై విద్యుత్ బిల్లు (2001) రోకటిపోటు!

ఆర్.సుధాభాస్కర్

మన రాష్ట్రంలో గత ఐదు సంవత్సరాలుగా అమలవుతున్నా విద్యుత్ సంస్కరణలు విద్యుత్ ఉద్యోగులనే కాక యావత్ రాష్ట్రాన్ని, రాష్ట్ర ఆర్థిక వ్యవస్థను దెబ్బతీస్తున్నాయి. ఇప్పుడు పులి మీద పుట్రలా విద్యుత్ బిల్లు 2001 పార్లమెంట్లో ప్రవేశపెట్టబడటం, లోక్సభ ఆమోదం పూర్తి అయి రాష్ట్రాల విద్యుత్ బోర్డుల ప్రైవేటీకరణను సుగమం చేసేదే ఈ విద్యుత్ బిల్లు 2001. విద్యుత్ రంగంలో లాభార్జనకు అవకాశం ఇవ్వకుండా విద్యుత్ సప్లై చట్టం (1948) ఇంతకాలం అడ్డుకున్నది. ఇప్పుడు దాని స్థానంలో ఈ విద్యుత్ బిల్లు 2001 వస్తుంది. విద్యుత్ రంగంలో కూడా మార్కెట్ శక్తులకు అవకాశం కల్పించటం దీని ప్రధాన ఉద్దేశం. అంటే లాభాలు సంపాదించుకునేందుకు పూర్తి అవకాశం కల్పించటమే. ప్రపంచబ్యాంకు వంటి అంతర్జాతీయ ద్రవ్య సంస్థలు కోరుకునేది ఇదే.

విద్యుత్ రంగంలో పోటీ అనుమతించటం వల్ల నాణ్యమైన విద్యుత్ చౌకగా అందరికీ అందుబాటు లోకి వస్తుందని ఈ మార్కెట్ అనుకూల సిద్ధాంత వేత్తల (దుమ్) ప్రచారం. మిగులు విద్యుత్ పరిస్థితి వున్న కాలిఫోర్నియాలోనే ఇది ఎంత బూటకపు సిద్ధాంతమో బట్టబయలు అయింది. సుమారు 15 శాతం పైగా విద్యుత్ కొరత వున్న మనదేశంలో ఈ 'పోటీ' సిద్ధాంతం పెద్ద ఉపద్రవాన్ని తెచ్చి పెడుతుందనడంలో సందేహం లేదు.

విద్యుత్ను నిల్వచేసే సాంకేతిక పరిజ్ఞానం ప్రపంచంలో సృష్టించబడలేదు. ఒక యూనిట్ సృష్టించబడ్డ మరుక్షణం అది వినియోగించబడాలి దీన్నే మరోలా చెప్పుకోవాలంటే ఒక సమాజంలో ఎంత విద్యుత్ అవసరం ఉందో అంత ఉత్పత్తి చేసుకోగలిగిన సామర్థ్యం ఉండాలి. మన దేశంలో అవసరాలకి, ఉత్పత్తికి చాలా వ్యత్యాసం వున్నది. విద్యుత్ డిమాండును హఠాత్తుగా తగ్గించుకోవడం అసాధ్యం. గృహ వినియోగదారులు హఠాత్తుగా లైట్లు, ఫ్యాన్లు వాడుకోకుండా వుండలేరు. ఫ్యాక్టరీలు నడపకుండా ఆపలేరు. వ్యవసాయ పంపుసెట్లను బంధు చేయలేరు. ఏ సమాజంలో ఉత్పత్తి తక్కువగా ఉంటుందో, డిమాండును హఠాత్తుగా తగ్గించుకోవటం సాధ్యం కాదో అక్కడ కొనుగోలు దారుల మధ్య తీవ్రమైన పోటీ ఏర్పడుతుంది. కాలిఫోర్నియాలో సరిగ్గా ఇటువంటి పరిస్థితినే ఎదుర్కొవడానికి ఉత్పత్తి

ఖర్చు కంటే సుమారు 30 రెట్లు అధికంగా చెల్లించి ప్రభుత్వం కొనుగోలు చేసింది.

ఈ విద్యుత్ బిల్లుకి ఆ బిల్లులో చెప్పినట్లు విద్యుత్ రంగ సమర్థత పెరగటానికి సంబంధమే లేదు. సుమారు ఐదు దశాబ్దాల పాటు మూడు తరాల భారతీయులు తమ చెమట, రక్తంతో నిర్మించుకున్న విద్యుత్ రంగాన్ని దేశ విదేశ పెట్టుబడిదార్లకు బంగారపు పళ్ళెంలో పెట్టి నైవేద్యం పెట్టడానికే ఈ బిల్లు ఉద్దేశించబడింది.

మన రాష్ట్రంలో చంద్రబాబు నాయుడు అధికారంలోకి వచ్చినప్పటినుంచి ఎపిఎస్ఇబి నష్టాల గురించి, ఉద్యోగుల అవినీతి గురించి విపరీతమైన ప్రచారం చేశారు. ఎపిఎస్ఇబి నష్టాలకు కారణాలనూ సరిగా అన్వేషించలేదు. పరిష్కారాలనూ సరిగా సూచించలేదు. కేవలం ప్రపంచబ్యాంకు చెప్పినట్లు దాని షరతులకు లోబడి నడుచుకున్నారు.

విద్యుత్ సంస్కరణలు ప్రారంభించడానికి ప్రభుత్వం చెప్పిన సాకుల్లో ముఖ్యమైనవి.

1. 1995-96 నాటికి ఐదు వందల కోట్ల రూపాయల బకాయిలు పేరుకు పోయినాయని, ఉద్యోగులు వాటిని వసూలు చేయలేక పోతున్నారని ఊదరగొట్టారు. 2002 డిసెంబరు నాటికి 4 డిస్కామ్ల బకాయిలు రూ.1675.39 కోట్లు.

2. ఎపిఎస్ఇబి వేల కోట్ల రూ॥ల నష్టాల్లో కూరుకపోయిందని, దానికి అప్పు కూడా ఎవరూ ఇవ్వడం లేదని ప్రచారం చేశారు. నష్టాల్లో ఉండిన మాట నిజం. కాని దానికి కారణం ఇతర చోట్ల నుండి అది కొన్న కరెంటు ఇంధన ఛార్జీలు అప్పులపై వడ్డీలు పెరిగిపోవటం ఒక ప్రధాన కారణం. 1998లో సంస్కరణల చట్టం చేసే నాటికి ఎపిఎస్ఇబి (మన రాష్ట్ర అవసరాల కోసం) రూ.1769.48 కోట్ల ఖరీదైన కరెంటు కొంటే 2003 మార్చి 31 నాటికి ట్రాన్స్ కో రూ.8087.90 కోట్లు కొన్నది. అప్పు ఖరీదూ పెరిగింది. అంటే చెల్లించాల్సిన వడ్డీల భారం గణనీయంగా పెరిగింది. ఇవన్నీ సూతన ఆర్థిక విధానాల పర్యవసానమే. విద్యుత్ సంస్థల లాభదాయకతకు వీటితో ఎటువంటి సంబంధం

లేదు. తాజాగా అడ్మినిస్ట్రేటివ్ ప్రైస్ మెకానిజమ్ నుండి పెట్రోలియం ఉత్పత్తులను బయటవేయటం, గ్యాస్ పై పూర్తిగా సబ్సిడీలు రద్దు చేయటంతో రానున్న రోజుల్లో గ్యాస్ ధరలు 107% పెరగనున్నాయి. అప్పుడీ ఇంధన ఛార్జీలు ఇంకా పెరుగుతాయి. మన రాష్ట్రంలో ఇప్పటికే గ్యాస్ ఆధారిత ప్రాజెక్టులు 3 ఉండగా మరో ఐదంటిని ఇటీవలే ఇ.ఆర్.సి ఆమోదించింది.

## ముంచుకొస్తున్న ప్రైవేటీకరణ ప్రమాదం

ఏమైనా వెరసి ఎపిఎస్ఇబి రద్దయిపోయింది. దాని స్థానం 6 సంస్థలున్నాయి. పంపిణీ రంగం ప్రైవేటీకరణకు సిద్ధంగా ఉంది. సబ్ స్టేషన్ల వారి ప్రైవేటీకరణకు ప్రాంచైజింగ్ అని ఓ ముద్దు పేరు పెట్టారు. ఆ ప్రాంచైజ్ ప్రాంతంలోని శాశ్వత ఉద్యోగుల్ని ఇతర చోట్లకు తరుముతారట! ఇప్పటికే ప్రతి సబ్ స్టేషన్ పరిధిలో కనీసం 4 నుండి 20 వరకు కాంట్రాక్టు కార్మికులు, కాంట్రాక్టు జెఎల్ఎమ్లు కాంట్రాక్టు సబ్ ఇంజనీర్లు, స్పాట్ బిల్లింగులో పనిచేసేవారు మొ॥న రకాల తాత్కాలిక కార్మికులున్నారు. వీరందరూ ఇంటికి పోవల్సిందే.

## ప్రమాదంలో టెర్మినల్ బెనిఫిట్లు

విద్యుత్ ఉద్యోగుల టెర్మినల్ బెనిఫిట్లకు అసలు ఏ ప్రమాదం రాలేదని ఐఎన్టీయుసి అగ్ర నాయకుడు జి.సంజీవరెడ్డి ఢంకా బజాయించి చెప్తాడు. అవును! తనది కాకుంటే తాటి మట్టకు ఎదురు దేకమన్నట్లుంది! ప్రమాదం వచ్చింది నిజమేగాని, 2002 మే 18న ఎనర్జీ సెక్రటరీ గారి హామీ పత్రంతో అది తొలగిపోయిందని మరో పెద్ద సంఘం 1104 వారి కథనం. ఇంతకీ టెర్మినల్ బెనిఫిట్లు రక్షించబడ్డాయా?!


## ఐక్యంగా ఉద్యమించండి

రాష్ట్రంలో అమలౌతున్న ప్రపంచబ్యాంకు సంస్కరణలు ఇతర అన్ని రంగాలతోపాటు విద్యుత్ రంగాన్ని కూడా సర్వనాశనం చేస్తున్నాయి. ఇప్పుడీ విద్యుత్ బిల్లు (2001)తో ప్రైవేటీకరణ మరింత వేగవంతం అవుతుంది. గతం కంటే అప్రమత్తంగా విద్యుత్ ఉద్యోగులుండాలి. కేంద్ర, రాష్ట్ర ప్రభుత్వ విధానాలపై పోరాడాలి.

ఐక్యపోరాటాలే దానిని సమాధానం.



# ఎంప్లాయిస్ వాయిస్ ఆవిష్కరణ



మార్పులకు అనుగుణంగా వృత్తి ధర్మాన్ని నిర్వహించాలని, ఇంకా ఉద్యోగుల చైతన్యకోసం 'ఎంప్లాయిస్ వాయిస్' కృషి చేయాలని కాంక్షించారు.

ప్రారంభోత్సవ సభకు ముఖ్యఅతిథిగా విచ్చేసిన డా॥కె.నాగేశ్వర్ ప్రసంగించారు.

పత్రికావిష్కరణ చేస్తున్న అతిథులు

ఎంప్లాయిస్ వాయిస్ ఉద్యోగుల మాస పత్రిక ప్రారంభోత్సవ కార్యక్రమం హైదరాబాద్ సుందరయ్య విజ్ఞాన కేంద్రంలో వుత్సాహపూరితంగా జరిగింది. రాష్ట్ర నలుమూలల నుండి వివిధ శాఖల ఉద్యోగులు అధిక సంఖ్యలో హాజరయ్యారు. ప్రభుత్వ సర్వీసుల సెక్రెటరీ శ్రీ అరవిందరెడ్డి పత్రికను ప్రారంభించారు. పత్రిక మొదటి ప్రతిని ప్రజాపక్ష సమీక్ష సంపాదకులు, సీనియర్ పాత్రికేయులు శ్రీ.వి.హనుమంత రావు స్వీకరించారు. ఆవిష్కర్త అయిన శ్రీ అరవిందరెడ్డిగారు ప్రసంగిస్తూ, ఉద్యోగులు హక్కులతో పాటు బాధ్యతలను కూడా పంచుకోవాలని, సమాజంలో వస్తున్న

ప్రైవేటీకరణకు వ్యతిరేకంగా ఉద్యోగులు ప్రజలతో కలిసి పోట్లాడకపోతే హక్కులు నిలబడవని ఉద్ఘోషించారు. అయితే ప్రస్తుత పరిస్థితుల్లో మీడియా కూడా వ్యాపారాత్మకం కావడం వలన ప్రజా నమన్యలను ప్రతిబింబించే విధంగా మీడియా పాత్రలేదని, ఈ నేపథ్యంలో 'ఎంప్లాయిస్ వాయిస్' ఆలోచన తీర్చి ఉద్యోగులను చైతన్యపరిచే కర్తవ్యాన్ని నిర్వహించాలని నూచించారు. అదే విధంగా ప్రారంభోత్సవానికి గౌరవ అతిథిగా విచ్చేసిన ఎ.పి.ఎన్.జి.వో. అసోసియేషన్ రాష్ట్ర అధ్యక్షులు శ్రీ జి.పూర్ణచంద్రరావు ప్రసంగిస్తూ ఉద్యోగులపై జరుగుతున్న దాడుల్ని ప్రతిఘటించటానికి సంఘాలు సిద్ధం

కావాలని, అందుకు అవసరమైన ప్రజా మద్దతును సమీకరించే విధంగా ఉద్యోగుల్లో పని సంస్కృతిని పెంచుకోవాలని చెప్పారు. 'ఎంప్లాయిస్ వాయిస్' ఎడిటర్ శ్రీ వి.రాజగోపాల్ అధ్యక్షతన జరిగిన ప్రారంభోత్సవ కార్యక్రమంలో ఇంకా సచివాలయ ఉద్యోగుల సంఘ అధ్యక్షులు శ్రీ రామకృష్ణ, రెవెన్యూ సంఘ రాష్ట్ర అధ్యక్షులు శ్రీ కె.లక్ష్మయ్య, పంచాయితీ రాజ్ ఉద్యోగుల రాష్ట్ర కన్వీనర్ శ్రీ ఎం.బి. బుచ్చిరాజు, పబ్లిక్ సెక్టార్ ఉద్యోగుల చైర్మన్ శ్రీ ఎం.జనార్ధన్ రెడ్డి పాల్గొని ప్రసంగించారు. శ్రీ రాంమోహన్ రావు గారు వేదికపైకి అతిథులను ఆహ్వానించారు. శ్రీ వీరభండ్రం గారు వందన సమర్పణ చేశారు.

## ఐసిడిఎస్ను రక్షించుకోవాలి!

జన్మభూమి సభలో ప్రజాప్రతినిధులకు, అధికారులకు వినతి వ్రతాలివ్వాలని ఆంధ్రప్రదేశ్ అంగన్వాడీ వర్కర్స్ & హెల్పర్స్ యూనియన్ పిలుపునిచ్చింది. జూన్ 14, 15 తేదీలలో హైదరాబాద్లో జరిగిన యూనియన్ రాష్ట్ర వర్కుషాపు సందర్భంగా పై పిలుపునిచ్చింది. కేంద్ర, రాష్ట్ర ప్రభుత్వాలు అమలు చేస్తున్న సంస్కరణల ప్రభావం, వాటినెదుర్కొని ఐసిడిఎస్ను, అంగన్వాడీ ఉద్యోగుల, ప్రజల హక్కులను కాపాడుకోవటానికి తీసుకోవలసిన చర్యల గురించి ఈ వర్కుషాపు చర్చించింది. 18 జిల్లాల నుండి హాజరైన ప్రతినిధులు తమ జిల్లాలో ఐసిడిఎస్ పరిస్థితిని,

అంగన్వాడీ ఉద్యోగుల నమన్యలను చర్చించారు.

ఇటీవల రాష్ట్ర ప్రభుత్వం జారీ చేసిన జి.వో.నెం.20ని రద్దు చేయాలి. అంగన్వాడీ ఉద్యోగులను ప్రభుత్వమే నియమించాలని, ఇసిఇ సెంటర్ల నిర్వహణకు అంగన్వాడీ ఉద్యోగులకు ఇచ్చే అదనపు వేతనం ప్రభుత్వమే చెల్లించాలని, ప్రభుత్వం అంగీకరించిన విధంగా అంగన్వాడీ ఉద్యోగుల వేతనాలను బడ్జెట్ కంట్రోలు నుండి ఎత్తివేస్తూ వ్రాతపూర్వక ఆదేశాలు వెంటనే జారీ చేయాలని ఏకగ్రీవంగా తీర్మానం చేశారు. ఈ డిమాండ్స్పై రానున్న జన్మభూమిలో వినతివ్రతాలివ్వాలని నిర్ణయించింది.

జూలై, ఆగస్టు నెలల్లో ప్రజల నుండి

నంతకాలు సేకరించాలి. ఆగష్టులో ముఖ్యమంత్రికి, గవర్నర్కు వినతివ్రతాలివ్వాలని నిర్ణయించింది. రాష్ట్ర ప్రభుత్వం అదనపు పనికి అదనపు వేతనం ఇవ్వకుండానే అంగన్వాడీ ఉద్యోగుల వనిగంటలు పెంచాలని చేస్తున్న ప్రయత్నాలను త్రిప్పిగొట్టాలని పై సమన్యల పరిష్కారం కోసం సెప్టెంబరులో జిల్లా స్థాయి ప్రదర్శనలు, ధర్నాలు చేయాలని వర్కుషాపు పిలుపునిచ్చింది. రాష్ట్రంలో ఉన్న అంగన్వాడీ ఉద్యోగులంతా పై పోరాటాల్లో పాల్గొనాలని, ఐసిడిఎస్ను రక్షించుకోవటానికి చేస్తున్న పోరాటాల్లో రాష్ట్ర ప్రజానీకం తమ మద్దతును నహాయ నహకారాలను అందించాలని యూనియన్ విజ్ఞప్తి చేస్తున్నది.

-పి.రోజా



## ఐగెఐగె ప్రవర్తమోగమోతున్న ప్రపంచీకరణకు ప్రతిఘటన

దేశ ప్రజల సంక్షేమంకన్నా, ఐ.యం.ఎఫ్, ప్రపంచబ్యాంకుల ఆదేశాలే మిన్న అనే దేశాధినేతలను ఏ దేశ ప్రజలూ హర్షించరు. ఇదే అనుభవం పెరూ చాటి చెప్తోంది. అవినీతి, ఆర్థిక కుంభకోణాలతో దేశ ప్రజల ఆర్థిక స్థితిని పతనావస్థకు తెచ్చిన పెరూ అధ్యక్షుడు ఫుజిమోరీ పై నాలుగేళ్ళ క్రితం ప్రజలు తిరుగుబాటు చేశారు. పతనమౌతున్న ఆర్థిక వ్యవస్థను ఆసరా చేసుకుని ఐ.యం.ఎఫ్ దేశ ఆర్థిక విధాన నిర్ణయాలలో జోక్యం చేసుకో జొచ్చింది. ప్రజాగ్రహంతో దేశాన్ని విడిచి పారిపోయే దాకా కూడా అమెరికా ఐ.యం.ఎఫ్ లు ఫిజిమోరీ కొమ్ము కాసాయి.

తర్వాత జరిగిన ఎన్నికలలో సెంటర్-లెఫ్టు అభ్యర్థిగా పోజు పెట్టిన టొలిడో భారీ ఓట్లతో ఎన్నికయ్యాడు. 2006 నాటికి ఉపాధ్యాయుల, ఆరోగ్య రంగ కార్మికుల, ఉద్యోగుల వేతనాలను పెంచుతానని ఎన్నికలలో వాగ్దానం చేశాడు. టొలిడో ఎన్నికైన తర్వాత ప్రజలను 'బోడి మల్లన్నలను' చేశాడు. ఐ.యం.ఎఫ్ నుంచి 255 మిలియన్ డాలర్ల అప్పు, దానితో పాటు వచ్చిన విషమ షరతులను ప్రజల పై రుద్దాడు. ఉద్యోగుల వేతనాలు, సంక్షేమ కార్యక్రమాలలో ప్రభుత్వం కోత విధించింది. భారీ కోత ఫలితంగా విద్యా, వైద్య రంగాలు ప్రతికూల పరిస్థితులలో పడ్డాయి. ఐనప్పటికీ ప్రజాప్రతినిధుల వేతనాలు, దేశాధ్యక్షుడు టొలిడో వేతనాలను భారీగా పెంచుకున్నారు.

దీనితో ఉపాధ్యాయులు, ఉద్యోగులు ఆందోళనకు దిగారు. దేశ రాజధాని లిమా నిరసన ప్రదర్శనలతో మారుమ్రోగి పోయింది. పోరాటాలను అణగద్రొక్కటానికి టొలిడో ఎమర్జెన్సీని ప్రకటించారు. అయినా సమ్మెలో పాల్గొన్న ఉద్యోగులూ, ఉపాధ్యాయులూ వెను దిరగలేదు, పైగా సమ్మె తీవ్రతరమై న్యాయ సిబ్బంది కూడా సమ్మెలో చేరింది. సమ్మెకు నాయకత్వం వహిస్తున్న 'అంబరిల్లా జనరల్ కాన్ఫెడరేషన్ ఆఫ్ పెరూ వర్కర్స్' ఎమర్జెన్సీ ప్రకటించడాన్ని వ్యతిరేకించింది. 2 లక్షల 80వేల మంది ఉపాధ్యాయులు సమ్మెలో పాల్గొనడంతో దేశ వ్యాపితంగా పాఠశాలలు మూతపడ్డాయి. ఐ.యం.ఎఫ్

### కర్లపాలెం భాస్కర రావు

విషమ షరతులతో గడ్డు పరిస్థితులను ఎదుర్కొంటున్న ప్రజలలో సమ్మె పట్ల సానుభూతి - ప్రభుత్వంపై వ్యతిరేకత పెరిగింది.

అడ్డంకులను అధిగమిస్తూ పట్టు వదలకుండా ఉద్యోగులు సాగించిన పోరాటం అంతై ఇంతై తననే ముంచేస్తుందనే భయంతో సమ్మె పట్ల సానుకూలతతో టొలిడో దిగిరాక తప్పలేదు. ముందుగా ఉపాధ్యాయుల వేతనాలు వచ్చే మూడేండ్లలో రెట్టింపు చేస్తానని ఒప్పందం చేసుకున్నాడు. తర్వాత ప్రభుత్వరంగ కార్మికులతోనూ, ఉద్యోగులతోనూ, వైద్యరంగ సిబ్బంది, నర్సులతోనూ వేతనాలు పెంచటానికి ఒప్పందం కుదిరింది. అధ్యక్షుడుగా తను పెంచుకున్న 12వేల డాలర్ల వేతనాన్ని 6వేల డాలర్లకు కూడా కుదించుకున్నాడు.

లాటిన్ అమెరికా దేశమైన పెరూ ఈ పోరుబాటలో ఉండగా అభివృద్ధి చెందిన ఐరోపాలోని ఫ్రాన్స్ కార్మిక వర్గం ప్రభుత్వ విధానాలపై ఆందోళనకు తెరలేపింది. ఆర్థిక సంస్కరణల అసలు సారాంశం శ్రామిక ప్రజలపై పెనుభారాలు వేయటమే.

ఈ ఆర్థిక సంస్కరణలలో భాగంగా ఫ్రెంచ్ ప్రభుత్వం పెన్షన్ స్కీంలో వినాశకర మార్పులు ప్రవేశ పెట్టింది. మార్పులతో ఈ పెన్షన్ స్కీం అమలైతే ఇప్పుడొస్తున్న ప్రయోజనాలలో 30 నుండి 50 శాతం దాకా వడిపోతుంది. గతంలో 37 సంవత్సరాలు పని చేసిన కార్మికులకు పూర్తి పెన్షన్ వస్తుంది. దానిని ఈ కొత్త పెన్షన్ స్కీంలో 40 సంవత్సరాలకు పెంచి, మరో 5 సంవత్సరాల తర్వాత 45 సంవత్సరాలకు పెంచనున్నారు. ఎక్కువ మందికి పెన్షన్ సౌకర్యం నిరాకరించడానికే ప్రభుత్వం ఈ చర్య తీసుకున్నది. ఫ్రాన్స్ విజన్ 2020 పేరుతో రూపొందించిన వత్తాలలో కార్మికులకు, ఉద్యోగులకు, సామాన్య ప్రజలకు గతంలో నుండి కల్పిస్తున్న సామాజిక ప్రయోజనాలకు, చట్ట పరమైన రక్షణలకు తిలోదాకాలిస్తూ పెట్టుబడిదారుల,

పారిశ్రామిక వేత్తల ప్రయోజనాలకు పెద్ద పీట వేస్తున్నారు. ఘనమైన గత చరిత్రగల ఫ్రాన్స్ కార్మిక వర్గం ఈనాడు ఫ్రాన్స్ అధ్యక్షుడు జాక్విన్ చిరాక్, ప్రధాని ఫెర్రీ రెఫరిన్ ఆలోచనలను ఏ మాత్రం అంగీకరించటం లేదు. పెన్షన్ రంగంలో 1995లోనే సంస్కరణ చేయాలని తలపెట్టిన ఆనాటి ప్రధాని ఆలెన్ జుస్సీ ప్రభుత్వం కార్మిక ధాటికి కూలి పోయింది. అంతకు ముందు 1948లో కోట్ల మంది కార్మికులు పాల్గొన్న సమ్మెతో డిగ్రయిల్లీ ప్రభుత్వం పతనమైంది. ఇప్పటి ఈ సమ్మెకు కమ్యూనిస్టు పార్టీ అనుబంధ సంఘం సి.జి.టి. ట్రేడ్ యూనియన్ కాన్ఫెడరేషన్ నాయకత్వం వహిస్తున్నది. దీనిలో సోషలిస్టు పార్టీల అనుబంధ సంఘాలు కూడా పాల్గొంటున్నాయి. ఈ పెన్షన్ సంస్కరణలకు వ్యతిరేకంగా మే 25న దేశవ్యాపితంగా 20 లక్షల మంది కార్మికులు పాల్గొన్నారు. అంతకు ముందు మే 13న జరిగిన సమ్మెతో దేశంలోని విద్యారంగం మొత్తం స్తబ్ధించింది. జూన్ 3న జరిగిన సమ్మెలో చిద్యుత్ ఉద్యోగులు, ఆనువత్రి సిబ్బందితో పాటు పెన్షన్ సంస్కరణల ప్రభావం లేని కార్మికులు కూడా పాల్గొన్నారు. రంగాల వారీగా కార్మికులను చీల్చాలనే కుటిల యత్నంతో ప్రభుత్వం ఈ పెన్షన్ స్కీంలో వచ్చే మార్పులు ప్రభుత్వోద్యోగులకు వర్తించవు అన్నది. అయినా ప్రభుత్వ కార్మిక వ్యతిరేక విధానాలను నిరసిస్తూ ఐక్యంగా పోరాడాలనే కార్మికులు నిర్ణయించుకున్నారు. పార్లమెంటులో బిల్లు చర్చకు వచ్చే రోజున జనరల్ సమ్మె చేయాలని, ఆందోళన కడవిజయం దాకా కొనసాగించాలనీ పట్టుదలతో ఉన్నారు.


◆ చోహంగ్ బ్యాంకులో తనకున్న 80 శాతం వాటాను అమ్మాలని దక్షిణ కొరియా ప్రభుత్వం తీసుకున్న నిర్ణయాన్ని ఆ బ్యాంకు కార్మికులు తిప్పికొట్టి విజయం సాధించారు.

1997లో ఏర్పడ్డ ఆసియా సంక్షోభ పరిస్థితుల్లో గడ్డుకాలాన్ని ఎదుర్కొంటున్న దక్షిణ కొరియా ఆ పరిస్థితుల నుండి గట్టెక్కెందుకు, 1998లో జాతీయం చేసిన

(తరువాతి భాగం 29వ పేజీలో)



# మేధోమధనం



“క్షీరసాగరమధనం” పురాణగాథ. దేవతలు, రాక్షసులు జాంబంతుగా పాలసంద్రాన్ని చిలికారు. దొరికిన అమృతం వంపిణీ కోసం సాక్షాత్తు విష్ణుమూర్తి ‘అందాలభామ’గా మారి రాక్షసులను భ్రమింపజేశాడు. ఇదే అదునుగా మాయోపాయంతో రాక్షసులకు టోపీవేసి అమృతాన్నంతా దేవతలే స్వాహా చేశారన్నది ఆగాధ సారాంశం.

జూన్ 17-20 తేదీలలో బిజెపి బొంబాయిలో “మేధోమధనం సదస్సు” నిర్వహించారు. వాజ్పేయి, యల్.కె.అద్వానీ వగైరా 27 మంది అతిరథ మహారథులైన మేధావులు పాల్గొంటారని, ఏదో కొత్త వింత జరగబోతుందని మీడియా ప్రచారం చేసింది. మధనం సదస్సు పట్ల వుత్సాహం పెరిగింది. ఇంతకీ 3 రోజుల మేధో మధనం సాధించిందేమిటి?

1995లోనూ బి.జె.పి. ‘మేధోమధనం -1’ ను జరిపింది. మసీదులు పడగొట్టే పార్టీతో మాకు సంబంధం లేదని ఎన్.టి.రామారావు లాంటి వారు బి.జె.పి.ని అంటరానిదిగా చూసే నమయం. ఒంటరితనం నుండి బయటపడి... ఇతర పార్టీలతో చేరి మందిని ముంచటమెలా? అనేదే ఆనాటి ‘మధనం’ రహస్యం.

కొండను తవ్వి ఎలుకను పట్టినట్లయింది. ఈ స్వదేశీ మేధావులకు, అపరదేశభక్తులకు దేశం, ప్రజలు, కార్మికులు ఎదుర్కొంటున్న సమస్యలు పట్టలేదు. 3 రోజుల చర్చ అంతా రానున్న లోక్ సభ ఎన్నికల మీదే. 300ల సీట్లు సాధించటమెలా? ప్రజలను మరొక్కసారి బురిడీ కొట్టించడమెలా? అందుకు తగిన నాయకుడెవరు? సరికొత్త నినాదమేంటి? అధికార పీఠాన్ని అంటిపెట్టుకోవడం చుట్టూనే ‘మధనం’ సాగింది.

“ఎజండా యాక్షన్ ప్లాన్ 2004...”గా తమ పథకానికి ఇంగ్లీషు నామకరణం చేశారు. ఇదేదో ప్రపంచబ్యాంకు వాడి పథకంలా వుంది. “అటల్ కానామ్... అటల్ కా కామ్” (వాజ్పేయి పేరు- వాజ్పేయి పనితీరు) హిందీలో రూపొందించిన నినాదమే తమ ఎన్నికల ప్రచార అస్త్రంగా ప్రకటించారు.

2004 పూర్వార్థంలో జరగబోయే ఎన్నికలు గురించి ఇప్పటినుండే హడావిడి ఎందుకుట! బి.జె.పి. తన ఎన్నికల వాగ్దానాలను తుంగలోతొక్కింది. 3 సీట్లున్న పార్టీ 200ల సీట్లకు ఎగబాకటానికి వెన్నుదన్నుగా నిలిచిన మధ్యతరగతిని నిలుపునా ముంచేసింది. ప్రపంచబ్యాంకు జవం చేస్తూ సంవత్సరాల సేవలో తరించిపోతున్నది. స్వదేశీ, దేశభక్తి, క్రమశిక్షణ, విలక్షణం పార్టీ వగైరా అన్నింటా నేనే నెంబర్-1గా గత ఎన్నికలకు ముందులా తాం...తాం.. వేయగల స్థితిలో బి.జె.పి. లేదు. వివిధ తరగతుల ప్రజలు ఈ ప్రభుత్వంపై అసంతృప్తితో రగిలిపోతున్నారు. ప్రతిఘటనలు పెరిగాయి. ఈ పోరులో మధ్యతరగతి ఉద్యోగులు ముందు పీఠాన నిలవడం బి.జె.పి. నాయకుల గుండెల్లో రైళ్ళు పరుగెత్తుతున్నాయి.

డామిటి! కథ అడ్డం తిరిగేలా వుంది. ఈ సంకట స్థితిలో రానున్న ఎన్నికల సమరంలో బి.జె.పి. నావను గట్టెక్కించే అధినాథుడెవరు? క్షీర సాగర మధనంలో విష్ణుమూర్తిలా ముగ్ధమనోహర అవతారమెత్తి ప్రజలకు నామం పెట్టగల వాడెవ్వరు? ఇద్దరే. ఒకరు ప్రస్తుత ప్రధాన వాజ్పేయి. లాభం లేదు. ఆయన గురించి గత ఎన్నికల ముందు కొట్టిన గ్యాసంతా మంచులా కరిగిపోయింది. జనాకర్షణ తగ్గిపోయింది. ఈ పార్టీ బిగ్ బాస్ సంఘవరివార్ ‘నాటకంలో’ భాగంగా వాజ్పేయి అసమర్థుడని బహిరంగ ప్రకటనలు చేస్తున్నారు. “వికాస్ పురుష్” పురస్కారంతో సన్మానించి ఆయన స్థానంలో ఎల్.కె.అద్వానీని “ఇనుప

మనిషి”గా నాయకుడి ఎన్నికలు ఎదుర్కొవాలన్న వెంకయ్య నాయుడి పథకం బెదిసికొట్టింది. వాజ్పేయి గారినే ప్రజలకు శరణోపశాంతి పెట్టగల మహానేర్పరిగా మేధోమధనం అంగీకరించింది. అద్వానీగారిని భుజాని కెత్తుకుంటే వున్నది కాస్తావూడేట్లు వుందని గమనించారు.

పరివార్ మేధావులకు మరో ధర్మ సందేహం వచ్చిపడింది. బి.జె.పి. సొంత ప్రణాళికతో పోటీ చేయాలా? చంద్రబాబు వగైరాలతో కలసి ఎన్నీయే ప్రణాళికను ప్రజల ముందుంచాలా? మధించారు. సొంత ఎజండా... మసీదులు పడగొట్టడం, రథయాత్రలు, రామ జన్మభూమి, మైనారిటీలపై దాడులు, దేశభక్తి, స్వదేశీ... లాభం లేదు. జనం నమ్మరు. మసీదులు పడగొట్టడానికి లోహపురుష్ అద్వానీగారు కూడా సాహసించ లేకపోతున్నారు. విహెచ్పి వారు రంగంలోకి దూకమన్నా అద్వానీగారి నుండి ఉలుకుపలుకు వుండటం లేదు. ఇక మిగిలింది ఒకే రాస్తా. ఎన్నీయే రాస్తా. ఇంతకాలం ఎన్నీయే కూటమిని నడపటమే గొప్ప విజయంగా పైకి ప్రకటించారు. మమత, సమత, జయ... చంద్రబాబు ఒకరేమిటి అందరికీ సలాం గొడుతూ వారి గొంతెమ్మ కోర్కెలు తీరుస్తూ బ్రతకాలి. ఎలాంటి అవమానాలనైనా భరించటానికి సిద్ధం. కుర్చీవదలటానికి సిద్ధం కారాదని మధనం తేల్చింది. దేశంఏవైనా... ప్రపంచబ్యాంకుకు గులాంగిరీ చేస్తూ.. ఈ రూటే బాగుంది. దీని పేరే మిషన్ 2004 పిక్చర్ ప్లాప్ అవుతుందో, 300ల సీట్లతో బాక్సాఫీస్ హిట్ అవుతుందో చూడాలి.




# రైతుల రక్తంలో సర్కారు స్నానం

రంగారెడ్డి జిల్లా చేవెళ్ళలో బుధవారం నాడు విత్తనార్పలైన రైతులపై పోలీసుల పాశవిక బలం విరుచుకుపడి స్వైరవిహారం చేసిన దారుణ ఘటనలో వ్యవసాయరంగం మీద, సన్న, చిన్నకారు రైతాంగం మీద ప్రభుత్వానికి గల నిర్లక్ష్యం, కపటప్రేమ నగ్నంగా రుజువయ్యాయి.

ఏడున్నర ఏళ్ళుగా తమకున్న సెంటుకుంట పొలాన్ని తెగనమ్ముకొని, మంగళ సూత్రాలను కూడా కరిగించి వేసుకొని, కిడ్నీలు సైతం నడిబజారులో విక్రయించుకొని కొనజూపిరితో కాలం గడుపుతున్నారు. మార్కెట్ మాయాజాలానికి, దళారుల మోసాలకు దొరికిపోతూ దగా అయిపోతున్నారు. విరగ వండిన టామాటోను కిలో 50 పైనలకే తెగనమ్ముకున్నారు. వరి, మిర్చి, పొగాకు, పత్తి మున్నగు పంటలు పండించి తగిన ప్రతిఫలం రాక అప్పుల ఊబిలో కూరుకుపోవలసి వచ్చినా వారు కిమ్మనలేదు.

నోరు విడిచి ప్రభుత్వాన్ని ఏదైనా అడిగితే ఏమి జరుగుతుందో దాదాపు మూడేళ్ళ క్రితం బషీర్ బాగ్ చౌరస్తాలో వారు అనుభవించారు. పోలీసులు, వారి అశ్వికదళాలు, ముళ్లకంచెలు, లారీలు, తూటాలు విజృంభించడం, బలవన్మరణాల పాలు కావడమే తమకు దక్కే ప్రయోజనాలని వారికి బాగా ఎరుక. పశ్చిమగోదావరి జిల్లా కల్వారి వద్ద రైతు రక్తం ఏరులై పారించిన ఈ ప్రభుత్వం తమకు ఏమి ఇస్తుందో వారికి బహు చక్కగా తెలుసు.

అయితే ఈసారి 700 కోట్ల రూపాయల వరాలను ప్రకటించి సగం ధరకే విత్తనాలు సరఫరా చేస్తామని ఆశపెట్టారు పాలకులు. వారం రోజుల ముందు సిద్ధిపేట, మిర్యాలగూడ తదితర చోట్ల రైతులు విత్తనాల కోసం ప్రభుత్వ గిడ్డంగుల వద్ద పడిగాపులు కాసి, ధర్నాలకు, రాస్తారోకోలకు దిగారు. అవి ప్రశాంతంగా ముగిసిపోయాయి. ఆ సంఘటనలతో



'తేరుకున్న' ప్రభుత్వం ముందు ముందు రైతులు విత్తనాల కోసం ఒత్తిడి తెస్తే చితకబాది కాల్పులు చవి చూపించడమే శరణ్యమని హైలెవెల్లో 'హైటెక్' నిర్ణయం తీసుకుని ఉంటుంది. ప్రపంచ బ్యాంకూ ఇందుకు బాసటగా నిలిచివుంటుంది. ఆ ప్రకారం చేవెళ్ళ రైతురక్తంలో సర్కారు స్నానం చేయడం జరిగిపోయింది.

మూడు మండలాల రైతులకు ఒకే గోదామయి వద్ద విత్తనాల సరఫరా చేపట్టడంలోని విజ్ఞతా రాహిత్యం విస్పష్టం. దగ్గర దగ్గర చినుకులు పడుతుండటంతో అదును పదును తప్పకముందే విత్తనాలు వేసుకోవాలన్న ఆరాటంతో రైతులు వాటికోసం ఎగబడడాన్ని ఇంగితజ్ఞానమున్న వారెవరూ తప్పుపట్టలేరు.

ఎస్పిలు కూడా దండధారులై స్త్రీ, బాల వృద్ధులనే విచక్షణ కూడా లేకుండా ఇళ్ళల్లో, దుకాణాల్లో, టెలిఫోన్ బూత్లలో జొరబడి వేసిన వీరంగం మన పోలీసింగ్ తలపోగరు నానాటికీ ఎంతగా పేట్రేగుతున్నదో రుజువు చేస్తున్నది. కండబలం, కర్రబలం, ట్రిగ్గర్ ఉత్సాహం తప్ప బుర్రతో పరిస్థితులను అదుపులోకి తేగల తెలివి తేటలు ఉన్నత పోలీసు అధికారులకు కూడా మృగ్యమయ్యాయని మరోసారి రుజువైంది. ఖైదీలను 'ఎన్కౌంటర్' పేరిట హతమార్చారన్న ఖ్యాతిని గతంలో మూటగట్టుకున్న రంగారెడ్డి జిల్లా పోలీసులు ఈసారి విలేకరులను, ప్రెస్ ఫోటోగ్రాఫర్లను బూతులు తిట్టి "ఎన్కౌంటర్ చేసేస్తా"మని బెదిరించి

మరింత ప్రజ్ఞను చాటుకున్నాడు.

రాష్ట్ర రాజధానికి నమీవంలోని చేవెళ్ళలోనే పోలీసులు కిందు మీదు కానకుండా కష్టాలలోని రైతుల మీద కాల్పులకు తొందరపడ్డారంటే ఇది అత్యున్నత పాలక పీఠాలకు తెలియకుండా జరిగిన యాదృచ్ఛిక సంఘటన అని ఎంతమంత్రం అనుకోలేము. కపటంలో శకునిని మించి పోయే రాష్ట్రాధినేతకు రైతులకు మేలు చేయాలనే సంత్సకల్పం, చిత్తశుద్ధి లేనందునే ఇటువంటివి జరుగుతున్నాయని అనుకోవడం ఎంతమాత్రం తప్పు పట్టదగినది కాదు. మనసులో ఒకటి ఉంటే చేతల్లో ఇంకొకటి జరగదు. సబ్సిడీపై విత్తనాలిస్తామని ఆర్బాట ప్రకటనలు చేసి ఆ మాటల మీద నిలబడలేకపోయిన అసమర్థత, వంచన సర్కారు ముఖం మీద కొట్టవచ్చినట్టు కనిపిస్తున్నాయి. రైతుల మీద, వారి శ్రేయస్సు మీద ఏ కొంచెమైన మక్కువ తమకు ఉంటే చేవెళ్ళ లారీచార్జీకి, కాల్పులకు కారణమైన పోలీసు ఉన్నతాధికారులను తక్షణమే నస్పెండ్ చేయడం ద్వారా పాలకులు దానిని నిరూపించుకోవాలి. హైకోర్టు సిట్టింగ్ జడ్జితో కూలంకషమైన న్యాయ విచారణకు ఆదేశించాలి. కాని పక్షంలో రాష్ట్ర రైతాంగం అగ్రహజ్వాలలలో తమ సింహాసనాలు మాడిమసి అయిపోక తప్పదని వారు గ్రహించాలి.

- వార్త ఎడిటోరియల్





## ప్రజాదరణలో షాట్ వీధినాటికలు



వీధి నాటికలను ప్రజల పోరాటాయుధంగా మలచి ప్రజల చేతికి అందించివెళ్ళిన ప్రజాకళాకారుడు కామ్రేడ్ సఫర్ హాషీ. అందుకే ప్రజా సమస్యలు తీసుకుని ప్రజల మధ్య కళారూపాలు ప్రదర్శించి ప్రజలను చైతన్య పరచాలనే ప్రతి ఒక్క కళాకారుణ్ణి సఫర్ హాషీ స్ఫూర్తి నిత్యం ఉత్తేజపరుస్తూనే ఉంటుంది.

కామ్రేడ్ సఫర్ హాషీని కాంగ్రెస్ కసాయి గుండాలు 1989 జనవరి 1న పట్టపగలు దేశరాజధాని నగరం ఢిల్లీకి నమిపాన ఘజియాబాద్ పట్టణంలో వీధినాటిక ప్రదర్శిస్తుండగా అతి దారుణంగా హత్య చేసిన విషయం విధితమే. హాషీ హత్య కళారంగాన్ని ఒక్క కుదుపు కుదిపింది. తదనంతరం దేశ దేశాల్లో కొత్త పుంతలు తొక్కింది. ఇందుకు ప్రధాన కారణం ఆ వీధినాటిక ప్రక్రియలో అంతర్లీనంగా ఉన్న ప్రజాస్వామ్య స్వభావమే. ఒక్క మాటలో చెప్పాలంటే ప్రజల వలన ప్రజల చేత ప్రజల కొరకు ప్రదర్శించే కళారూపంగా వీధినాటిక గణతెక్కుతున్నది. అందుకే నానాటికి వీధినాటిక ప్రజాదరణ చూరగొంటున్నది.

ఇదే విషయం జూన్ 6,7,8 తేదీలలో వరంగల్లో జరిగిన ప్రజానాట్య మండలి వీధినాటికోత్సవాలలోను స్పష్టమైంది. కళారూపాలతో ప్రజలను చైతన్యవంతం చేసే కర్తవ్యాన్ని నెత్తినెత్తకున్న ప్రజానాట్యమండలి హాషీ స్ఫూర్తితో వీధినాటిక ప్రక్రియనే ఒక ఉద్యమంలా తీసుకువెళ్ళేందుకు నడుంకట్టింది. ఆ క్రమంలో గత 14 ఏళ్ళుగా క్రమం తప్పకుండా ప్రతి ఏడు సఫర్ హాషీ ఓపన్ థియేటర్(షాట్) పేర వీధినాటికోత్సవాలను నిర్వహిస్తున్నది. ఎన్నో ప్రజా సమస్యలను వీధి నాటికలుగా మలచి ప్రదర్శిస్తున్నది.

పట్టణాల్లో కార్మికులు కనీసవేతనాల సాధనకై సంఘటితమై సమ్మె చేసే తీరు,

సమ్మెకు, జీవితానికి, కళకు, పోరాటానికి ఉండే విడదీయలేని సంబంధాన్ని హాషీ హల్లాబోల్ నటికలో కళాత్మకంగా చర్చించాడు. ఆ వీధినాటిక ప్రదర్శిస్తుండగానే హాషీ హతుడయ్యాడు.



అదే వీధి నాటికతో ప్రతిఏటా వీధి నాటికోత్సవాలు ప్రారంభంకావడం ప్రజానాట్యమండలి సంప్రదాయం తూ.గో. జిల్లా కళాకారుల నూతనతరం ఈ నాటికను ప్రదర్శించి రక్షింపబడింది. కార్మిక వాడల్లో ఈ నాటికను ప్రదర్శించుకోవాలనే ఉత్సాహం కొత్తగా షాట్లో పాల్గొన్న మెదక్ జిల్లా వంటి కళాకారులకు సహజంగానే కల్పించింది.

సమస్యలు ఉన్నంతవరకు పోరాటం ఉంటుందని, పోరాటం ఉన్నంత వరకు కార్మికవర్గం తన అరుణ వతాకాన్ని సమున్నతంగా నిలుపుతుందని అంటూ సిఐటీయూ వతాకాన్ని ఒక్కసారిగా కళాకారులు పైకెత్తడంతో ప్రేక్షకుల కరతాళధ్వనులు మిన్నముట్టాయి.

అలాగే అసంఘటిత కార్మిక సమస్యలపై 'సంఘం' (యూనియన్) నాటికను విశాఖ జిల్లా కళాకారులు ప్రదర్శించారు. ఆటో వర్కర్స్, బిల్డింగ్ కన్స్ట్రక్షన్ వర్కర్స్, హోటల్ వర్కర్స్ నిత్యం తాను పనిచేసే ప్రాంతాల్లో ఎదుర్కొనే సమస్యలు, న్యాయం కోసం వెళ్ళే పోలీస్ అధికార్లు, లేబర్ ఆఫీసర్లు యజమానుల మాటవిని వర్కర్స్కు చేసే అన్యాయంను ఈ నాటికలో వాస్తవంగా చూస్తాము.

మూడు రోజుల పాటు జరిగిన ఈ వీధినాటికోత్సవాలల్లో మొత్తం 20 నాటికలు ప్రదర్శితమైనాయి. కార్మికుల సమస్యలపై రెండు, మహిళా సమస్యలపై మూడు, కరువు, నీటి సమస్యలపై రెండు, నూతన

ఆర్థిక విధానాలపై రెండు, సామాజిక వివక్షపై రెండు, యువజన సమస్యలపై ఒకటి, ప్రైవేటీకరణ పై ఒకటి, ముఖ్యమంత్రి 'కోటివరాల' పై ఒకటి, చరిత్రకు సంబంధించి నాలుగు, విద్యార్థుల సమస్యలపై ఒకటి, మతసామరస్యంపై ఒకటి ఇలా ఇరవై నాటికలు ప్రదర్శించారు.

దాదాపు 100 మంది మహిళలతోపాటు 450 మంది కళాకారులు పాల్గొన్నారు. ప్రతిరోజు దాదాపు మూడు వేల మంది ప్రేక్షకులు హాజరై రాత్రి 12 గంటల వరకు ఆసాంతం ప్రదర్శనలు తిలకించారు. షాట్ నిర్వహణలో సిఐటీయూ కార్యకర్తలు తమ పూర్తి సహకారాన్ని అందించారు.

- శైలి

(26వ పేజీ తరువాయి భాగం)


చోహంగ్ బ్యాంకులోని వాటాలని అమ్మి 128 బిలియన్ డాలర్లు సేకరించాలనే నిర్ణయించింది. ఈ నిర్ణయాన్ని వ్యతిరేకించిన బ్యాంకు ఉద్యోగులు పోరాటానికి దిగారు. తమ నిరసన తెలియజేయటానికి సామూహికంగా గుండు గీయించుకోవటమే గాక, వేలాది మంది రాజీనామా పత్రాలతో ప్రెసిడెంటు రోమూ-హైను కలుసుకునేందుకు వెళ్ళిన యూనియన్ నాయకులను పోలీసులు అడ్డుకున్నారు. ర్యాలీని విచ్ఛిన్నం చేసేందుకు పోలీసులు ప్లాస్టిక్ బుల్లెట్లను సైతం ప్రయోగించారు. ఈపోరాట పటిమ ముందు ప్రభుత్వం తలవంచక తప్పలేదు. వాటాలు అమ్మాలని నిర్ణయాన్ని వెనక్కి తీసుకోవడంతో బ్యాంకు తలుపులు మరలా తెరుచుకున్నాయి.



## ఎ.పి.మెడికల్, సేల్స్ లిప్స్ రాష్ట్ర మహాసభలు

ఎపిఎంఎస్ఆర్యు రాష్ట్ర మహాసభలు జూన్ 8,9,10 తేదీలలో వరంగల్ పట్టణంలో జయప్రదంగా జరిగాయి.

ప్రారంభోత్సవ సభకు ముఖ్య అతిథిగా పాలగుమ్మిసాయిసాద్, ప్రముఖ జర్నలిస్ట్ విచ్చేసారు. మహాసభల రిసెప్షన్ కమిటీ చైర్మన్ డా॥ఆర్.లక్ష్మణమూర్తి ఎం.డి. ప్రారంభ సభకు విచ్చేసిన వారికి స్వాగతం పలికారు. సభకు ఎపిఎంఎస్ఆర్యు రాష్ట్ర అధ్యక్షులు ఎ.జి.రాజమోహన్ అధ్యక్షతన వహించారు.



రాష్ట్ర

జూన్ 8 సాయంత్రం నిర్వహించిన ర్యాలీలో మెడికల్ రిప్రజెంటేటివ్స్ రాష్ట్ర పరిస్థితి ప్రతిబింబించేలా చేసిన "అమ్మకానికి ఆంధ్రప్రదేశ్" ప్రదర్శన వరంగల్ పట్టణ ప్రజలనాకట్టుకుంది. ర్యాలీ అనంతరం జరిగిన బహిరంగ సభలో డి.పి.దూబే ఆలిండియా ప్రధాన కార్యదర్శి, ఎం.సుబ్రహ్మణ్యం రాష్ట్ర ప్రధానకార్యదర్శి, ఎన్.వీరయ్య సిఐటియు రాష్ట్ర ప్రధాన కార్యదర్శి ప్రసంగించారు.

మహాసభలలో ప్రధాన కార్యదర్శి,

కోశాధికారిల నివేదికలను ప్రవేశపెట్టారు. 48 మంది ప్రతినిధులు చర్చలలో

పాల్గొన్నారు. నివేదికను సభ ఏకగ్రీవంగా ఆమోదించింది.

సభలో మతోన్మాదానికి రాష్ట్ర ప్రభుత్వ కార్మిక వ్యతిరేక విధానాలకు, 1970 పేటెంట్ చట్ట సవరణలకు యూజర్ ఛార్జీలకు, ప్రభుత్వరంగ సంస్థలలో పెట్టుబడుల ఉపసంహరణకు వ్యతిరేకంగా, ఆరోగ్యకరమైన ఆరోగ్య విధానకోసం, కరువు బాధితులకోసం ప్రభుత్వం నిర్దిష్ట చర్యలు తీసుకోవాలని ఏకగ్రీవంగా తీర్మానించారు.

సన్, వాకార్డ్, ఎఫ్డిసి, నాచురల్ రెమిడిస్, హెచ్ఎఎల్ యాజమాన్యాల మెడికల్ రిప్రజెంటేటివ్ వ్యతిరేక విధానాలను ఆపాలని తీర్మానించారు. ఎపిఎంఎస్ఆర్యు ను సిఐటియుకు అనుబంధం చెయ్యాలని, దానికోసం సభ్యుల ఖిప్రాయాలను ఆగష్టు 15, 2003లోగా సేకరించాలని సభ ఏకగ్రీవంగా తీర్మానించింది.

నూతన నాయకత్వాన్ని ఏకగ్రీవంగా 29వ రాష్ట్ర మహాసభలు ఎన్నుకొన్నాయి.

ఎం.సుబ్రహ్మణ్యం అధ్యక్షులుగా, ఎ.జి.రాజ్మోహన్ ప్రధాన కార్యదర్శిగా, ముకుంద్ కులకర్ణి, యు.వి.కృష్ణయ్యలు ఉపాధ్యక్షులుగా, ఐ.రాజభట్, ఎ.సునీల్కుమార్ రాష్ట్ర కార్యదర్శులుగా పి.ఎస్.ఎస్.రెడ్డి కోశాధికారిగా, జోసల్ కార్యదర్శులుగా ఎం.వి.ఎస్.ఆర్. గుప్తా, వి.శ్రీనివాస్, కె.ఆర్.కె.ప్రసాద్, శ్రీకాంత్, హనుమాన్ ప్రసాద్, ఎ.నాగేశ్వరావు లను మరియు 15 మంది రాష్ట్ర కార్యవర్గ సభ్యులను ఎన్నుకొన్నారు.

## ఆటో డ్రైవర్ల మహాసభలు

ఆంధ్రప్రదేశ్ ఆటో & ట్రాలీ డ్రైవర్స్ యూనియన్ (సిఐటియు) నగర 4వ మహాసభలు జూన్ 1న సుందరయ్య విజ్ఞాన కేంద్రంలో జరిగాయి. సభలకు ముఖ్య అతిథిగా హాజరైన జాయింట్ ట్రాన్స్పోర్టు కమిషనర్ సి.ఎల్.ఎన్.గాంధీ, ఆటో డ్రైవర్స్ యూనియన్ రాష్ట్ర నాయకులు భూపాల్, సిఐటియు నగర ప్రధాన కార్యదర్శి జె.వెంకటేష్, ఆటో యూనియన్ నగర ప్రధాన కార్యదర్శి కె.నర్సింగరావు తదితరులు పాల్గొని ప్రసంగించారు.

సభలో నగర నూతన నాయకత్వాన్ని ఎన్నుకున్నారు. గౌరవాధ్యక్షులుగా ఎం.శ్రీనివాస్, (సి.ఐ.టి.యు నగర నాయకులు),

అధ్యక్షులుగా పి.యాదగిరి ఉపాధ్యక్షులుగా ఎస్.పి.బాలకృష్ణ, ఎం.డి.అతిక్, రాములు; ప్రధాన కార్యదర్శిగా కె.నర్సింగరావు, సహాయ కార్యదర్శులుగా ఎం.డి.కాజా, వెంకటేష్, ట్రెజరర్గా డి.అశోక్లతో పాటు 12 మంది కమిటీ సభ్యులను ఎన్నుకున్నారు.



## ప్రిమియర్ టుబాకో

### కార్మికుల వేతన ఒప్పందం

ప్రిమియర్ టుబాకో ఫ్యాక్టరీ కరేడు యాజమాన్యాంతో గత రెండు నెలల నుండి వేతన ఒప్పందం కొరకు ఆందోళన చేశారు. జూన్ 19న ఒంగోలు ఎ.సి.ఎల్గారి సమక్షంలో ఆ ఒప్పందం కుదిరింది.

ఈ ఒప్పందం ప్రకారం పాత మగ కార్మికులకు రు.6.50, పాత ఆడవారికి రు.5.00, కొత్త మగవారికి రు.4.00, కొత్త ఆడవారికి రు.4.00 చొప్పున వేతనం పెంచారు. కొత్త వారికి పండగ సెలవులు, బాయిలర్ వద్ద పనిచేసే కొత్తవారికి కూడా హీట్ అలవెన్సు ఇచ్చే విధంగా, ములా కార్మికులకు ఫీన్రేట్ల మీద 11 శాతం పెంచి ఇచ్చేలాగా ఒప్పందం కుదిరింది.



# పాట

## శివసేనకు మింగుడు పడని

### సెక్యులర్ గీతం

నేను ముంబాయి వాసిని లేదా ముంబాయి వానులదే ముంబాయి అన్న ప్రచారోద్యమాన్ని ముందుకు తీసుకు వెళ్ళేందుకు అభ్యుదయ కవి, ప్రముఖ పాటల రచయిత జావేద్ అక్తర్ చేత ఒక గీతాన్ని వ్రాయించింది. అయితే అక్తర్ వ్రాసిన గీతం శివసేన కార్యకర్తల్లో వివాదాన్ని రేకెత్తించింది. ఇప్పుడు ఆ గీతాన్ని వాడుకోవాలా వద్దా అన్న మీ మాంసలో వారు పడ్డారు. ఆ గీతం మత దురభిమాన ప్రచారానికి సరిపోదన్నది శివసేన అభిప్రాయం. అక్తర్ హిందీలో వ్రాసిన గీతం తెలుగు తర్జుమా ఈ క్రింది విధంగా వుంది.

నేను మరాఠీని, నేను గుజరాతీని,

నేను తమిళుడ్ని, అవధిని, మగధిని,

నేను వంజాబీ మరియు బెంగాలీని

హిందుస్థాన్ నా దేశం

ముంబాయి నా నివాసం - నేను ముంబాయి వాసిని

నేను హిందువును, నేను ముస్లింను,

నేను పార్సీ, సిక్కు మరియు క్రైస్తవుడ్ని,

ముంబాయి నాకు బోధించింది

అందరికీ అర్థమయ్యే భాషను,

ముంబాయ్ అందరినీ హృదయానికత్తుకుంటుంది.

అది ప్రేమ సాగరం,

ముంబాయి నా నివాసం - నేను ముంబాయి వాసిని

ముంబాయి వీధుల్లో నగరానికి సంబంధించిన గీతంపై ప్రతి ఒక్కరికీ ఒక అభిప్రాయం వున్నట్లు కనిపిస్తున్నది. ఈ గీతాన్ని సంగీత వీడియోగా రూపొందించవలసి వుంది. అయితే శివసేనవారికి ఈ గీతం మింగుడు పడడం లేదు. అందుకే ప్రస్తుతం ఈ ప్రాజెక్టు నిలిచిపోయింది.

# కవిత



## చిందిన రైతు రక్తం...

### నిశ్శబ్దం విప్లవ జనసంకేతం!

అన్నదాతపై నిరంతరం--

అణచివేత...! కాల్చివేత !!

'నాగలి' పై నిత్యం రాజ్యహింస !

చేవెళ్ళలో-

చెలరేగిన 'లాఠీ- తుటా'!

ప్రపంచ బ్యాంకుకు-

గులాములైపోతున్న పొలకులు !

అందుకే,

నియంతృత్వ పొలకులను

నిలబీయడానికి

వస్తున్నాడు రైతన్న

చూశారా...


నేటి రైతు-- 'నేత్రంలో'

అగ్ని హోత్రం నింపుకున్న శివుడు !

- కుమ్మరి భక్తపతి,

నర్సాపూర్, మెదక్ జిల్లా





# ఉత్తమ పారిశ్రామిక వేత్త- ఉత్తిత్త మాటలు

“దేశంలో నడుస్తున్న పారిశ్రామిక సంస్థల్లో అత్యుత్తమంగా పరిశ్రమని నడుపుతున్నందుకు ‘ఉత్తమ పారిశ్రామిక వేత్త’గా గుర్తించి ప్రతీ సంవత్సరం ఇచ్చే జరుదూ, బహుమతి ఈ ఏడు మన ఎం.డి.కి ఇచ్చారట గురూ!...” అన్నాడు ప్రసాద్ చాయ్ గ్లాస్ అందిస్తూ.

“అంటే... ఏందన్నట్టు భయ్?...” అన్నాడు యాదగిరి చాయ్ గ్లాస్ అందుకుంటూ.

“ఉత్తమ పారిశ్రామికవేత్త బహుమతి రావాలంటే... తన పరిశ్రమలో ప్రధానంగా సమ్మెలూ, లాకౌట్లు వుండకూడదు గురూ!...” అన్నాడు ప్రసాద్.

ఇద్దరూ గరంచాయ్ తాగుతూ, బండి పక్కనే వున్న వేపచెట్టుకింద కూర్చున్నారు.

“గట్లయితే... దానికి మనోడు మంచిగ సరిపోతాడు భయ్!... సమ్మెలను బండ్ చేయించుట్ల వీన్ని మించినోడు దేశంలోనే మరోడు వుండడు మరి!...” అన్నాడు యాదగిరి చాయ్ చప్పరిస్తూ.

“అవును గురూ!... ముఖ్యంగా వర్కర్స్ ని ఒకటిగాకుండా చూడటంలో మనవాడు వడినన్ని తిప్పలూ, వేసినన్ని జిత్తులూ దేశంలో మరే ఇతర ‘వేత్త’ వేసి వుండడు!...” అన్నాడు ప్రసాద్ నవ్వుతూ.

“గట్లగాదు భయ్!... మనలమాట.. మనలోపట దమ్ములేక గనీ.. గావాన్నెందుకు అనాలె జెప్పు?... మనమంత ఒక్కటి గావాల్సినకుంటే గావాడేమన్న ఎప్పుడన్న అడ్డం పడ్డదా?...” అన్నాడు యాదగిరి ఖాళీ చాయ్ గ్లాస్ కిందపెట్టి బీడీ అంటిస్తూ.

“ఎండి వచ్చి, మనందరినీ ఒక చోట కూర్చుండబెట్టి, ‘మీరంతా కలిసి వుండి నా మీద యుద్ధం చేయండి’ అని బహిరంగంగా చెప్పడు గురూ?... అంతా అంతర్నాటకం ఆడతాడు. మనం అంతా కలిసి వుండటం లేదంటే అది వాని మహాత్మ్యమే మరి. మనం కలిసి వుండకుండా ఏదోవిధంగా ఫిట్టింగులు పెట్టి, చీలికలు తెస్తాడు...” అన్నాడు ప్రసాద్ తాను కూడా బీడీ అంటిస్తూ.

“అగ్గో... గవాడేం చీలికలు తెచ్చిండు భయ్?... ఎన్నడన్న గసాంటిది ఒక్క మాట జెప్పిందా?... ఎవ్వన్నన్న అడ్డంపడి తిట్టిందా.. మీరిద్దరు కల్సి తిరుగొద్దని చెప్పిందా?...”

మీదికెళ్ళి మనమంత ఒక్కటే... అందరం ఒక్క కుటుంబం లెక్క కల్పి వుండాల్సిన నచ్చ చెప్పుతాడు. మల్ల ఏంగావాలె?...” అన్నాడు యాదగిరి చర్చను పొడిగిస్తూ.

“అవును గురూ!... ఆ పద్ధతిలోనే ఈ రోజు పేపర్లో ఇంటర్వ్యూ కూడా ఇచ్చాడు. విను మరి!... ‘ఓ కంపెనీలో పని చెయ్యడం అంటే ఆ కంపెనీకేగాక మన దేశానికి తద్వారా మానవ జాతికే సేవ చేసినట్టు లెక్క ఈ దేశం నాకేమిచ్చింది అనిగాక, దేశానికి నేనేమిచ్చాను అనే ప్రశ్న వేసుకున్నట్టుగానే... కంపెనీ నాకేమిచ్చింది అనిగాక, కంపెనీకి నేనేమిచ్చాను అని ప్రతీ కార్మికుడు ప్రశ్నించుకోవాలి. అప్పుడే కంపెనీ నీకివ్వవల్సింది ఇస్తుంది. నేను మానవుడిగా పుట్టినందుకు మానవజాతికి నా వల్ల ఏ ఉపకారం జరిగింది?... అని ప్రతీ కార్మికుడు ప్రశ్నించుకోవాలి. అప్పుడే మానవజాతికి మహోపకారం చేయడం సాధ్యమవుతుంది. నేను కార్మికుడిగా వున్నానంటే ఈ కంపెనీలో నావల్ల ఎంత పని జరుగుతోంది?... అనే ప్రశ్న వేసుకుని ప్రతీ కార్మికుడు తనకి తాను చైతన్యవంతుడై పని చేసిన నాడు ఆ కంపెనీకే కాదు, యావత్ దేశానికే సేవ చేసిన వాడవుతాడు. ఈ నవయుగంలో కార్మికున్ని మించిన శక్తి లేదు. ప్రతీ కార్మికునిలో ఈ చైతన్యాన్నీ, అతనిలో మరుగున పడివున్న శక్తిని రగల్చగలిగినప్పుడే పారిశ్రామిక వేత్త నరైన ఫలితాన్ని పొందగలడు. ఈ బహుమతి, ఈ పురస్కారం నాకిచ్చారంటే అది నా ఒక్కడికిచ్చింది కాదు. నేనెవర్ని?... నా పరిశ్రమ లేకపోతే నేను లేను. అంటే నా పరిశ్రమకన్న మాట ఈ బహుమతి. మరి నా పరిశ్రమ అంటే?... నా మేనేజర్లు, నా ఇంజనీర్లు, నా ఫోర్ మెన్లు, నా స్టాఫు.. అందరికన్నా ఎక్కువ శ్రమపడే నా కార్మిక సోదరులు. ...అంటే వారందరి తరుపున నాకు బహుమతి ఇచ్చారు. వారందరి

తరుపున నేను దీన్ని స్వీకరించడాని కి ఎంతో గర్వపడుతున్నాను..’ అని మన ఎం.డి. ఎంతో వినయంగా విన్నవించు కున్నాడు గురూ!...” అని వివరించాడు ప్రసాద్ పొగను బలంగా పీలుస్తూ.

“వాహ్వా!... ఏం జెప్పిండు భయ్!.. మస్తు జెప్పిండు. అండ్ల గలతేమున్నది?... మనం జెయ్యబట్టే వానికి గంత ఇనాం దొరికిందని జెప్పిండు. మంచిదే గదా?...” అన్నాడు యాదగిరి బీడీ పొగ వదులుతూ.

“అవును గురూ!... మనం సంతోషపడవల్సిందే... ఎందుకంటే మనం కంపెనీకేమివ్వాలి.. అదే చూడాలంటగానీ, కంపెనీ మనకేం ఇన్నుందో అది చూడకూడదట. శెభాష్!... అది చూడటం మొదలుపెడితే మనం పని చెయ్యం కదా?” అన్నాడు ప్రసాద్ మరో బీడీ అంటిస్తూ.

“అరే!... ఎందుకు జెయ్యం భయ్!... మనం ఏమన్న పుక్కటికి జేస్తున్నమా?... మనం జేసిన దాన్ని వాడు పైసలిస్తేలేదా?... ఏముందిబై దీన్న?...” అన్నాడు యాదగిరి కూడా మరో బీడీ అంటిస్తూ.

“ఇందులోనే వుంది గురూ కిటుకంతా!... మన ఎం.డి.గాడు రేపు మీటింగ్ పెట్టి ఈ పేపర్ కటింగ్ లన్నీ ప్రదర్శిస్తాడు. మీ వల్లే నాకింత పేరు వచ్చిందంటాడు. స్వీట్స్ పంచుతాడు. మనం ఐస్ అయిపోతాం. ఉబ్బిపోతాం. మరో మూడు మిషిన్లు కొత్తగా బిగించి రెడీగా వున్నాయి. వాటిని మనతోనే నడిపిస్తాడు. మనకు పనిభారం పెరుగుతుంది. వానికి ప్రొడక్షన్ పెరిగి లాభాలొస్తాయి. అంతే గురూ!...” అన్నాడు ప్రసాద్.

సైరన్ మోగగానే ఇద్దరూ బీడీలు కింద పడేసి గబగబా కంపెనీలోకి వెళ్ళి పోయారు.

- పులుగు శ్రీనివాస్




*With Best Compliments*



# IDEAL JUNIOR COLLEGE

(Recognised by the Govt. of A.P. Rc. No. 1535/E3-2/90)  
16-11-740/1/A, Gaddiannaram 'X' Roads, Dilsukhnagar,  
Hyderabad - 60. Ph. 24067788, 24063355

సుభాకాంక్షలతో....



**కేతవరం లేబర్ కాంట్రాక్ట్  
క్రొ - ఆపరేటివ్ సొసైటీ లిమిటెడ్**

రి.నెం. 1511

ఒరవకల్లు మండలం, కర్నూలు జిల్లా

అధ్యక్షులు : యం.సి. మద్దిలేటి  
ఉపాధ్యక్షులు : బి. వెంకటేశ్వర్లు  
ప్రధానకార్యదర్శి : జి. రామకృష్ణ  
డైరెక్టర్లు : రసూల్ మియా, కె బాలు





*With Best Compliments On the Occasion of Bank's Nationalisation Day*

# LOW

# Lower

**Andhra Bank's credit cards have the**



# Lowest

**service charge - just  
without finance charge**

# 1.75%

*Our Credit Cards do excel. A World of exciting benefits :*

ATM Compatibility

Add on card facility

Roll over facility

Global Acceptance of Gold Card

Interest free credit of 21-50 days

Accident insurance coverage between Rs. 2 & 5 Lakh

No additional finance charges

Cash facility up to 1/3rd of the card limit

So, is it any wonder that our cards in such demand? Contact our nearest branch for further details



## ఆంధ్రబ్యాంక్ ఆంధ్రా బేంక్ Andhra Bank

(A Govt. of India Undertaking)

Visit us at : [www.andhrabank-india.com](http://www.andhrabank-india.com)

Email : [ccdhelpdesk@andhrabank.co.in](mailto:ccdhelpdesk@andhrabank.co.in) / [ccdhyd@ab.sify.net](mailto:ccdhyd@ab.sify.net)

*First in Service - Best in Banking*





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KLVOLA 354
పుస్తకం పేరు	5082501150
తారీఖు	25-8-2023
ముందు లిట్ట	yes
వెనుక లిట్ట	yes
మొత్తం పేజీలు	37
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరీక్ష చేసినది	AMRUTHA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good